

तत्कृतगुणदोषसम्बन्धेन जीवस्य मोक्षप्रतिबन्धः स्यादिति प्राप्ते ॥ २ ॥
उच्यते ।

मायामात्रं तु कात्स्न्येनानभिव्यक्तस्वरूपत्वात् ॥३॥

तुः पक्षव्यावर्तकः । स्वप्नसृष्टिर्मायामात्रम् । तत्र हेतुः, कात्स्न्येनेत्यादिः । यद्वस्तुनो यादृशदेशकालसापेक्षं रूपं तद्रूपेण तस्याभिव्यक्तिः कात्स्न्येनाभिव्यक्तिस्तदमायात् । स्वप्ने पदार्थानां विशकलिततया भावात् सा सृष्टिर्मायामात्रमेव । किञ्च । यथा, येतदात्म्यमिदं सर्वं, तत्सत्यमित्यादिश्रुतौ प्रपञ्चस्य सत्यत्वं निरूप्यते, न तथा कापि स्वप्नप्रपञ्चस्य सत्यत्वं निरूप्यते । अतः प्रदर्शनार्थत्वाभावाद्यिकत्वमेव । तस्य लोकप्रतिच्छायास्वरूपत्वाज्जीवतां मृतानां च दर्शनमुपपद्यते । अतः स्वप्नसृष्टिर्मायामात्रत्वात् जीवस्य तत्कृतगुणदोषसम्बन्धेन मोक्षप्रतिबन्धः । स्वप्ने दीक्षितस्याधर्माजनादिप्रायश्चित्तं तु, घनबलादेव तत्र तदानीं जीवस्य कर्तृत्वासांपादोपसम्बन्धं कल्पयित्वा तन्निरासाय विधीयते । अन्यत्र तु स्वप्ने जीवस्य कर्तृत्वाभावात् गुणदोषसम्बन्धः । तत्र जीवब्रह्मणोर्विद्यमानत्वाद्देवताऽऽज्ञादिरपि युक्ता । स्वप्नपदार्थानां त्वलौकिकत्वात् कचिन्न संवादः, कचिद्भगवद्वैशेष्येनेत्यसंवादाऽपि भवति । अतः स्वप्नस्य मायामात्रत्वमिति सिद्धम् ॥ ३ ॥

ननु किमर्थं तर्हि स्वप्नसृष्टिरत्राह ।

सूचकश्च हि श्रुतेराचक्षते च तद्विदः ॥ ४ ॥

स्वप्नः शुभाशुभफलस्य सूचको भवति । चकारेण कचिद्वाक्षाविशेषदानमपि तत्र दृश्यते । कलिकालाद्यनुरोधत्वात् प्रत्यक्षत आज्ञाद्यमभवात् । प्रायः स्वप्नपदार्थदर्शनेऽपि तत्सूचितफलस्य दृष्टत्वात् । अल्पार्थस्य युक्तत्वं हि शब्देन द्योत्यते । अत्र प्रमाणमाह । यदा कर्मसु काम्येष्वित्यादिश्रुतेः । किञ्च तद्विदः, स्वप्नाध्यायविशेषेति तस्य, आरोहणं गोशृङ्कुञ्जराणामित्यादिना सूचकमाचक्षते । अतः शुभाऽशुभफलसूचनार्थं स्वप्नदर्शनम् ॥ ४ ॥

ननु जीवार्थं भगवान् सृष्टिं करोति, स्वस्य सर्वो लीलाश्च तस्मै

प्रदर्शयति, भगवदंशश्चायं जीवः । तथासत्येतस्य दुःखित्वाद्यनुपप-
त्तिरित्याशङ्काह ।

पराभिध्यानात्तु तिरोहितं ततो ह्यस्य
बन्धविपर्ययौ ॥ ५ ॥

तुः पक्षव्यावर्तकः । अस्य जीवस्य पराभिध्यानात् परस्य
भगवतोऽभिध्यानं स्वस्यैतस्य जीवस्य च भोगेच्छा तस्मात् तिरोहि-
तमैश्वर्यादि । अतो भगवदिच्छया जीवस्यैश्वर्यादिपञ्चगुणातिरोभा-
याद् मयामङ्ग्यं दीनत्वसर्वदुःखसहनसर्वहीनत्वजन्माद्यापद्विषय-
देहाद्यहम्बुद्धिविषयामुक्त्यादयो भवन्ति । अतो बन्धविपर्ययवेतस्य
जागौ । हि युक्तश्चायमर्थः । एकस्य जीवस्यैकांशप्राकट्येऽपि तद्धर्म-
दर्शनात् । आनन्दाणस्तु पूर्वमेव तिरोहितो यतो जीवभावः । अत
एवास्य काममयत्वम् । आनन्दस्याकामरूपत्वात् । निद्रायाश्च सुतरां
भगवद्धर्मतिरोभावकत्वम् । अतो भगवत ऐश्वर्यादिलीलासिद्ध्यर्थं
जीवस्यैश्वर्यादितिरोभाव उक्तः । अत्रायं भावः । भगवतः परम-
कारिणिकत्वात् तदिच्छया जीवस्य बन्धोऽसम्भावितः । अनो जीव-
स्य भोगेच्छयैव भगवदिच्छया उत्तेजनम् । अथवा जीवस्य भग-
वदभिज्ञत्वाद्भगवदिच्छयैव जीवेच्छा । तयैतस्य बन्धविपर्ययौ । अता-
नन्दिरोभावकपोऽनादिवन्धो देहादिष्वहम्बुद्ध्यादिरूपः पूर्वसिद्ध
एव । अन्यस्तु बन्धो जीवस्य भोगेच्छया भगवदिच्छाकृत इति शेषम् ।
तस्मान्नपूर्वोक्तो दोषः ॥५॥

एवं स्वमनेन जीवस्यैश्वर्यादिधर्मतिरोभावं निरूप्य मनान्तरेण
निरूपयति ।

देहयोगाद्वा सोऽपि ॥ ६ ॥

देहयोगादेतस्य स्पर्शजित्तेषां भोगे, विपर्ययो जा । अपिहाप्ताह-
न्यदपि ज्ञानव्यम् । अस्मिन् पक्षे देहत्रियोग एव पुनरैश्वर्यादिप्राप्तिः ।
पूर्वकले विद्यमानेऽपीति शेषः ॥ ६ ॥

एवं प्रसङ्गाजीवस्याज्ञानं निरूप्य सुषुप्तौ केवलमज्ञानं चकृत्
स्यान्स्वप्नाभावौ निरूपयति ।

तदभावो नाडीषु तच्छ्रुतेरात्मनि च ॥ ७ ॥

नाडीरनुक्रम्य, तासु तदा भवति यदा सुप्तः स्वप्नं न कञ्चन पश्यति, अथास्मिन् प्राणा एवैकधा भवतीति, तथा प्राज्ञेनात्मना स-परिष्वक्तो न बाह्य किञ्चन वेद नान्तरमिति श्रूयते । तत्र स्वप्नवत् प्रपञ्चसृष्टिमपि भगवान् मायिकीं करोति, न वेति संशयः । तत्र, एष सुप्तेषु जागर्तीत्यत्र जीवस्त्रापमात्रे भगवत्सृष्टेः कथनात् स्वप्नं न कञ्चन पश्यतीत्यत्र दर्शनमात्रनिषेधान्न बाह्यं किञ्चन वेद नान्तरमिति जागरणस्वप्नप्रपञ्चयोरविशेषेणादर्शनकथनात् सुषुप्तावपि प्रपञ्चनिर्माणमस्मयान्मुक्तावपि तत् स्यात् । परं सुषुप्ताविवाहानमात्रम् । तथा सति सुषुप्तवत् पुनर्वन्धप्रसङ्ग इति प्राप्ते, उच्यते । नाडीप्यात्मनि च तस्य स्वप्नस्याभावः । कुनः ? तच्छ्रुतेः प्रपञ्चाभावश्रुतेः । कामतया हि प्रपञ्चनिर्माणम् । सुषुप्तेस्तु तद्वा अस्यैतदात्मकाममित्यादिनाऽऽकामरूपध्वनात् । तत्र तन्न सम्भवनीत्यर्थः । नाडीप्यात्मनि चेति कथनात् सुषुप्तोर्द्विरूपत्वं सूच्यते । अत एव बृहदारण्यकपष्ठे, ता वा अश्वेता हिना नाड्यः, तद्वा अस्यैतदात्मकाममिति मेदेन सुषुप्तिमाह । अतः सुषुप्तौ प्रपञ्चसृष्टेरभावान्न सर्वदा प्रपञ्चनिर्माणम् । तेन नोक्तदोषः ॥ ७ ॥

प्रबोधे विचार्यते । तत्र नाडीभ्यो भगवतो वा हृदयदेशं समागत्य जागर्ति, उत यत्र स्थितस्तत एवेति संशयं, प्रतियोन्याद्वचति बुद्धा-स्तापेवेति ब्रह्मप्रकरणीयश्रुतेर्हृदयदेशमामत्य जागर्तीति प्राप्ते, उच्यते ।

अतः प्रबोधोऽस्मात् ॥ ८ ॥

नाडीषु सुप्तौ, अनो नाडीभ्य एव प्रबोधः । प्रतियोन्याद्वचनश्रु-तिस्तु ब्रह्मप्रकरणीयत्वाद् भगवतः प्रबोधव्यवस्थामाह । तस्माद् यत्न इत्यतस्तत्र एव प्रबोध इति सिद्धम् ॥ ८ ॥

तनु प्रिययेव प्राज्ञेनात्मना परिष्वक्तस्य प्रबोधेन ज्ञाते जाते मुक्तिरेवस्यान्न पुनरागमनम् । देहनिर्बोद्धार्थं तु भगवदिच्छयाऽन्या जीवः समायाति । नाडीभ्यः प्रबोधे तु मुक्त्यसम्भवात् स एव जीवः समायाति । तथाच भगवति सुप्तस्य तत्र एव मुक्त्यस-म्भवान्मोक्षार्थं प्रयतो स्वयं इत्याशङ्क्य परिहरति ।

स एव तु कर्मानुस्मृतिशब्दविधिभ्यः ॥ ९ ॥

तुः शङ्कानिरासे । भगवतः प्रबोधे स एव । कुतः? कर्मानु-
स्मृतिशब्दविधिभ्यः । सामिकृतस्य लौकिककर्मणः समापनं दृश्यते ।
अतः स एवेति जानीमः । अनुस्मृतिरप्यनुभवितुरेव नान्यस्य सम्भ-
वति । शब्दश्च पुण्यो वै पुण्येन कर्मणेत्यादिः । विधयश्च, श्वोभूने
ब्रह्माणं वृणीत इत्याद्या अन्यस्यानुपपद्यमानाः स एवेति ज्ञापयन्ति ।
अतः पूर्वपक्षयुक्तीनां दुर्बलत्वात् स एव प्रतिबुद्ध्यत इति सिद्धम् ॥ ९ ॥
ननु यत्र कर्मानुस्मृत्यादिहेतवो न सम्भवन्ति मुग्धादिषु तत्र
स एवेत्यत्र नियामकाभावादन्यो भविष्यतीत्याशङ्क्य परिहरति ।

मुग्धेऽर्द्धसम्पत्तिः परिशेषात् ॥ १० ॥

मुग्धे मुग्धभावे अर्द्धसम्पत्तिरेव, न सर्वा । मुग्धस्य यागादाव-
नधिकारात् । लौकिकव्यवहारस्याप्यपूर्वस्यासाधनत्वाज्जीवनाधि-
कारप्राप्तकर्ममात्रकरणादर्द्धसम्पत्तिरेव ज्ञेया । परिशेषात् । स एव
वा, न वेतिनिश्चयप्रमाणाभावात् सन्देहोऽवशिष्यते । अत्र जीवाव-
स्थानामेव विचार्यत्वात् प्राणायतनविद्यातृता मूच्छां नेह विचार्यते ।
अत एक एव जीवः स्वप्नादिदोषसम्यन्धरहितः पञ्चाग्निसाधितदे-
हयुक्तो भगवज्ज्ञानरहितो ज्ञानाधिकारीति सिद्धम् ॥ १० ॥

अथवा ज्ञानविषयनिर्णयाय ब्रह्मस्वरूपं विचार्यते । तत्र प्रय-
ममन्योऽन्यं विरुद्धवाक्यानां निर्णयः क्रियते । तत्र पूर्वाध्यायद्वयेन
समन्वयविरोधः परिहृतः । तथा ब्रह्माणि धर्मविरोधः परिहर्तव्यः
अन्यथा वेदान्तानामवोधकत्वं प्रसज्येत । तत्र विरुद्धानां स्वगत-
धर्माणामभिमे पादे विचारः । जडजीवधर्मत्वेन प्रतीतास्त्वत्र वि-
चार्यन्ते । तत्र क्वचिज्जडजीवधर्मा भगवति बोध्यन्ते, सर्वकर्मा स-
र्वकाम इत्यादिना । क्वचित्स्वस्थुलादिवाक्ये प्रापञ्चिकधर्मा निषिद्ध्यन्ते ।
नच सर्वकामादयो जीवधर्मा नेति धाच्यम् । तेषां जीवगतत्वेन
प्रतीतेः । नच तं धर्माः कारणत्वेन ब्रह्माणि सन्तीति धाच्यम् । नेत-
रोऽनुपपत्तिरित्यादिना सर्वत्र जीववैलक्षण्यस्योक्तत्वाद् ब्रह्माणि त-
द्धर्माणां निषेधाच्च । एवं वेदान्तेषु वाक्यानां परस्परविरोधे प्राप्ते
केषां चिन्मतेनाविरोधमाशङ्क्य परिहरति ।

न स्थानतोऽपि परस्योभयलिङ्गं सर्वत्र हि ॥ ११ ॥

सर्वत्र कारणत्वेन भगवतो विद्यमानत्वादस्थूलेऽस्थूलोऽनणा-
यनगुरुश्चावचकर्तयुञ्ज्यावचकर्ता उच्चावचकामे उच्चावचकामः पृ-
थिव्यां गन्धो जलादावगन्धः । एवं स्थानतः परस्य ब्रह्मण उभय-
लिङ्गत्वमुपपद्यते । अपिशब्देनावच्छेदभेदेनाचिन्त्यसामर्थ्याद्भोभय-
लिङ्गत्वं सम्भवतीति संगृह्यते । तत्र, कुतः ? सर्वत्र हि । सर्वत्रैव
हि ब्रह्मवाक्येष्वेतादृशमेव ब्रह्मस्वरूपं निरूप्यते । अतः स्थानभेदेनोभ-
यवाक्यसमाधानं न सम्भवतीत्यर्थः । ब्रह्मवाक्यानामनुवादकत्वे
वैयर्थ्यात् स्वरूपप्रतिपादकत्वं युक्तमिति हिशब्दार्थः । अचिन्त्यसा-
मर्थ्याद्भौतिकारे ज्ञानानुदयप्रसङ्गः । अत एतन्मतानुसारेण स्थानत
उभयलिङ्गवाक्यानां विरोधो न परिहर्तुं शक्यः ॥ ११ ॥

प्रकारान्तरेणाविरोधमाशङ्क्य परिहरति ।

न भेदादिति चेन्न प्रत्येकमतद्वचनात् ॥ १२ ॥

भेदात् प्रपञ्चधर्मविशिष्टं ब्रह्म मिश्रं, तद्धर्माभाविशिष्टं च
मिश्रमिति सर्वत्र कारणकार्येषु भेदाद्भौतिकाराद्य पूर्वोक्तां विरोध इति
चेन्न । मधुब्राह्मणं, अयमेव स योऽयमिति प्रत्येकमभेदवचनान्तर्निना-
ऽपि प्रकारेण विरोधपरिहारः ॥ १२ ॥

अपि चैवमेके ॥ १३ ॥

एके शास्त्रिन एव भेदनिषेधेनाभेदमेव पदमिति । नेह नानाऽ-
स्ति किञ्चन, मृत्योः स मृत्युमाप्नोति य इह नानेव पदयतीति । अत्रे-
षशब्दो बहुस्यामितीच्छया प्रतीतस्य भेदस्य व्यावृत्त्यर्थः ॥ १३ ॥

अतो भेददर्शनस्य प्रत्युक्तं निषिद्धत्वात् तदद्भौतिकारेण विरो-
धपरिहारसम्भवादुपनिषद्वाक्येषु परस्परं विरोधे प्राप्ते, एकदेशिम-
तेन परिहारमुच्यते ।

अरूपवदेव हि तत्प्रधानत्वात् ॥ १४ ॥

रूप्यते निरूप्यते व्यवहियत इति रूपं सर्वव्यवहारविषयत्वं,
तद्युक्तं रूपवज्रगतम् । ब्रह्म तु तद्विलक्षणम् । तनु जगतः कार्यत्वात्

कार्यकारणयोरवैलक्षण्यमपि स्यादित्याशङ्क्याह । तत्प्रधानत्वाद् ब्रह्म-
स्वरूपप्रतिपादकवाक्येषु ब्रह्मणः प्रधानत्वान्मुख्यत्वात् तस्यैव नि-
रूपणमुचितं, नतु जगतोऽपि । अतो ब्रह्मणो जगद्विलक्षणत्वात्तद्धर्मा-
णां निषेध उचितः । सर्वकर्मादयस्तु जगद्धर्मा उपचारातुच्यन्ते ।
अत्रारूपमिति वक्तव्येऽरूपवदिति मित्तवत्कथनं सर्वकर्मादीनां जगद्ध-
र्माणामेवैवं निर्यायो, नतु प्रशासनाद्यसाधारणधर्माणाम् । तेषां भगव-
द्धर्मत्वे विरोधाभावात् । अतः प्रपञ्चवत्तद्धर्माणामपि कार्यत्वाद्भगव-
त्त्व, न भगवद्धर्मत्वमिति । एवं ब्रह्मस्वरूपनिरूपकवाक्यानां मुख्य-
तया तन्निरूपकत्वं धर्मप्रतिपादकानां तूपचारेण तन्निरूपकत्वमित्य-
क्तदेशितेन विरोधपरिहारः ॥ १४ ॥

नन्वेवं निर्द्धर्मके ब्रह्मणि सर्वव्यवहाराभावे शास्त्रवैफल्यं, तं
तथोपनिषद् पुरुषं पृच्छामि, यतो वाचो निवर्तन्त इति वाक्यानां विरो-
धश्चेत्याशङ्क्याह ।

प्रकाशवच्चान्वेयध्यात् ॥ १५ ॥

यथा सौरः प्रकाशो व्यवहार्योऽव्यवहार्यश्च स्वनः स्वापयितुं
संश्लादयितुं च न शक्यते । सुगोदये मेघाद्यभावे च व्यग्रहर्तुं शक्यते ।
तथा ब्रह्मापि लौकिकेन्द्रियैर्व्यग्रहर्तुं न शक्यते । भगवत्कृपया तत्स-
न्निधाने तु व्यग्रहर्तुं शक्यते । उभयथा धुनिर्निरूपयतीत्यर्थः । क-
थमेतज्ज्ञायते, तत्राह । अवैयर्थ्यात् । अन्यथा ब्रह्मप्रतिपादकं शास्त्रं
व्यर्थं स्यात् । अकारण, नासीनो दूरं व्रजति, अपाणिपादो जघनो
प्रदीतो पश्यत्यचक्षुः स शृणोत्यकर्णं इत्यादीनामलौकिकभगवद्ध-
र्माणामकार्याणां स्यात् मिथ्यानां विरोधो नास्त्युच्यते । तस्मादव्यव-
हार्येऽपि ब्रह्मणि न शास्त्रवैफल्यम् ॥ १५ ॥

ननु श्रुयुक्तानां दर्शनध्वन्यादिधर्माणामकार्यत्वकल्पनापेक्षा-
यामलौकिकानीन्द्रियाणि कल्पनीयानि । तथा मत्स्यकारणकार्यत्वप-
रिहारेऽपि पश्यत्यचक्षुरिति ध्रुतेविरोध इत्याशङ्क्या परिहरति ।

आह च तन्मात्रम् ॥ १६ ॥

यथा सैन्धवघनोऽनगरोऽग्राह इत्यादिना धुनिस्तन्मात्रं प्रधान-
घनमात्रमाह । अतः स्वरूपातिरिक्तोन्द्रियाणामभावाद् वेदामतिः श्वा-

सप्तमुत्थानादिक्रियाणामपि तत एव सम्भवात् सर्वाकारस्वरूपात्मकत्वस्याङ्गीकारान्नेन्द्रियवदिकल्पनया श्रुतिविरोधः शङ्क्यः । चकारेण, सर्वेन्द्रियविवर्जितमिति स्मृतिरपि संगृहीता ॥ १६ ॥

ननु ब्रह्मणः समवायनिमित्तरूपेण जगत्कारणत्वात् कारणधर्माणामेव कार्ये दर्शनात् कामादिधर्माणां च श्रुत्योक्तत्वाद् ब्रह्मणि सत्त्वमङ्गीकर्तव्यम् । तथाच निषेधकश्रुतिविरोध इति प्रकारान्तरेणाशङ्क्य परिहरति ।

दर्शयति चाथो अपि स्मर्यते ॥ १७ ॥

दर्शयति श्रुतिरेव, अथात आदेशो नेति नेतीत्यादिना ब्रह्मणि जडजीवधर्माणामभाव इति । अत्रे, अन्यत्परमस्तीत्यनेन ब्रह्मणः प्रपञ्चातिरिक्तकथनात् प्रपञ्चधर्माणां तत्र कथनमौपचारिकमेव युक्तम् । श्रुतेरन्यार्थत्वनिराकरणाय स्मृतिसम्भतिमाह । अनादिमत्परं ब्रह्मेत्यादि स्मर्यतेऽपीत्यर्थः । अतः प्रपञ्चधर्माणामुपचाराद् ब्रह्मणि कथनं युक्तम् ॥ १७ ॥

अत्रैव निदर्शनमाह ।

अत एव चोपमा सूर्यकादिवत् ॥ १८ ॥

अत एवेमं निर्णयमाश्रित्य, समः प्लुपिणा समो नागेन समो मशकेन सम इति मिश्रिमिलोकीरित्यादिना निरूपणस्य भगवत उपमाकथनम् । नह्येतत् तत्तद्वर्गसम्बन्धं विनोपपद्यते । स्रतन्त्रतादृशधर्मवत्त्वस्य ब्रह्मणि वक्तुमयुक्तत्वात् । नन्विदमपि विरुद्धमित्याशङ्क्य दृष्टान्तेन समाधत्तं । सूर्यकादिवत् । सूर्येण सहितं कं जलं सूर्यकम् । यथा ह्ययं ज्योतिरात्मा विवस्त्रागणो भिन्ना बहुधैकोऽनुगच्छन्, एकधा दशधा चैव दृश्यते जलचन्द्रषदित्यत्र मानयिम्यसहितस्य जलस्योपमानत्वम् । तथा, समः प्लुपिणेत्याद्यपि भगवतः सर्वकारणत्वेन तत्तद्वर्गसम्बन्धाद् बोध्यं, नतु स्वातन्त्र्येण भगवति ते धर्माः सम्भवन्ति । चकारस्त्वैव विरोधाभासो व्याच्योर्धिकरणं चैकदेशिनः सम्पूर्णमिति बोधनार्थः ॥ १८ ॥

अतो जडजीवधर्माणां भगवन्मुपचारात् कथनं, निषेधस्तु मुख्य इत्येकदेशिमत्तं दूषयति ।

अम्बुवदग्रहणात् न तथात्वम् ॥ १९ ॥

तुः पूर्वमतव्यावृत्त्यर्थः । न तथात्वं, ब्रह्मण उपचारेण जडजीव-
सम्बन्धात् सर्वकामत्वादिकं न सम्भवति । कुतः ? अम्बुवदग्रह-
णात् । यथा स्वच्छमम्बु प्रतिबिम्बं गृह्णाति, तथा धर्माः सर्वकामत्वा-
दयो धर्मिणं भगवन्तं न गृह्णन्ति । स्वातन्त्र्यापत्त्या धर्मव्याघातात् ।
सर्वाधारत्वेन ब्रह्मणस्तद्धर्मवत्त्वं तु स्वाश्रयुपगमविरुद्धम् । नच वेदे
ग्रमाद्धर्मकल्पनं सम्भवति । अप्रतारकत्वात् सर्वज्ञत्वाच्च । अतः
सर्वकामादयो ब्रह्मधर्माः स्वाभाविका एव, नतूपाधिसम्बन्धादौप-
चारिकाः ॥ १९ ॥

सिद्धान्तेन विरोधं परिहरति ।

वृद्धिहासभाक्त्वमन्तर्भावादुभयसामञ्जस्यादेवम् ॥ २० ॥

यथैकस्यैवाकाशस्य करकादिष्वन्तर्भावाद् वृद्धिहासभाक्त्व-
मेवमेवोभयसामञ्जस्याद् एवं तत्तदनुप्रवेशाद् ब्रह्मणोऽपि सर्वकामा-
दयः सम्भवन्ति । नचैवं धर्माणामौपाधिकत्वप्रसङ्गः । जपाकुसुम-
लौहित्यवदन्यधर्मत्वाभावाद् ब्रह्मधर्माणामेवान्यत्र प्रतिमानात् ॥ २० ॥
अत्र हेत्वन्तरमाह ।

दर्शनाच्च ॥ २१ ॥

भगवति सर्वे विरुद्धा धर्मा दृश्यन्ते, अल्पपरिमाणं, महत्प-
रिमाणम् । एवं बाल्यकिशोरावस्थास्यपि द्वयम् । नहि दृष्टेऽनुपपन्नं
नाम, व्यघातात् । चकारणोलूत्रलयप्रनादौ प्रत्यक्षेणैवोभयधर्मवत्त्वेन
दर्शनं संगृह्यते । अतस्तद्वस्त्वेनादृशमिति मन्त्रव्ययम् । नतः श्रुतिस्मृ-
तिप्रत्यक्षैः सर्वविरुद्धधर्माभ्यपत्तेन ब्रह्मप्रतीतेन ऋद्धिद् विरोधः
शङ्क्यः ॥ २१ ॥

एवं यस्तुस्वरूपविचारेण परमार्थतो विरोधं परिहृत्य युक्त्या
परिहरति ।

प्रकृतेतावत्त्वं हि प्रतिषेधति ततो ब्रवीति

च भूयः ॥ २२ ॥

प्रकृतं यदेतावत्त्वं प्राकृतधर्मवत्त्वं तदेव प्रतिपेधति । श्रुतिः, न त्वलौकिकसर्वकामवत्त्वादिकम् । प्रतीतस्यैव प्रतिपेधवत्त्वादप्रतीतस्य चालौकिकधर्मवत्त्वस्य प्रतिपेधायोगात् । अस्थूलादिवाक्यैर्ब्रह्मणो जगद्वैलक्षण्यमेवोच्यते । नतु वेदोक्तधर्मा निषिध्यन्ते । अत्र प्रमाणमाह । ततो प्रवीनीत्यादि । यत्र वाक्ये धर्मान् निपेधति, पुनस्तत्रैव तान् विधत्ते, यतो वाचो निर्वतन्ते अप्राप्य मनसा सह आनन्दं ब्रह्मणो विद्वानित्यादौ । तस्माल्लौकिकधर्माणामेव प्रतिपेधो, न त्वलौकिकानामपीति हेयम् ॥ २२ ॥

एवं शब्दबलविचारेण विरोधं परिहृत्यार्थबलविचारेण तत्परिहारायाधिकरणान्तरमारचयति । तत्र, न चक्षुषा गृह्यते, कश्चिर्जीरः प्रत्यगात्मानमैक्षत्, नापि वाचा, सर्वे वेदा यत्पदमामनन्ति, अस्पर्शमगन्धमरसं, सर्वरूपः सर्वगन्धः सर्वरस इत्यादिविरुद्धवाक्यानां दर्शनाद् वस्तुनो द्वैरूप्यासम्भवात् स्वतःप्रमाणभूतवाक्यद्वये एकस्य प्रामाण्यमन्यस्योपचरितार्थत्वं कल्प्यम् । तत्र कस्योपचरितायत्वमिति जिज्ञासायां प्रत्यक्षानुरोधेन पूर्वपक्षमाह ।

तदव्यक्तमाह हि ॥ २३ ॥

तद् प्रज्ञाव्यक्तमेव भवितुमर्हति । यतः, आह हि ध्रुतिप्रत्यक्षाभ्याम् । नेति नेतीत्यात्माऽप्राज्ञा नहि गृह्यत इति । न हि गृह्यत इत्यनुभवं धृतिराह । नहि चक्षुषा वा मनसा वा कस्यापि दर्शनमस्ति । सर्वरूपत्वे तु ब्रह्मणः सर्वेषां दर्शनं स्यात् । अतो धर्मप्रतिपादकानि वाक्याण्युपचरितार्थान्येवेति प्राप्ते ॥ २३ ॥

उच्यते ।

अपि संराधने प्रत्यक्षानुमानाभ्याम् ॥ २४ ॥

अपिः पूर्वपक्षिगर्हणे, यतोऽसौ मूर्खः संराधने मध्यमप्रकारकसंवापां भगवत्तांवे जाते द्रष्टुं शक्यते । अस्मात्किञ्चिद्विधानयोगाद्धेहि, मत्तया स्थनन्ययेत्यादि, ज्ञातुं द्रष्टुं च तत्त्वेनत्युक्तः । किञ्च, ततस्तु तं पश्यते निष्कलं ध्यायमानः, अनेक्याद्दृष्टव्यकप्रनेत्रं पश्या-

मीत्यादिना सगुणनिर्गुणं च रूपं दृश्यत्वेनोच्यते । अतः प्रत्यक्षानु-
मानाभ्यां संराधकस्य स्वानुभवो, ध्रुवादीनामनुमापकत्वात् त-
ज्ज्ञानमनुमानं ताभ्यां, श्रुतिस्मृतिभ्यां वा ब्रह्म साकारमनन्तगुणपूर्णं
चेति, नाव्यक्तमिति ज्ञेयम् ॥ २४ ॥

इममेव सिद्धान्तं प्रकारान्तरेण स्थिरीकर्तुमधिकरणान्तरमार-
चयति । तत्र सूत्रद्वयेन पूर्वपक्षद्वयमाह ।

प्रकाशादिवचावैशेष्यं प्रकाशश्च कर्मण्य-

भ्यास्तात् ॥ २५ ॥

ननु प्रत्यक्षानुरोधेन ब्रह्मण उभयरूपं च न सम्भवति । अत-
स्तन्निपादकवाक्यानां यस्तुशक्त्या निर्णय उचितः । तत्र यथा प्र-
काशजलसुवर्णानां सूर्यचन्द्रमणिप्रकाशादिषु हिमनसकुण्डादिजले-
षु सुवर्णे चानेकविधरूपस्य दृश्यमवनेऽपि नानेकविधत्वमङ्गीक्रि-
यते, एकरूपत्वेनैव तेषां निर्णयतात् । तथा ब्रह्मणोऽप्यवैशेष्यमङ्गी-
कर्तव्यम् । ननु साक्षात्कारानुरोधेन ब्रह्माणि तावन्तो धर्मा अङ्गी-
क्रियन्त इत्याशङ्क्याह । प्रकाशश्च कर्मणि । भगवतः प्रकाशस्तु तपः-
प्रणिधानादिकर्मणि भवति । तत्र तु भक्तेच्छानुरोधाद् यथाकामं
प्रकटीभवतीति स प्रकाशो यस्तुनिर्णायको न भवतीत्यर्थः । चकारे-
णायकाशाऽन्यथा प्रकाशश्च भवति, तदप्यभ्यास्तात् । बहुवारमनेक-
रूपेण प्रकटीभवति । अतोऽनेकरूपदर्शने न यस्तुनिर्णायक भव-
तीति भावः ॥ २५ ॥

अतोऽनन्तेन तथा हि लिङ्गम् ॥ २६ ॥

अतोऽभ्यासादनन्तेन रूपेणाविर्भावः । नह्येक यस्तु स्वनो-
ऽनेकाविधं भवति । तथा सति लिङ्गं विग्रह एव भवति, न स्वरूपमा-
हीत्यनेन, यद्यस्मिन् उदगाय विमाथयन्तीति प्रमाणं सूचितम् ।
अतः श्रुतेः प्रत्यक्षस्य वा निर्णायकत्वान्तिरुर्मकमेव ब्रह्मेति प्राप्ते ॥ २६ ॥
उच्यते ।

उभयव्यपदेशात्त्वहिकुण्डलवत् ॥ २७ ॥

तुः पक्षव्यावर्तकः । नहि ब्रह्मस्वरूपनिर्णयो युक्त्या कर्तुं श-
क्यः । शब्दैकगम्यस्य ब्रह्मणः स्वरूपनिर्णयः शब्देनैव भवति । अत
उभयव्यपदेशाद् निर्गुणत्वेनानन्तगुणत्वेन सर्वविबुद्धधर्माश्रयत्वेन
व्यपदेशादुभयरूपं ब्रह्म ज्ञेयम् । तद्युभयमपि वास्तविकं नित्यम् । गुणा-
नामपि तदात्मकत्वेन निर्गुणत्वम् । आश्रयाश्रयिभावरूपेण स्फुर-
णात् सविशेषमपि । सत्त्वेकस्य कथमनेकवा भानं, तत्राह । अदिकु-
ण्डलघत् । यथैक एव सर्प ऋजुरनेकाकारः कुण्डलश्च भवति, तथा
ब्रह्माप्यचिन्त्यशक्त्या सर्वप्रकारं भक्तेच्छया तथा स्फुरति । अतः प्रमा-
णसिद्धसकलविबुद्धधर्माश्रये भगवति, न कापि श्रुतिरुपचरितार्थेति
सिद्धम् ॥ २७ ॥

एवं धर्मिस्वरूपविचारेण ब्रह्मणो निरुद्धमकत्वं सधर्मकत्वं च
स्थापयित्वा धर्मस्वरूपविचारेणैवमय स्थापयितुमधिकरणान्तरमाह ।
तत्र धर्माः, किं ब्रह्मणो भिन्नास्तत्कार्यरूपा उत ब्रह्मैवेति संशये, लोफं
कार्यस्यैव पटरूपादेस्तद्धर्मस्यव्यपदेशात् तन्नित्यतायां प्रमाणाभावात्
स्यामाधिकत्वेन नित्यत्वात्की, एकमेवाद्वितीयमिति ध्रुतिविरोधाच्च धर्माः
प्रपञ्चवत् कार्याः, तथाच ब्रह्म निरुद्धमकमेवेति प्राप्ते, उच्यते ।

प्रकाशाश्रयब्रह्मा तेजस्त्वात् ॥ २८ ॥

वाशब्दः पूर्वपक्षव्यावर्तकः । यथा प्रकाशाश्रयाः सूर्यादयः प्रकाशेन
न भिन्नाः पृथक्स्थित्यभावात् । नापि प्रकाशः सूर्य एव । सूर्यस्य
प्रकाशभेदेन प्रतीतः । अतस्तद्वत्त्वेनादशमिति मन्तव्यम् । तत्र
हेतुः । तेजस्यात् तेजःशब्दग्राह्यत्वाद्, अथ यदतः परो दिवो
ज्योतिरित्यादिना । अतो ब्रह्मधर्माणामपि चिद्रूपत्वेन स्वरूपानतिरेकात्
कार्यत्वेनानित्यत्वमिति ज्ञेयम् । तस्माद् यथाधुतमेव ब्रह्म सध-
र्मकं निरुद्धमकं चेति सिद्धम् ॥ २८ ॥

पूर्वोक्तकदेशिमतेनाप्युभयवाक्येनमाधानमाह ।

पूर्वब्रह्मा ॥ २९ ॥

अथवा, अरूपवद्देय दीप्त्यादिपञ्चमूढ्या यः पूर्वमेकदेशिमतेन
सिद्धान्त उक्ता, निरुद्धमकमेव ब्रह्म सर्वकामादिधर्मनिरूपणं तूपचारा-
दिति नष्टा ब्रह्म ज्ञेयम् । अत्रापमाशयः । उपपत्त्योपपत्त्या च द्वेधा
ब्रह्मस्वरूपविचारः । तत्र सिद्धान्तिमतेनोपपत्त्या विचारे धर्मिप्रादिक-

३ अध्याये २ पादः ।

प्रमाणभूतैरुपनिषद्वाक्यैर्योऽहं ब्रह्म बोध्यते सधर्मकं निर्द्धर्मकं च तादृ-
शमेव तद्वस्तूपपद्यते । अन्यथाकल्पनस्य कल्पनामात्रत्वात् । एकदेशि-
मतेन तूपस्या विचारेप्रथमं ब्रह्म निर्द्धर्मकमेव । ततो, बहु स्यामितिस्-
ष्टीच्छया प्रथमं ब्रह्म धर्मरूपेण भवति । ततः क्रियादिरूपेण प्रपञ्चरूपे-
ण चेति । अनया रीत्याऽपि ब्रह्मस्वरूपमुभयात्मकं सिद्धयति । अन्यथै-
कतरयुतिषाधः स्यात् । धर्माणां नित्यत्वं तु ब्रह्मात्मकत्वादेवं श्रेयम् ।
अयं भावः । निर्गुणमेव ब्रह्माङ्गीकर्तव्यम् । अत्र न विवक्षामः । किन्तु
केवलनिर्गुणात्वे सृष्टिप्रक्रियायन्धमोक्षव्यवस्थादीनामनुपपत्तिरस्ति ।
ननु प्रतिविम्बेनैव समाधेयमिति चेदुच्यते । नहि निर्द्धर्मकस्य प्रति-
विम्बं सम्भवति । लोके कुत्रापि तथाऽदर्शनात् । तस्मादचिन्त्यतद-
भिन्नशक्त्या सगुणमपि स्वरूपं धान्तविक्रमेणाङ्गीकर्तव्यम् । तदेव-
सृष्टिसमये गुणानाविष्कृत्य सृष्टिं करोति । ननु सधर्मकत्वे, एकवि-
ज्ञानेन सर्वविज्ञानप्रतिज्ञामङ्गः स्यादिति चेदुच्यते । गुणाः स्व-
स्वरूपान्तात्पन्नं मिथ्याः । तस्मात् तेषामपि तत्स्वरूपत्वेनैकविज्ञानेन
सर्वविज्ञानप्रतिज्ञापि सुष्ठैव । अतो न कोऽपि दोषः शङ्काः । मत-
द्वयमपि सूत्रकारमममतमित्युपगम्यस्तम् ॥ २९ ॥

एकदेशिमते उपपत्त्यन्तरमाह ।

प्रतिषेधाच्च ॥ ३० ॥

एकमेवाद्वितीयं प्रकृतिभ्रुतायेकमेवेत्येवकारेणान्यनिषेधप्राप्ता-
द्यद्वितीयमितिप्रतिषेधाद्धर्मप्रतिषेधोऽपि गम्यते । ऐहिकेतिप्रकृत्या-
द्धर्माणां पुनरभिष्फक्तिः । अकारेणैकप्रकृतिज्ञानेन सर्वविज्ञानप्रति-
ज्ञा संगृहीता । अतो ब्रह्मणि न कोऽपि विरोधोऽस्तीति सिद्धम् ॥ ३० ॥

एवं धर्मधर्मिष्विरोधं परित्यज्य ब्रह्मणो धर्म्यन्तरपरिद्वाराया-
धिकरणान्तरमारमते । तत्र पूर्वेपक्षः ।

परमतः सेतून्मानसम्यन्धमेदव्यपदेशेभ्यः ॥ ३१ ॥

अतो ब्रह्मणोऽपि परम् भगवदुक्तमस्ति । तत्र अग्यारो वैदिक-
देवतः । अथ य आत्मा न सेतुर्धिष्णिरिति सेतुव्यपदेशः । तत्र पा-
राविष्कृत्यार्थं सेतुव्यपदेशात् तद्विज्ञानेन प्राप्यम्यैव कारणान् फ-
लागमकमवन् विविदिषीति ज्ञायतेः तथा, पापान् वापमाकाशनाया-

नेपोऽन्तर्द्वय आकाश इत्युन्मानव्यपदेशः । तेन परिच्छेदो निरूपितः ।
 तथा । उभावस्मिन् द्वावापृथिवी अन्तरेव समाहिते इत्याधाराधेयस-
 म्यन्धो निरूपितः । तथा, य एपोऽन्तरादित्ये हिरण्मयः पुरुषो दृश्यते,
 य एपोऽन्तरक्षिणि पुरुषो दृश्यत इत्यत्रादित्याक्षिसितयोः पुरुषयोः
 परस्परं धर्मातिदेश उक्तो धर्मभेद एव सम्भवति । धर्मैक्ये तु स
 एवायमित्युच्येत । अतोऽस्य देशकालवस्तुस्वरूपपरिच्छेदाद्यतुर्विध-
 परिच्छेदरहितं फलरूपमन्यत् किञ्चिदस्तीति प्राप्ते ॥ ३१ ॥

उच्यते ।

सामान्यान्तु ॥ ३२ ॥

तुः पक्षव्यावर्तकः । ब्रह्मणि संसारसागरोत्तरणोपापत्वसामा-
 न्यात् सेतुव्यपदेशः । निर्लेपायाकाशव्यपदेशः । कामादिबोद्धव्यं चतु-
 र्धात्वं मुक्तम् । अमृतत्वाय षोडशकलत्वं निरूपितम् । अवुलंभाय
 सव्यन्धकपनम् । दिव्यत्वज्ञापनायाक्षिसिते आदित्यधर्मातिदेशः ।
 अनो गुणार्थमेव सेतुत्वादिवचने, ननु तद्वतदोषार्थम् । अतो नातः
 परमस्यदस्तीति मन्तव्यम् ॥ ३२ ॥

तद्यन्वसमानत्वेन कपने किमप्यमित्याशङ्क्याह ।

बुद्ध्यर्थः पादवत् ॥ ३३ ॥

तथा व्यपदेशो बुद्ध्यर्थो ज्ञानार्थः । तद्योपासनार्थमित्यर्थः ।
 अयुक्तत्वमापद्वा दृष्टान्तमाह । पादवदिति । यथा भूनादीनां पाद-
 त्वज्ञानमुपासनार्थं तथेदमपीत्यर्थः ॥ ३३ ॥

ननु स एवायमित्यतिदेशोऽप्यक्षिसितस्य दिव्यावसिद्धौ धर्मा-
 तिदेशस्य चैवम्यमित्याशङ्क्य, तद्योक्तौ समानधर्मज्ञानं न स्यादित्यत्र
 हेतुमाह ।

स्थानविशेषात् प्रकाशादिवत् ॥ ३४ ॥

यथा, यदादित्यगतं तेज इतिवाक्यादादित्यचन्द्राग्निगततेज-
 समैक्ये स्थानमेवात् समानधर्मवत्त्वं नास्ति, तथा प्रकृते तद्योक्तौ
 दिव्यमित्यापि धर्मभेदः स्यादतो धर्मातिदेशः । आदिपदाद् यथैक-
 स्वेव फालसोपाधिनिशेधमन्यन्नातुत्तरायणाद्युक्तधर्मवत्त्वं, दक्षि-

आयनाद्यपकृष्टधर्मवत्त्वं, तथेत्यपि दृष्टान्तः संगृह्यते ॥ ३४ ॥
किञ्च ।

उपपत्तेश्च ॥ ३५ ॥

ब्रह्मणः परस्य निश्चिलप्रमाणविरोधादनुपपत्त्या ब्रह्मैव परम-
काष्ठापन्नं फलरूपं चेत्युपपन्नमित्यर्थः ॥ ३५ ॥

तथाऽन्यप्रतिषेधात् ॥ ३६ ॥

न तत्समस्याऽध्यधिकश्च इदयत इति श्रुत्याऽन्यप्रतिषेधादन्य-
कल्पना निर्मूला । सेतुत्वादिकथनं तूक्तमेव ॥ ३६ ॥

अथ प्रकरणमुपसंहरन् फलितायमाह ।

अनेन सर्वगतत्वमायामशब्दादिभ्यः ॥ ३७ ॥

अनेन ब्रह्मणोऽन्यस्य परत्वेनिरासेन, आयामशब्दादिभ्यः, आ-
काशवत् सर्वगतश्च नित्यः, ज्यायान् दिवो ज्यायान्माकाशात् तेनेह
पूर्णं पुनरेव सर्वं, सर्वतःपाणिपादमित्यादिव्यापकत्ववाचकश्रुति-
स्मृतिवाक्येभ्यः साक्षात्सर्वगतप्रतिपादकेभ्य एव सर्वगतत्वं सिद्ध्य-
ति, नतु कानादानामिह कर्तृत्वाद्यनुपपत्त्येत्यर्थः । तस्माद् ब्रह्मणि
श्रुतिरेव प्रमाणमन्यत्वाद्युच्छेदमात्रपर्यवसेन्न, सिद्धसाधनत्वादिति
भावः ॥ ३७ ॥

एवं भगवतः सर्वोत्तमस्वभिरूपयोनोत्तमाधिकारिणां भजनी-
यत्प्रयोजकं रूपमुक्त्वा फलप्रेप्सूनां भजनप्रयोजकं फलदातृरूपं
निरूपयति ।

फलमत उपपत्तेः ॥ ३८ ॥

अत ईश्वरादेवैहिकं पारलौकिकं वा फलं भवति । उपपत्तेः,
सर्वस्य वशी सर्वशेषान इति श्रुतौ वस्तुमात्रेशित्वोक्त्या तस्य फ-
लदातृत्वोक्तः । अन्यस्य त्वन्यदीयपदार्थदाने सामर्थ्यासम्भवान्न,
दातृत्वं सम्भवतीति भावः ॥ ३८ ॥

श्रुतत्वाच्च ॥ ३९ ॥

स वा एष महानज आत्माऽन्नादो वसुदान इत्यादिश्रुतौ,

चकारेण, सुखं दुःखं भवो भाव इत्यारभ्य, भवन्ति भावा भूतानां
मत्त एव पृथग्विधा इति स्मृतौ भगवतः सर्वफलदातृत्वं श्रूयते-
ऽपीत्यर्थः ॥ ३९ ॥

अत्र कर्मवादी प्रत्यवतिष्ठते ।

धर्मं जैमिनिरत एव ॥ ४० ॥

अत एव, श्रुतेत्यादिहेतोरुपपत्तेश्च जैमिनिः कर्मवादी धर्मं यागा-
दिकं फलदातृत्वेन मनुते । अयं भावः । कर्मणः फलदातृपक्षेऽप्युप-
पत्तिश्रुती तुल्यं । एवञ्च भगवतोऽपि फलादिदाने कर्मसापेक्षत्वे अ-
समर्पत्वम् । नैरपेक्ष्ये तु कर्मविधिवैयर्थ्यं, वैयर्थ्यनैर्घृण्यप्रसक्तिश्च ।
अतः कर्मणैव फलम् । ईश्वरस्य फलदातृत्वबोधकवाक्यानि त्वर्थ-
वादत्वेन नेयानीति प्राप्ते ॥ ४० ॥

उच्यते ।

पूर्वं तु बादरायणो हेतुव्यपदेशात् ॥ ४१ ॥

तुः पूर्वपक्षनिरासे । बादरायण आचार्य इतः पूर्वमुक्तमीश्वर-
मेव फलदातृत्वेन मनुते । कुतः? हेतुव्यपदेशात् । एष एव साधु कर्म
कारयतीति श्रुतौ फलदानेच्छयेश्वरस्यैव कर्मकारणे हेतुत्वेन क-
थनात् । वैयर्थ्यनैर्घृण्यदोषस्त्वात्मसृष्ट्या परिहरणीयः । कर्मद्वारा
फलदानान्न कर्मविधिवैयर्थ्यम् । ननु स्वतः फलदानसमर्पणस्यैश्वर-
स्य फलार्थं कर्मकारणे को हेतुः, कार्यवैचिध्यं च कथमित्याद्याशङ्का
तु, कृतप्रयत्नापेक्षस्त्वितिसूत्रे निरस्ता । अतः फलार्थिभिरपि भगवानेव
सेव्यो नाप्य इति सिद्धम् ॥ ४१ ॥

इति धीमद्वसूत्रवृत्तौ भरीचिकाख्यायां तृतीयाध्यायस्य
द्वितीयः पादः ॥

तृतीयाध्यायस्य तृतीयः पादः ।

सर्ववेदान्तप्रत्ययं चोदनाद्यविशेषात् ॥ १ ॥

सर्ववेदान्तैरनेकरूपनिरूपकैः प्रत्ययो ज्ञानं यस्य तादृशं ब्रह्म ।
कुतः । चोदना विधिवाक्यं, तस्याविशेषात् । यथा ज्योतिष्टोमे
शाखाभेदेन धर्मभेदेऽपि ज्योतिष्टोमविधेरेकरूपत्वात् तदेकत्वं, तथा-
ऽत्रापि शाखाभेदेष्वनेकधा एकमेव ब्रह्म निरूप्यते । शाखान्तरोक्त-
धर्माणामसति बाधे उपसंहार्यत्वात् ॥ १ ॥

भेदान्नेति वेदेकस्यामपि ॥ २ ॥

ननु धर्मभेदादेकत्वं नास्तीति चेत् तत्राह । एकस्यामपि, य-
थैकस्यामप्यतिरात्रव्यक्तौ षोडशिग्रहणाग्रहणरूपधर्मभेदेऽप्यतिरात्रं-
न भिद्यते, तथाऽत्रापि धर्मभेदो धर्मभेदको नैत्यर्थः ॥ २ ॥

तन्मेव सति शाखान्तरीयधर्मा उपसंहृतव्याः स्युः । तथाऽव-
तारान्तरेऽवतारान्तरधर्मा अपीत्याशङ्क्याह ।

स्वाध्यायस्य तथात्वेन समाचारेऽधिकाराच्च

सर्वत्रच्च तन्नियमः ॥ ३ ॥

स्वाध्यायस्य वेदस्य सव्यन्धी यः समाचारः सोमयानाद्यात्म-
कस्मिंस्तथात्वेन स्वस्य शाखोक्तप्रकारेण नियमोऽन्यूनाधिककर-
णलक्षणाऽस्तीति शेषः । कुतः । तत्तच्छाखिनां स्वशाखोक्तप्रकारे-
णैव कर्मकरणोऽधिकारात् । न्यूनाधिककरणो, यदस्य कर्मण इति दो-
षश्रवणाच्च । हृष्टान्तेनाप्येतत् साधयति । सर्वत्र । यथा सद्य होम-
विशेषा आगवर्णिगानामेव कार्यत्वेन नियम्यन्ते, नान्येषां, तथेत्यर्थः ।
उपासनायामपि रामकृष्णादिरूपेषु तत्तद्रूपोपासकस्य तत्तदवतार-
धर्मा एव भावनीया, न न्ववतारान्तरधर्मा अपि । ब्रह्मणः सर्वधर्म-
रवेऽपि तदवतारे तेषां विरुद्धधर्मत्वात् ॥ ३ ॥

दर्शयति च ॥ ४ ॥

अवतारान्तरधर्माणामवतारान्तरभक्तस्य श्लोपास्ये विरोधा-
दनुपसंहर्तव्यत्वेऽपि ग्रहणाः सर्वधर्मवत्त्वाद् वेद्यकत्वेन विद्यातामे-
कत्वं, सर्वे वेदा यत्पद्मामनन्तीत्यादिना दर्शयति । अकाराद् भेद-
दर्शननिन्दां, यदा ह्येवैष इतिभ्रुत्युक्तां दर्शयतीत्यर्थः ॥ ४ ॥

ननु स्वाध्यायस्येति सूत्रेऽवतारान्तरेऽवतारान्तरधर्माणामनुप-
संहार इत्युक्तम् । श्रीरामोपनिषत्सु, यां वै ये मत्स्यकूर्माद्यवतारा
इत्युक्त्वा श्रीरामे, तथा श्रीमगवति, नमस्ते रघुवर्यायेत्यादिषु श्रीकृष्णे-
ऽवतारान्तरधर्माणामुपसंहारः कथं दृश्यत इत्याशङ्क्याह ।

उपसंहारोऽर्थाभेदाद् विधिशेषवत् समाने च ॥ ५ ॥

इदं सूत्रं योगविभागेन सामान्यविशेषोपासकपरं योज्यम् ।
तथाहि । नमस्ते रघुवर्यायेत्यादिषु य उपसंहारः, स त्वर्थस्य मगव-
ल्लक्षणस्योभयप्राप्त्यवतारद्वयेऽपि धर्मरभेदाच्छुद्धग्रहोपासकानां, त-
दभिन्नस्य तदभिन्नत्वमिति न्यायेन धर्माणां भेदाभावेन विरोधमाना-
ऽस्मिन्महात् सर्वधर्माणामुपसंहार इत्यर्थः । अ पुनरेकान्तिभक्तानां तु
समानधर्मविशेषं विधिशेषवत्तत्तदवतारोपासनविध्युक्तप्रकारवद-
विरुद्धधर्माणामुपसंहार इत्यर्थः । ननु विरुद्धधर्माणां, तेषु समानत्वा-
भावात् ॥ ५ ॥

अन्यथात्वं शब्दादिति चेन्नाविशेषात् ॥ ६ ॥

ननुपसंहारो धर्माणां भेदे सति भवति । तथाच भिन्नानां
तेषां ग्रहणा भेदे स्वीकृतेऽनेकरसानां तेषामेकरसग्रहात्वरूपत्वे
ग्रहणोऽन्यथात्वं स्यात् । शब्दाद् एकत्वैकरसत्वनिरूपकभुतेर्ग्रहण
एकरसत्वनिरूपकभुतेर्ग्रहणा एकरसत्वेन निरूपणात् तद्विरुद्धमन्य-
थात्वमनेकरसत्वं स्यात् । ग्रहण एकरसत्वे चाङ्गीक्रियमाणेऽनेकरस-
धर्मरभेदा न स्यादिति सूत्रार्थेनाशङ्क्य परिहरति । न अविशेषात् ।
ययैकरसत्वं ग्रहण-भुतिनो निर्णयते, तथा भुतित एव विरुद्धधर्म-
वत्त्वेन निर्णयविशेषात् दातः ॥ ६ ॥

प्रकारान्तरेण समाधत्ते ।

न वा प्रकरणभेदात् परोक्षरीयस्त्वादिवत् ॥ ७ ॥

ज्ञानप्रकरणे ज्ञानिनं प्रत्येकरसमदृश्यमप्राह्यमिति निरूपयति
भ्रुतिः । भक्तिप्रकरणेन भक्तियोगस्य बहुविधत्वाद् भक्तानुभवभेदेन
मिन्नमिन्नप्रकारेणाथर्वणोपनिषदि निरूपयति । एवं प्रकरणभेदात्
स्वरूपस्यान्यथात्वं नास्तीत्यर्थः । तथाच ज्ञानिनः सर्वत्रैकरसत्वेन
मानात् सर्वधर्माणामुपसंहारः । उत्तरतापिन्यां ज्ञानिप्रकरणे उपसं-
हारोक्तः । भक्तस्य त्वनेकरसत्वेन मानात् तदसाधारणधर्माणामे-
वोपसंहार इति व्यपसितविकल्पाश्रयेण वा समाधानम् । अत्र ह-
द्यान्तः । परोक्षरीयस्त्वादिवत् । यथा परोक्षरीयस्यानामकप्रतवि-
ष्टोपस्य दीक्षाप्रकरणे पठितत्वाद् दीक्षासहितस्यैव परोक्षरीयस्त्वम् ।
तां विनोक्तरीत्या मते तु न परोक्षरीयस्यम् । तथाऽप्रापीत्यर्थः ॥७॥

ननु ज्ञानिभक्तयोरपि प्रज्ञोपासकत्वरूपसंज्ञाया एकत्वात्
तयोः प्रकरणभेद एव नास्तीति संशेकत्वात् पूर्वसुत्रोक्तव्यवस्थाऽनु-
पपन्नेत्याशङ्क्य परिहरति ।

संज्ञातश्चेत् तदुक्तमस्ति तु तदपि ॥ ८ ॥

उपास्वप्रमाण एकत्वाद्युपासकस्यापि प्रज्ञोपासकत्वसंज्ञाऽवि-
शिष्टेति सर्वधर्मोपसंहारः स्यादिति चेद्, एतच्छङ्कोत्तरं पूर्वमेवोक्तं
न वा प्रकरणभेदादिति । एकाग्रतमकस्य तत्स्वरूपैकनिष्ठत्वेन तत्र
भक्त्यतिषयेनाप्यधर्माणामनुपसंहारः । अनेकान्तमकस्य तु साधार-
णप्रकारेण धीरामादिसरूपेषु ब्रह्मत्वेन ज्ञानात् सर्वधर्मोपसंहारे
यावकासाय ह्ययुक्तमित्यर्थः । संशेकत्वेऽप्यान्तरनिष्ठाभेदात्रैकरूपो-
पाननेत्यर्थः । संशेकत्वस्याप्रयोजकत्वमाह । अस्ति तु तदपि । परो-
क्षरीयस्याद्युपाननेन मिन्नेपूत्रीषोपासनेतिसंशेकत्वेऽपि यथा धर्म-
भेदस्तथाऽप्रापीत्यर्थः ॥ ८ ॥

मनुष्यास्वरूपेषु धातव्ययोग्यतादिरूपा अवस्था उच्यन्ते । एवञ्च
विप्रदे ग्यूनाधिकमायान्मध्यमपरिमाणप्रसक्त्या सन्निधानन्दरमनु-
पपन्नमित्याशङ्क्याह ।

व्याप्तेश्च समञ्जसम् ॥ ९ ॥

सर्वतः पाणिपादान्तमित्यादिश्रुतेः साकारमेव व्यापकं ब्रह्म, सर्वरस इति श्रुत्या रसात्मकं च यादृग्रूपेण भक्तानां सम्पत्तिलीला-
सानुभवो भवति तादृग्रूपं प्रकटीकृत्य विहरतीति नोक्तदोषः । तद्व-
त्त्वं प्रमाणसिद्धं तादृशमिति मन्तव्यम् ॥ ९ ॥

अनु लीलाया नित्यत्वेन तत्सम्यग्निधमक्तानामपि नित्यत्वादेक-
स्य भक्तस्यानेकलीलासम्यग्निधोऽनुपपन्नः । तथात्वे तु लीलाया अनि-
त्यत्वं स्याद् भक्तस्य चाऽनेकत्वम् । तदुभयमपि प्रमाणविरुद्धमि-
त्याशङ्क्याह ।

सर्वाभेदादन्यत्रेमे ॥ १० ॥

लीलासम्यग्निधसर्वपदार्थानां भगवता सहोऽभेदादन्यत्राभि-
मलीलायामपि इमे एव भक्ता, न त्वन्ये । एवं लीलासम्यग्निधनां
भगवद्भूतत्वाद् भगवन् इव व्यापकत्वेनैकस्यैव सर्वलीलासम्यग्निधत्वं
न विरुद्धमिति भावः । एतेन सच्चिदानन्दारमकसर्गादिलीलाया अपि
भगवल्लीलात्वेन नित्यत्वात् तत्सम्यग्निधजीवानां विसर्गलीलासम्यग्नि-
धत्वं न स्यात् । तत्सम्यग्निधत्वे तु लीलाया अनित्यत्वं स्यादित्याशङ्का
परिहृता । तत्रापि सर्वाभेदात् सर्गादिलीलामध्यपातिनां सर्वेषां जी-
वानां पदार्थानां च ब्रह्मणा सहोभेदाद् ब्रह्मणश्चेकत्वाद् व्यापकत्वाच्च
पूर्वलीलातोऽभ्यत्र उत्तरलीलायामपि इमे पूर्वलीलासम्यग्निधन एव
पदार्था जीवाश्चेत्यर्थकथनात् । तदुक्तं निबन्धे, व्यापकत्वधुतिसर्वस्य
भगवत्त्वेन युज्यत इति ॥ १० ॥

अनु यथा लीलास्थितजीवानां भगवदभिन्नत्वेन व्यापकत्वमु-
क्तं, तथा साधकजीवानामपि ब्रह्मांशत्वेन भगवदभिन्नत्वात् पूर्णान-
न्दादिधर्मवस्त्वं स्यात् । नच तेषां तद्वत्त्वं धक्तुं शक्यम् । दुःखनाशार्थं
भगवत्प्रार्थनदर्शनादित्याशङ्क्याह ।

आनन्दादयः प्रधानस्य ॥ ११ ॥

पूर्णानन्दादयः प्रधानस्य भगवन् एव धर्मा, न तु जीवस्य । भ-
गवदभेदादेव ते धर्मा जीवे आविर्भवन्ति । साधकजीवानां तु भगव-
दभेदात्पूर्वार्थो पूर्णानन्दादिभगवत्तत्त्वाविर्भावाभावाद् दुःखस्फूर्तिः ।
अतस्तन्नाशार्थं भगवत्प्रार्थनं तेषां युक्तमेव । भीमगयता सार्द्धं जीवा-

नामभेदप्रकारस्तु श्रीकृष्णचैतन्यमतेऽप्येवम् । तथाहि चैतन्यगुणो-
द्देशदीपिकायां धामपरिकरपरिच्छदमक्तशक्तिस्वरूपैः कृष्णस्य प-
ञ्चतत्त्वात्मकत्वं निरूपितम् । सन्दर्भेऽपि, एकमेव तत्त्वं चतुर्धा
विराजते स्वरूपतद्वैभवजीवप्रधानरूपेणेत्युक्तम् । अत्र वैभवशब्देन
धामपरिकरपरिच्छदमक्तशक्त्यादीनां ग्रहणं श्रेयम् । तेषामपि तत्त्व-
तो व्यतिरिक्तत्वाभावात् । अतोऽनादित एव तत्तत्परिकररूपेण वि-
राजता भगवता सार्द्धं भक्तानामभेदः । अतो यायत्पर्यन्तं साधक-
भक्तस्य सिद्धदेहात्मकेन भगवता सार्द्धमभेदो न स्फुरति, तावत्
पूर्णानन्दस्फूर्तिः स्वस्मिन् भवति । पूर्णानन्दादिधर्माणां भगवद्धर्म-
त्वात् । पूर्वोक्तप्रकारेण भगवदभेदस्फूर्ती ॥ ते धर्मा जीवे स्युत आ-
विर्भवन्ति । जीवस्य चाक्षरांशत्वादक्षरस्य गणितानन्दरवाद् भगव-
दभेदस्फूर्तिं विना जीवे पूर्णानन्दास्फूर्तियुक्तैवेति श्रेयम् । सच्चिदा-
नन्ददेहानां पूर्वसिद्धत्वं तु, अव्यक्तमूलं भुवनाङ्घ्रिपेन्द्रेतिश्लोकसु-
बोधिण्यामुक्तम् । सन्दर्भेऽपि, वैकुण्ठेऽनादिभूता एव सच्चिदानन्द-
मया देहा वर्तन्त इत्युक्तम् ॥ ११ ॥

ननु प्रियशिरस्त्वादिधर्माणामपि प्रधानधर्मत्वाऽविशेषात्तेषा-
मप्युपसंहारः कर्तव्य इत्याशङ्क्याह ।

प्रियशिरस्त्वाद्यप्राप्तिरुपचयापचयौ हि भेदे ॥ १२ ॥

प्रियशिरस्त्वादीनामप्राप्तिः । कुतः । प्रियमोदाद्युपचयापचयौ हि
भेदे सम्भवतः । अन्तःकरणशुद्धितारतम्येन ह्यानन्दे प्रियत्वमोदत्वा-
दयो धर्मा उपचयापचयभेदेन भासन्ते । यस्य त्वन्तःकरणशुद्धि-
जाता, तस्य तु निर्भेदमेकरसमखण्डमानन्दात्मकमेव ब्रह्म भासते ।
अतो न शुद्धाभेदज्ञानिनां प्रियशिरस्त्वादिधर्माणामुपसंहारः ॥ १२ ॥

ननु निर्गुणे ब्रह्मणि सगुणधर्माणामनुपसंहारे तद्धर्माणां त्यागः
स्यादित्यत आह ।

इतरे त्वर्थसामान्यात् ॥ १३ ॥

इतरे विरुद्धधर्मा व्रजनाथत्वमत्स्यत्वरघुवर्षत्वादयः, अर्थस्य
ग्रहणः सामान्याद् धर्मिरूपेणोपसंहार्यो, न तु धर्मरूपेण । यथा
रघुवर्षादिधर्माणां धर्मिरूपत्वेन अर्थस्य सामान्यान्मत्स्यादिपूपसहा-

रः । तथा निराकारे ब्रह्मणि भाकारत्वादयः, पुरुषे शृङ्गपुच्छत्वादयो धर्मो नोपसंहार्योः, किन्तु धर्मिरूपा एव त इति. योष्याः ॥ १३ ॥

आध्यानाय प्रयोजनाभावात् ॥ १४ ॥

आध्यानाय हि गुणानामुपसंहारो यावता ध्यानसिद्धिस्ताव-
तामेव गुणानामुपसंहारः । अन्येषां तु प्रयोजनाभावान्नोपसंहारः ।
तथा भक्तिमार्गीयाणां शुद्धान्त-करणानामन्तःकरणशुद्धिरूपप्रयो-
जनस्याभावात्तन् पक्षपुच्छादीनामुपसंहारः । तावता परोक्षनादेर्गो-
प्यित्वादिनैव ध्यानसिद्धेः । एकान्तश्रीरामभक्तस्यापि श्रीरामोपा-
सनोक्तधर्मेरेव चारितार्थ्येन न भक्त्युपासनोक्तधर्माणामुपसंहारः ।
कृतः । प्रयोजनाभावात् । यथा निर्गुणोपासकस्यापि स्वरूपेणैव चा-
रितार्थ्ये न सर्वेषां गुणानामुपसंहारः ॥ १४ ॥

आनन्दादीनां धर्मिरूपेणोपसंहारे पक्षादीनामनुपसंहारं हेत्व-
न्तरमप्याह ।

आत्मशब्दाच्च ॥ १५ ॥

आनन्द आत्मेत्यनेन आनन्दस्यात्मत्वेन कथनात् तेषामप्या-
नन्दरूपत्वादात्मस्वरूपेणैव मोदप्रमोदादीनामुपसंहारः कर्तव्यो, न तु
पक्षपुच्छादिरूपेण, न योष्ययापचयरूपेण, न वा भेदेन । किन्वा-
त्मरूपेणैवोपसंहर्तव्याः । अनेन निर्गुणोपासकैरानन्दादीनां धर्म-
त्वेनोपसंहारोऽनुपपत्तिः परास्ता । आनन्दस्यात्मरूपत्वेन कथनाद्
धर्मरूपत्वाभावात् ॥ १५ ॥

ननु सैत्तरीयेऽन्नमयादिष्विष्टानन्दमयेऽपि, तस्यैव एव शा-
रीर आत्मैत्युक्तम् । शरीराभिमानी शरीरो जीव एव । अत्र, आन-
न्दो ब्रह्मेति व्यजानादिति ब्रह्मत्यकथनादात्मनन्दमयस्य जीवत्वमपि न
यत्तु यक्षयमन आनन्दादयोऽपि धर्मरूपा एवेति पूर्वसूत्रोक्तमात्म-
न्द इव धर्मिरूपत्वमनुपपन्नमित्याशङ्क्याह ।

आत्मगृहीतिरितरवदुत्तरात् ॥ १६ ॥

नभ्येव एव शागीर आत्मैति यदितरवद् आत्मगृह्णानिरन्त-
यादिध्यात्मग्रहणं, तदुत्तरात् सर्वेभ्य उत्तर आनन्दमयत्वात्माह-

तोः । तथाचात्ममयादिष्वप्यानन्दमयस्यात्मत्वेन कथनात् तत्प्रकारे-
णानन्दमयेऽपि, तस्यैव एव शारीर आत्मेतिकथनादानन्दमयस्य प-
रमकाष्ठापन्नत्वेन हतोऽतिरिक्तब्रह्मणोऽभावात् जीवत्वमित्यर्थः ॥१६॥

अन्ययादिति चेत् स्यादवधारणात् ॥ १७ ॥

तन्वन्नमयादिष्वन्योऽन्तर आत्मेनिकथनात् प्रत्येकं भिन्नेष्व-
न्नमयादिषु शारीर आत्मा जीवः शरीराभिमानो भिन्नो भिन्न उ-
च्यते । आनन्दमये तु या तथोक्तिः सा तु तस्यान्वयाद् व्यापकत्वेन
सर्वत्रान्यथात् सम्यग्धान्त तु जीवत्वेनेति सूत्रार्द्धेनाशङ्क्य परिहरति ।
स्यात् । आनन्दमय एवात्ममयादिशरीराभिमानो स्यात् तु भिन्नो
जीवः । कुतः । एव ह्येवेषकारेण तस्यैवात्मत्वेनावधारणाभिर्हृ-
णादित्यर्थः ॥ १७ ॥

ननु तैत्तिरीयोपनिषत्सु, तस्माद्वा एतस्मादित्याकाशादिमहा-
भूतसृष्टिमुक्त्वाऽग्रे, ओषधीऽयोऽन्नम् अन्नात् पुरुषः स वा एव पु-
रुषोऽन्नरसमय इत्युक्तम् । भागं व्यां विद्यायामपि, अन्नं ब्रह्मेति व्यजा-
नादित्युक्तम् । तत्र, स वा एव पुरुष इत्यत्र, स एवेति प्रत्यभिज्ञाना-
दन्नकार्यात्मक एव पुरुषः प्रतीयते । अग्रे तस्य ब्रह्मत्वेन ज्ञानकथनं
तूपासनार्थमित्याशङ्क्याह ।

कार्याख्यानादपूर्वम् ॥ १८ ॥

मन्नकार्यभौतिकपुरुषस्याख्यानात् कथनाद् ब्रह्मत्वेन ज्ञान-
विवर्णं, स वा एव इत्यनेन प्रतिपाद्यमपूर्वं तस्यैवाध्यात्मिकरूपं व-
दति श्रुतिरित्यर्थः । आध्यात्मिकपुरुषरूपनिरूपणात्, स वा एव इति
न प्रत्यभिज्ञानम् । आधिभौतिकाध्यात्मिकभेदस्य स्पष्टत्वादि-
त्यर्थः ॥

अथवा, पृहदारण्यके, आत्मेत्येवोपासीतेत्युपक्रम्य तस्य सर्व-
श्रयः प्रियत्वमुक्त्वाऽग्रेऽन्यस्य प्रियत्वं निराकृत्य, ईश्वरे हि तथा
स्याद् आत्मानमेव प्रियमुपासीतेति पठितम् । अत्रात्मपदेन
जीवात्मनः प्रियत्वेनोपासनं विधीयते, उत ब्रह्मण, ईश्वरपदादिति
संशये, यथा श्रुत्यन्तरे पुरुषादीनामौपाधिकप्रियत्वकथनाज्जीवात्मन
एव प्रियत्वमुच्यते तथेहापि प्रतीतेर्जीवात्मन एव प्रियत्वेनोपास्तो-

केति प्राप्ते, उच्यते । कार्याख्यानादिति । प्राणान्नेव प्राणो भवतीत्यादिपूर्वश्रुतावेकस्यैवात्मनः सर्वेन्द्रियकार्यैः कृत्वा आख्यानादपूर्वं जीवमिन्नमीश्वरमेव श्रुतिर्ब्रवीतीत्यर्थः । अत एवात्रेश्वरो हीत्यत्रेश्वरपदं सर्वस्मादन्तरमिति चोक्तम् ॥ १८ ॥

ननु भगवद्विग्रहे चक्षुरादीनां वैलक्षण्येन प्रतीतेरात्मनश्चैकरसत्वात् सर्वेन्द्रियकार्यकर्तृत्वं ब्रह्मणि न सम्भवतीत्याशङ्काद् ।

समान एवञ्चाभेदात् ॥ १९ ॥

अप्यर्थं च । एवमपि सति चक्षुःश्रोत्रादीनां वैलक्षण्येन भावेऽपि समान एकरूप एव भगवान् । कुतः । चक्षुरादीनां ब्रह्मत्वेन परस्परमभेदादित्यर्थः । तथाचानन्द एव ब्रह्मण्याकारसमपेकस्तथा तथा भातीति न वैजात्यशङ्कं भावः ॥ १९ ॥

अथ यत्न कार्यार्थं जीवविशेषे भगवदावेशस्तद्भगवदाविष्टजीवोपासकेन सकलभगवद्भक्त्या तत्रोपसंहारः कर्तव्यो न वेत्याशङ्क्य सूत्रद्वयेन विकल्पमेव स्थापयति ।

सम्बन्धादेवमन्यत्रापि ॥ २० ॥

अन्यत्रापि भगवदाविष्टजीवेऽपि, एवं सकलब्रह्मधर्मोपसंहारेणोपासने कार्यम् । कुतः । अयोगोलके बन्धेरिव तस्मिन् भगवदावेशलक्षणसम्बन्धादित्यर्थः ॥ २० ॥

निषेधपक्षमुपपादयति ।

न वाऽविशेषात् ॥ २१ ॥

यस्तु भगवदाविष्टं भक्तं ज्ञात्वेतद्भजनेनैवाहं कृतार्थः स्यामिति ज्ञात्वा न भक्तं भजते, तस्य तद्भक्तभजनमेव परमपुरुषार्थसाधकमिति तत्र भगवद्भक्तोपसंहारे विशेषाऽभावात् स न कार्यः ॥ २१ ॥

दर्शयति च ॥ २२ ॥

उपसंहारो नाम तत्रानुपलभ्यमानानां धर्मार्थां तत्र भाषणम् । तद्विशेषेषु तु भगवान् सर्वधर्मान् प्रत्यक्षतो दर्शयतीति तद्भक्तानां नोपसंहारापेक्षेत्यर्थः ॥ २२ ॥

ननु तादृशभक्तेऽलौकिकमगवद्धर्मान् पेश्वर्यादीन् दृष्ट्वा तद्भ-
क्तैः स्वसेव्ये द्युलोकव्याप्त्याद्यो धर्मा उपसंहर्तव्याः स्युरित्यागङ्गा,
नेत्याह ।

सम्भृतिद्युव्याप्त्यपि चातः ॥ २३ ॥

सकलवीर्यसम्भृतिद्युव्याप्त्याद्योऽपि धर्मा नोपसंहर्तव्याः ।
अतः पूर्वोक्तविशेषाभावरूपहेतोरित्यर्थः ॥ २३ ॥

ननु तैत्तिरीयोपनिषत्सु, सहस्रशीर्षा पुरुष इत्यादिना पुरुष-
विद्या निरूप्यते । ब्रह्मप्रपाठकेऽपि, स वा एष पुरुषोऽन्नरसमय इत्या-
रभ्य, प्राणमयादय आनन्दमयान्ता निरूप्यन्ते । तेषु पुरुषविधत्वं
चोच्यते । एवं चान्नमयादिषु पुरुषविधत्वं श्रवणात् तेष्वपि सहस्र-
शीर्षवत्त्वाद्युपसंहारः कर्तव्य एवेत्याशङ्काह ।

पुरुषविद्यायामिव चेतरेषामनाम्नानात् ॥ २४ ॥

पुरुषविद्यायां सहस्रशीर्षा इत्यत्र यथाऽनेकोपलक्षकसहस्र-
पदेन साकारव्यापकाधिदैविकब्रह्मस्वरूपं निरूप्यते, न तथा इतरे-
षाम् भग्नमयादीनां भौतिकानां पुरुषविधस्याध्यात्मिकस्य चाज्ञा-
नं निरूपणम् । तस्मात् तेषु सहस्रशीर्षवत्त्वाद्युपसंहारो न कर्तव्य
इत्यर्थः ॥ २४ ॥

अतः परं भगवतो निर्दोषत्वं ज्ञात्वा भजनं कर्तव्यमिति ज्ञाप-
नार्थमधिकरणान्तरमारभते ।

वेधार्थभेदात् ॥ २५ ॥

गृहदारण्यके छान्दोग्ये च देवानां दैत्यपराजयार्थं यज्ञे वा-
गादिपूजानसमये दैत्यैः हतः पापवेध-उक्तः । आसन्न्ये दैत्यैः क्रिय-
माणोऽपि पापवेधो नाभूदित्युक्तम् । तत्र को हेतुरित्याकाङ्क्षायामु-
च्यते । वागादिषु यः पापवेध, आदिपदाद् दैत्यैः पराजयश्चोक्तः, सो-
ऽयं भगवत्पुत्रस्य भेदात् सम्बन्धामावादित्यर्थः । आसन्न्यस्य
नित्यं भगवत्सम्बन्धत्वात् शोपसम्बन्धः । एवञ्च यत्सम्बन्धा-
शोपसम्बन्धामावोऽन्यस्य तस्य निर्दोषत्वे किं चाच्यमित्यर्थः ॥ २५ ॥

भगवत्सम्बन्धामावे गुणहानिमप्याह ।

हानौ तूपायनशब्दशेषत्वात् कुशाच्छन्दः-

स्तुत्युपगानवत् तदुक्तम् ॥ २६ ॥

हानौ जीवस्य भगवत्सकाशाद् विभागे ये जीवनिष्ठा धर्मास्ति-
रोहिता भगवदिच्छयाऽऽनन्दांशैश्वर्यादयस्ते भगवत्सम्बन्धे सति पु-
नराधिभूता भवन्तीति, परमं साम्यमुपैतीति श्रुनेरित्यर्थः । न तु सर्व-
था सर्वभगवद्धर्मवत्त्वम् । ननु तैरेव धर्मैः साम्यं, नान्यैरत्र किं नि-
यामकमित्याशङ्क्याह । उपायनशब्दशेषत्वात् । उपायनं प्राप्तिः सा
स्वयर्माणांमेव नान्येषाम् । तथाचोपायनशब्देन कथनात् तैरेव धर्मैः
साम्यमित्यर्थः । नन्वानन्दादिभिः साम्ये ग्रह्याऽभेद एव स्यादित्या-
शङ्क्याह । कुशेत्यादि । कुशा औबुम्भ्यर्थः समिधस्तासम्यन्धि पच्छ-
द्-स्तुत्युपगानं तद्वत् । तद्वानमम्यन्धिन्यभिस्था शूर नोनुम इत्यु-
चि, अत्र पञ्चोपसंहृत्य भकारेण गानं कियते । नैतावता भकाराणाम्
छुगात्मकारणं सम्भवति । तथाजापीत्यर्थः । ननु तत्त्वमस्यादिवा-
कपैर्जीवेऽभेदबोधनाद्जाभेदोऽस्तिवत्याशङ्क्याह । तदुक्तम् । अभेदबो-
धनतात्पर्यं पूर्वमुक्तमित्यर्थः ॥ २६ ॥

सम्पराये तर्तव्याभावात् तथा ह्यन्ये ॥ २७ ॥

सम्यक् परस्य पुरुषोत्तमस्याऽऽयो ज्ञानं येन स सम्परायो
भक्तिमार्गस्तस्मिन् प्राप्तव्ये सति तर्तव्यस्य पापस्याभावाज्ज्ञानेनैव,
भक्त्या न पापनाशः, नराणां क्षीणपापानामिति वाक्यात् पूर्वमेव पा-
पानां नष्टत्वात् । ननु सर्वे पाप्मानं तरन्तीति श्रुत्या भक्त्या पाप-
नाशः कुतो नाद्वीक्रियते, तत्राह । तथा ह्यन्ये । तस्याः श्रुतज्ञानमा-
नीयविषयस्याज्ज्ञानानन्तरं पापवन्तो भक्तिमार्गीयेऽयांऽन्य इत्यर्थः ।
ननु भक्तः पापनाशकत्वबोधकानां, केचित् केवलया भक्त्याऽयं पु-
न्यग्नीत्यादिष्वचनानां का गनिरिति चेत् । तत्र, यथा हि भानोद-
यो नृचक्षुषामित्युक्तरीत्या यथा सूर्येण स्वोदयात् पूर्वमेव तमो ना-
दयते, ॥ तु भ्रातृपर्यवन्तरमिति सूचनात् । दोषः ॥ २७ ॥

ननु तर्हि भरतस्य भक्त्युत्तरं मृगदेहारम्भकपापस्तिवत्स-
म्पत् इत्याशङ्क्याह ।

छन्दत उभयाविरोधात् ॥ २८ ॥

छन्दतो भक्तिमार्गे भगवनो विषिष्टफलदानेच्छातो वा भक्ते-
रनन्तरमपि पापनाशो भवति । नराणां क्षीणपापानामित्यादीनां, भ-
रतस्य मृगवेहारश्चकप्रारब्धकर्मसत्त्वबोधकवचनानां चाविरोधादेवं
ज्ञानव्यमित्यर्थः ॥ २८ ॥

गतेरर्थवत्त्वमुभयथाऽन्यथा हि विरोधः ॥ २९ ॥

गतेर्ज्ञानस्यार्थवत्त्वं फलजनकत्वमुभयथा मर्यादापुष्टिमेदेन ।
अन्यथा एवमतद्गोकारे, ज्ञानेनैव हि कैवल्यं, समेवैव वृणुत इति
धाक्वयोर्विरोधः स्यात् ॥ २९ ॥

उपपन्नस्तल्लक्षणार्थोपलब्धेर्लोकवत् ॥ ३० ॥

मुमुक्षोः सकाशाद् रहस्यमजनकनैवोपपन्न उपपत्तियुक्तः ।
कुतः । भगवत्पुण्यस्यार्थस्य पुण्यार्थस्य स्वाधीनत्वेनोपलब्धेः । अत्र
इष्टान्नः । लोकवत् । लोके यथा स्वाधीनपतिका भर्तारं स्वाधीनं
फलयेन मनुते, न तु गृहविष्ठादिकं तथेत्यर्थः ॥ ३० ॥

अनियमः सर्वासां विरोधः शब्दानुमानाभ्याम् ॥ ३१ ॥

भगवतो धारणरसनभजनध्यानादीनां समुदितानामेव फल-
साधकत्वमित्यनियमः । यतः सर्वासां धारणादिभक्तीनां फलं प्र-
त्यविरोधः, समुदितानामेव फलसाधकत्वं, न प्रत्येकमेवंलक्षणो
विरोधो नास्ति । कुतः । शब्दानुमानाभ्याम् । चिन्तयन्नेन सा कृष्ण-
मिति ध्रुवेः, केवलेन हि भावनेनैस्मृतेत्यर्थः ॥ ३१ ॥

यावदधिकारमत्र स्थितिराधिकारिकाणाम् ॥ ३२ ॥

यस्मिंश्चापि कार्यविशेषमाधनार्थं भगवता ये स्वीकृतधर्माः
स्थापितास्ते आधिकारिका उच्यन्ते । तेषां स्थितिर्यावदधिकारं या-
वत्कार्यम् । तस्मिन् कार्ये मर्यादो तान् धर्मान् भगवानाकर्तव्य-
र्थः । न तु यावत् तेषां जीवनं तावत् स्थापयति । तेषां कृतार्थता
तु भवत्येवेति भावः ॥ ३२ ॥

अक्षरधियां त्ववरोधः सामान्यतद्भावाभ्या-
मौपसदवत् तदुक्तम् ॥ ३३ ॥

अक्षरविषयकज्ञानानां मोक्षसाधनेषु योऽवरोधो गणना सा
सामान्यतद्भावाभ्यां भवति । अत्र मुख्या मुक्तिः पुरुषोत्तमप्रा-
प्तिरेव । ज्ञानिनां तु साक्षात् पुरुषोत्तमसम्बन्धाभावात् तत्सम्ब-
न्ध्याक्षरसम्बन्धरूपा सामान्यमुक्तिर्भवति । सम्बन्धोऽत्राभेदसम्बन्धो
बोध्यः । अत्राऽक्षरज्ञानस्य साक्षात् साधनत्वम् । भक्तानां तु ब्र-
ह्मभावोत्तरं भगवद्भावेन पुरुषोत्तमप्राप्तिकृपा मुख्या मुक्तिः । अत्रा-
ऽक्षरज्ञानस्य परम्परासाधनत्वम् । अक्षरज्ञानेन ब्रह्मभावोत्तरं भगव-
द्भावात् । एवं मोक्षद्वयेऽप्यक्षरविषयकधियां सामान्यतद्भावाभ्यां
साधनत्वमित्यर्थः । अक्षरब्रह्मपुरुषोत्तमयोर्ब्रह्मस्वरूपेण सामान्यम् ।
अप्यक्षरज्ञानव्रतानामपि केषां चित् तत्रैव लयः, केषां चिद् भक्तिभावो
भवतीत्यत्र किं नियामकं तत्राह दृष्टान्तेन । औपसदवत् । उपस-
दावपे कर्मणि यजमानः सर्वेष्वृत्विषु यं कामयेत, यदपशस-
मृच्छेत् तं प्रथमं तानूनन्त्राव्यमाज्यं स्पर्शयेत् । तत्र यथा यजमा-
नेच्छा नियामिका तथाऽत्र भगवदिच्छेत्यर्थः । ननु भगवत्सम्बन्धि-
श्रवणादीनां यथा भगवत्प्रापकत्वं, तथाऽक्षरज्ञानस्य कुतो नेत्या-
शङ्काह । तदुक्तम् । गीतासु, यदक्षरं वेदविदो वदन्तीत्युपक्रम्य, स
याति परमां गतिमित्यन्तेनाक्षरज्ञानेन तस्यैव प्राप्तिर्नेतुं भगवत
इत्युक्तम् ॥ ३३ ॥

इयदामननात् ॥ ३४ ॥

तैत्तिरीयोपनिषत्सु, आनन्दगणने अक्षरानन्द इयद् गणित-
त्वाद्दृष्ट इयदामननात् कथनात् । अत्रानन्दतारतम्यकथ-
नमानन्दानुमययोग्यलयपूर्वदशापेक्षया । अग्रे ब्रह्मणि लये तु मोक्तु-
रभावात् तत्र निर्दमके ब्रह्मणि संव्याधभाषाया नानन्दतारतम्यं
सम्भवति । पूर्णपुरुषोत्तमस्यागणिगानन्दत्वेन तदपेक्षयोत्कर्षनि-
रूपणं त्वोचिन्त्यशक्त्याश्रमेवम् ॥ ३४ ॥

अथ ज्ञानमार्गीयाणां यथा ध्यातृत्वेन निर्विशेषब्रह्मज्ञानं भव-

ति, तथा भक्तिमार्गीयस्यापि ज्ञानिवत् स्वात्मत्वेन पुरुषोत्तमज्ञानं भविष्यतीत्याशङ्क्य निषेधति ।

अन्तरो भूतग्रामवत् स्वात्मनः ॥ ३५ ॥

भगवता भक्तिमार्गे स्वीयत्वेनाङ्गीकृतो य आत्मा स स्वात्मा, तस्य स्वात्मत्वेन पुरुषोत्तमज्ञानम् अन्तरा भजनेऽन्तरायरूपमिति भगवोऽस्तन् संप्रादयतीत्यर्थः । एतद् दृष्टान्तेन साधयति । भूतग्रामवत् । तादृशभक्त्यभिप्रेतस्यालौकिकत्वाद् यथा तेषु लौकिको भूतग्रामो न सम्भवति तथेदं ज्ञानमपि ॥ ३५ ॥

अन्यथाऽभेदाऽनुपपत्तिरिति चेन्नोपदेशा-

न्तरवत् ॥ ३६ ॥

अन्यथा तादृशज्ञानस्य बाधकत्वे, एकादशस्कन्धे भक्तेषु ज्ञेयादिभ्यभेदज्ञानेनोपदेशानुपपत्तिरिति चेन्न । उपदेशात्तरवत् । यथा गायत्र्युपदेशेन संस्कृतं ब्राह्मणशरीरं वैदिककर्मोपयोगि भवति तथा ज्ञानोपदेशसंस्कृतो भक्तो भक्तिरसानुभवयोग्यो भवति । तदर्थमुपदेशो, नत्वभेदज्ञानार्थमित्यर्थः । ज्ञानिनां भक्तानां च लौकिकभावः सर्वथा निवर्तनीयः । तन्निवृत्तिं विनोभयोरपि फलप्राप्त्यसम्भवात् । तन्निवृत्तिस्तु ज्ञानेनैव भवति । यथा केवलसुवर्णाणि सुवर्णेन कटककुण्डलार्थिनश्च सुवर्णपिण्डे धात्वन्तरन्मनो निवर्तनीयस्तथाऽक्षरे लयप्रेप्सुतां ज्ञानिनां भगवल्लीलानुभवयोग्यानां भक्तानां च लौकिकभावां निवर्तनीयः । तन्निवृत्तिश्च ज्ञानेनैव भवतीति ज्ञानोपदेशोपयोगः ॥ ३६ ॥

व्यतिहारो विशिषन्ति हीरतरवत् ॥ ३७ ॥

भक्ता, अहं कृष्णः कृष्णोऽहमिति यद्विशिषन्ति स व्यतिहारः । सोऽपीतरवद्भेदः । विप्रयोगोद्रेके यथाऽक्षुप्रलापादयो व्यभिचारिभावास्तथा व्यतिहारोऽपि । नैतावताऽभेदज्ञानस्य भक्तिफलत्वमित्यर्थः ॥ ३७ ॥

सैव हि सत्यादयः ॥ ३८ ॥

भक्तानां संत्यग्मदमादिरूपा भक्तिरेवेति तस्य ज्ञानमार्गीय
सन्धादिसाधनानि स्वन एव भवन्तीति न तदर्थं पृथक्प्रयत्नापेक्षे-
त्यर्थः ॥ ३८ ॥

कामादीतरत्न तत्र चायतनादिभ्यः ॥ ३९ ॥

इतरत्न विहितमक्तेरन्यच्च कामाद्यौपाधिकभगवद्भावे कामाद्येय
मुक्तिसाधनम् । किञ्चाभ्यसार्गे ह्यस्वेनोक्तेभ्य आयतनादिभ्यो गे-
हादिभ्यस्तत्र मुक्तिर्भवति । भगवत्सेवासाधनत्वात् ॥ ३९ ॥

आदरादलोपः ॥ ४० ॥

वर्णाश्रमधर्माणां भगवद्धर्माणां च युगपत् करणे प्रसक्ते भगव-
द्धर्मेष्वादरध्वजात् कर्मभित्तोरामलोपः ॥ ४० ॥

उपस्थितेऽतस्तद्वचनात् ॥ ४१ ॥

कर्मभगवद्धर्मयोर्युगपत्करणे उपस्थिते, अत आदरादेतो-
स्तद्वचनाद् भगवद्धर्माणामलोपवचनाद् भगवद्धर्माणां कर्माङ्गत्वेने-
त्यर्थः ॥ ४१ ॥

तन्निर्धारणानियमस्तददृष्टेः पृथग्व्यप्रतिबन्धः

फलम् ॥ ४२ ॥

अम कर्मकरणेऽकरणे वा भगवद्विच्छास्तीति निर्धारणाऽनियम
आधुनिफानामतस्तैर्निष्कामतया कर्तव्यमेव । तददृष्टेः तस्या भगव-
द्विच्छाया इष्टिज्ञानं यस्याऽभ्यरीषोद्धवयुधिष्ठिरादेस्तस्य पृथग् जीव-
कृतकर्मफलान्निगमिद्वरकृतकर्मणो यत्फलं सन्मार्गश्चालोकसंप्र-
दादिकं तदेव फलं, न तु म्रगादिकम् । पूर्वोक्तनिष्कामकर्तुस्तु अम-
तबन्धः कर्मजप्रतिबन्धाभावः फलमित्यर्थः ॥ ४२ ॥

प्रदानवदेव तदुक्तम् ॥ ४३ ॥

तस्मात् त्वमुख्योत्प्रेत्यनेन भगवतोद्धयं प्रति सचांगमा-
योपदेशः, स प्रदानयत् प्रकर्षेण दानमेव कृतम् । न तु साधनसाध्यः
सः । तदुक्तं, नायमात्मा प्रयत्नेन लभ्य इतिभूत्या ॥ ४३ ॥

लिङ्गभूयस्त्वात् तद्धि वलीयस्तदपि ॥ ४४ ॥

घरणस्य लिङ्गं सर्वात्ममावस्तस्य भूयस्त्वात् सर्वतोऽधिक-
त्वात् तद्वरणमेव सर्वतः कालकर्मादिभ्यो वलीयः । तस्य प्रतिबन्धकं
किमपि न भवतीत्यर्थः । ननु ज्ञानमार्गीयज्ञानेन प्रतिबन्धः स्यादित्या-
शङ्काह । तदपि । उक्तमिति चेप, अन्तरा भूतप्राप्तवत् स्यात्त-
इतिसूत्रेण ॥ ४४ ॥

अथ सूत्रद्वयेन पूर्वपक्षमाह ।

पूर्वविकल्पः प्रकरणात् स्यात् क्रिया-
मानसवत् ॥ ४५ ॥

छान्दोग्ये सनत्कुमारनारदसंवादे, यत्र नाग्यत् पश्यतीत्या-
दिना घरणलिङ्गभूयस्त्व नोच्यते, किन्तु पूर्वविकल्पः स्यात् । पूर्वप्र-
पाठकोक्तदेवनेकेतुपाशयानज्ञानस्यैव प्रकारमेदो निरूप्यते । आत्मप्रकर-
णादुभयोः प्रपाठकयोः । अत्र दृष्टान्तः । क्रियामानसवत् । बाह्या
पूजा क्रियेत्युच्यते । आन्तरी मानसमित्युच्यते । परन्तु प्रकरणमेवात्
पूजात्वाविशेषः । एवं प्रकारमेदेऽपि ज्ञानस्याविशेष इत्यर्थः ॥ ४५ ॥

अतिदेशाच्च ॥ ४६ ॥

नामैवैनानामोपास्येत्पृगादिविधा अनूद्य नामप्रख्यातिदेशादपि
ज्ञानप्रकारविशेष पवायमिति प्राप्ते ॥ ४६ ॥

सिद्धान्तमाह ।

विद्यैव तु निर्धारणात् ॥ ४७ ॥

तु. पूर्वपक्षव्याघर्तकः । अत्र विद्यैव सर्वात्मभाव एव निरूप्य-
ते । भूमैव सूर्य, भूमा त्वैव विजिज्ञासितव्य इत्यानन्दात्मकपुरुषोत्त-
मस्यैव जिज्ञास्यत्वेन निर्धारणादित्यर्थः ॥ ४७ ॥

दर्शनाच्च ॥ ४८ ॥

इदयते च सर्वात्ममावधतां ब्रजभक्तानां पूर्वं सर्वविस्मृतिर्भ-

मयस्पर्शादिनाग्रे सर्वसामर्थ्यम् । तदुक्तं तामिरेव, चित्तं सुखेन
भयताऽपहृतं गृहेष्वित्यादि । अत्रापि, तस्य ह वा एतस्यैवं पश्यत एवं
मन्वानस्यैवं विजानत आत्मनः प्राणा इति धृतिदर्पणात् सर्वात्मभाव
एवोक्त इति भावः ॥ ४८ ॥

ननु तरति शोकमात्मविदित्युपक्रमान्ज्ञानमेवात्र प्रतिपाद्यं, न
सर्वात्मभाव इत्याशङ्काह ।

श्रुत्यादिवर्तीयस्त्वाच्च न बाधा ॥ ४९ ॥

एवमुपक्रमगतात्मवाक्यानुरोधात् सर्वात्मभावलिङ्गभूयस्त्वस्य
न बाधा, वाक्यापेक्षया श्रुतिलिङ्गयोर्वर्तीयस्त्वान् । अतः श्रुतिलिङ्गा-
नुरोधात् सर्वात्मभाव एवात्र प्रतिपाद्यो, न ज्ञानम् ॥ ४९ ॥

ननु खे महिम्नि प्रतिष्ठित इति श्रुत्या न सर्वात्मभाव उच्यते,
किन्तु प्रक्षणः स्वाधारत्वमेव युक्तमिति प्रतिपाद्यत इत्याशङ्काह ।

अनुबन्धादिभ्यः प्रज्ञान्तरपृथक्त्ववद्

दृष्टश्च तदुक्तम् ॥ ५० ॥

भूमा कुत्र प्रतिष्ठित इति प्रश्ने, खे महिम्नीत्युत्तरमुक्त्वा, स
वा एव एवं पश्यन्नित्येन तच्छब्दस्य पूर्वपरामर्शत्वाद् भूमाधिकरण-
सर्वात्मभावादिभ्यो हेतुभ्यः सर्वात्मभाव एवात्र प्रतिपाद्यो, न प्रक्ष-
णः स्वाधारत्वमित्यर्थः । अन्यथा कुत्र प्रतिष्ठित इति प्रश्ने, न क्वा-
पीत्येव वदेत् । ननु सर्वात्मभावस्यापि फलं मुक्तिरेवेत्याशङ्काह ।
प्रज्ञान्तरपृथक्त्ववत् । सर्वात्मभाववद्भक्तप्रज्ञातो भिन्ना प्रज्ञान्तरं मु-
मुक्षुभक्तस्य स्मृत्यर्थताविषयकं ज्ञानम् । तस्य यथा पृथक्त्वं
पृथक्फलसाधकत्वं कर्मज्ञानादिफलेभ्यः पार्थक्येन मोक्षसाधकत्वं,
तथा सर्वात्मभाववद्भक्तप्रज्ञाया भगवल्लीलासाधकत्वं, न तु स्वका-
मनासाधकत्वम् । अतः सर्वात्मभावस्य भगवल्लीलासाधकत्वं, न
मोक्षसाधकत्वम् । अत्र व्यासः स्वानुभवमेव प्रमाणयति । दृष्टम् ।
एतादृशभक्तस्य स्वरूपानुभवातिरिक्तफलाभावोऽस्माभिरेव धर्जग-
त्तादौ दृष्टः । अत्र शब्दार्थप प्रमाणमित्याह । तदुक्तम् । अह भक्तपरा-
धीन इत्यारभ्य, यशे कुर्यन्ति मां भक्त्यति भगवतोक्तमित्यर्थः ॥ ५० ॥

न सामान्यादप्युपलब्धेऽन्युवन्न हि लोकापत्तिः ॥५१॥

ननु सर्वात्मभावंतिरूपकसनत्कुमारनारदसंवाद्मपाठके तस्य सर्वेषु लोकेषु कामचारो भवतीत्युक्त्या सर्वात्मभाववद्भक्तस्याप्यन्यकामता दृश्यत इत्याशङ्क्याह । न । तर्हि कथमेवमुक्तं तत्राह । सामान्यादप्युपलब्धेः । तत्समातर्धर्मसम्बन्धादपि भूतो तत्प्रयोग उपलभ्यते बहुशः । प्रकृतेऽपि विविधसुप्रधानाल्लोकानां भगवत्सम्बन्धिसर्वसुखेषु कामचारो भवतीत्यभिप्रायेण तयोऽन्यत्वे । ननु यथाधुनार्थः किमर्थं स्पष्टयत इत्याशङ्क्याह । मृत्युवन्न हि लोकापत्तिः । यथा, न पश्यो मृत्युं पश्यतीति तारयभाववतो मृत्युनिषेधः कियत्वे तथा भगवात्स्वरूपातिरिक्तलोकान्तरसम्बन्धोऽपि न सम्भवतीत्यर्थः ॥ ५१ ॥

अत्र हेतुवन्तरमाह ।

परेण च शब्दस्य ताद्विध्यं भूयस्त्वास्त्रनुबन्धः ॥५२॥

शब्दस्य भात्मन एवेदं सर्वमिति पूर्वोक्तभुतिवाक्यस्य, परेण, सर्वमाप्नोति सर्वंश इति वाक्येन ताद्विध्यम् एकरूपत्वमस्तीति, न लोकान्तरसम्बन्धो यक्तुं यत्रय इत्यर्थः । नन्वात्मन एवेदं सर्वमित्युक्तमेव, पुनः सर्वमाप्नोतीति किमर्थमुक्तं, तत्र हेतुमाह । तुः शङ्कानिरासे । हेतूनां यादृश्ये दार्ढ्यं भवतीति पुनरनुबन्धः कृत इत्यर्थः ॥ ५२ ॥

एक आत्मनः शरीरे भावात् ॥ ५३ ॥

अत्र एवैकं शास्त्रिन आत्मनो भगवतो भक्तशरीरे भावादाविर्भावात् तेन सह कामोपभोगनिरूपिकां, सोऽभुने सर्वान् कामानिति धृतिं पठन्तीत्यर्थः ॥ ५३ ॥

व्यतिरेकस्तद्भावाभावित्वान्न तूपलब्धिवत् ॥ ५४ ॥

ज्ञानिनां हृदये परमव्योमाविर्भावस्य व्यतिरेकः । कुतः । न-
ज्ञायामावित्वात् । वरणामावेन भगवद्भावस्याभावात् । ननु भ-
गवतो ज्ञानविषयत्ववदाविर्भावोऽप्यस्तु तत्राह । न तूपलब्धिवत् ।

उपलब्धिर्ज्ञाने यथा साधनसाध्यं तद्वद् भगवद्भरणं विना हृदये
परमव्योमाविर्भावामावेन भगवदाविर्भावो न भवतीत्यर्थः । तस्य
साधनान्तरासाध्यत्वात् ॥ ५४ ॥

तत्र निदर्शनमाह ।

अङ्गावबद्धास्तु न शाखास्तु हि प्रतिवेदम् ॥ ५५ ॥

हि यतः प्रतिवेदम् अङ्गावबद्धा ऋत्विजो ह्यौत्रौत्राह्नादिप्रति-
वेदनियतकर्मकरणार्थमवबद्धा कृत्वा यजमानेन ते यथा सर्वशास्त्री-
यकर्मकरणासमर्था अपि तत्राधिकाराभावात् सर्वशास्त्रास्तु न प्रभव-
न्ति, तथात्र भगवत्स्तादृशवरणामावाज्ज्ञानिनां हृदि परमव्योमावि-
र्भावो न भवतीत्यर्थः ॥ ५५ ॥

ननु केपांचित् कर्मज्ञाननिष्ठानामपि कृपया भक्तिमार्गे वरणं
हृदयत इति ऋत्विग्दृष्टान्तवैषम्यमित्याशङ्क्याह ।

मन्त्रादिवद्वाऽविरोधः ॥ ५६ ॥

यथैक एव कश्चिन्मन्त्रोऽनेककर्मसु विनियुज्यते, कश्चिद् द्वयोः,
कश्चिदेकत्रैव, तथा शास्त्रे विधानात् । एवं भगवदिच्छया जीवोऽपि
कश्चित् कर्मनिष्ठां प्राप्य वरणेन भान्तिनिष्ठां प्राप्नोति, कश्चित् ज्ञाननिष्ठा-
मेव प्राप्य, कश्चित् प्रथमत एव भक्तौ प्रियत इति विरोधो नेत्यर्थः ॥ ५६ ॥

ननु लिङ्गभूयस्त्वादितिसूत्रे सर्वोत्तमायस्य सर्वतोऽधिकार्यं
परिकल्पितं, तत्रोपपद्यते । सर्वोत्तमायवद्भक्ते यथा सर्वत्र भग-
वद्भाष उक्तस्तथा लौकिकनायकस्यापि, सा सा सा सा जगति
सकल इत्यादिषु सर्वत्र नायिकाभानदर्शनादतो लौकिकरसतुल्य-
त्वाभास्य सर्वोत्कृष्टत्वमित्याशङ्क्याह ।

भूम्नः क्रतुवज्ज्यायत्वं तथा हि दर्शयति ॥ ५७ ॥

भूम्नः सर्वोत्तमायस्य ज्यायस्यं सर्वोत्कृष्टत्वं ज्ञेयम् । न-
चोक्तं लौकिकरसतुल्यत्वं ज्ञेयः । क्रतुर्वादिनि । यथा दर्शपूर्णमासा-
दियागेषु दोहनाभिधयणादिकर्मणां लौकिककर्मतौल्येऽपि न लौकि-
कत्वम्, अलौकिकप्रमाणैकत्वमधिगम्यत्वात् । तथास्यापि भावस्य
तथात्वं ज्ञेयम् । तत्रोपपत्तिमाह । तथाहीत्यादि । तथाहि, मा-

त्मनः प्राणा इत्यादिभ्युतिः सर्वात्मभाववतः सर्वे भगवत एवेति व-
शयति । लौकिकनायकप्राणानां तु तत्त्वजन्यत्वान्न सर्वात्मभाव-
वद्भक्तप्राणादितौल्यम् । अतोऽस्य सर्वतो ज्यायस्त्वे कोऽपि दोषो न
शङ्क्यः । इदं भक्त्यादीनामप्युपलक्षणम् । तेषामपि प्रतीत्या लौकिक-
क्रियारूपत्वेऽपि भगवद्विषयत्वादलौकिकप्रमाणबोधितत्वाद्यालौकिक-
त्वमेवेति ज्ञेयम् ॥ ५७ ॥

एवं सर्वात्मभावस्वरूपं विचार्य प्रकान्त उपासनानिर्णय उ-
पसंहारे निरूपयति ।

नाना शब्दादिभेदात् ॥ ५८ ॥

सर्वेषु श्रीरामाद्यवतारेषु नानैवोपासना कार्या, न तु सर्वा-
वतारविशिष्टस्यैकस्य ब्रह्मणः । तत्त्वस्वरूपसम्यग्निशब्दानां मन्त्राणां
विधायकशब्दानाम् आदिपदादाकारश्चरित्राणां च भेदादित्यर्थः ॥ ५८ ॥

विकल्पोऽविशिष्टफलत्वात् ॥ ५९ ॥

पार्थक्येन कर्तव्यानामुपासनानां विकल्पो, न त्वग्निहोत्रद-
शपूर्णमासादिवत् समुच्चयः । कुतः । अविशिष्टफलत्वात् । एको-
पासनेनैव मोक्षात्मकफलसिद्धावन्योपासनस्याविशिष्टफलत्वात् ।
तेनापि मोक्षस्यैव सिद्धेः ॥ ५९ ॥

काम्यास्तु यथाकामं समुच्चीयेरन्न वा पूर्व-

हेत्वभावात् ॥ ६० ॥

यास्तु काम्योपासना मिश्रमिश्रफलिकान्ता यथाकामं समु-
च्चीयेत् । यस्य यत्फलकामना तेन तावत्युपासना कर्तव्या । पूर्व-
हेतोरविशिष्टफलत्वस्याभावात् फलगतविशेषस्य विद्यमानत्वात् ।
यत्र पुनरेकोपासनस्यैव स्वकामितानेकफलसाधकत्वं तत्र तेनैव
कार्यसिद्धौ, न वा उपासनानां समुच्चयो नास्तीत्यर्थः ॥ ६० ॥

अङ्गेषु यथाश्रयभावः ॥ ६१ ॥

एकफलसाधकानामुपासनानां मिश्रमिश्रफलत्वात्प्राप्तानां
मिश्राङ्गयुक्तानामङ्गेषु यथाश्रयभावः, यदङ्गं यत्रास्मात् तदङ्गविशिष्टं

तदेवोपासनं कार्यं, न त्वन्व्यत्रास्त्रातानामन्व्यत्रोपसंहारः कार्यः ॥ ६१ ॥
कृतः ।

शिष्टेश्च ॥ ६२ ॥

तदङ्गानां तत्रैव शासनादन्यत्रोपसंहारे प्रमाणाभावात् ॥ ६२ ॥

समाहारात् ॥ ६३ ॥

ज्ञानमार्गे सर्वावतारधर्माणां ब्रह्मणि समाहारात् सर्वधर्म-
विशिष्टप्रज्ञोपासनं कार्यम् । तद्ब्रह्मैवावताररूपमित्येकस्मिन्नवतारे-
ऽवतारान्तरधर्माणामप्युपसंहारे बाधक नास्तीत्यर्थः ॥ ६३ ॥

गुणसाधारण्यश्रुतेश्च ॥ ६४ ॥

ऐश्वर्यवीर्यादिगुणानां सर्वावतारेषु साधारण्यं ध्रूयत इत्येक-
स्मिन्नवतारे सर्वावतारधर्मोपसंहारो युक्त इत्यर्थः ॥ ६४ ॥

नन्वेवमुपासनं किं नित्यं ? न, किन्त्वैच्छिकमिरयाह ।

न वा तत्सहभावाश्रुतेः ॥ ६५ ॥

एकस्मिन्नवतारे सर्वावतारयुक्तोपासनं न वा, तथा रुचिश्चे-
त्कनेभ्य, न तु नियमतः । तेषां कृपाणां नियततया तत्सहभावधय-
याभावात् ॥ ६५ ॥

दर्शनाच्च ॥ ६६ ॥

उपामनस्य फलं दर्शनम् । तत्तु स्वधर्मविशिष्टैकावतारस्य
भवति, न तु सर्वावतारधर्मविशिष्टस्य । अतो दर्शनादेर्नोभक्तिमार्गीयस्य
स्वधर्मविशिष्टैकावतारोपासनं युक्तमित्यर्थः । सर्वोपासनानां फलं
दर्शनमिति सूत्रकृतान्ते तद्वचोक्तम् ॥ ६६ ॥

इति श्रीब्रह्मसूत्रवृत्तौ मरीचिकाद्वयार्थां तृतीयाध्या-
यस्य तृतीयः पादः ॥ ३ ॥ ३ ॥

तीयाध्यायस्य चतुर्थः पादः ।

पुरुषार्थोऽतःशब्दादिति वादरायणः ॥ १ ॥

पुरुषार्थो भगवानेव । अतःशब्दाद्, अतः परं नान्यदणीयस्य
हीयतःपदार्थमभ्युतिवाक्यादित्यर्थः ॥ १ ॥

अत्र कर्मवादी प्रत्यवतिष्ठते ।

शेषत्वात् पुरुषार्थवादो यथाऽन्येऽपि जैमिनिः ॥ २ ॥

विष्णोरिज्यत्वेन कर्मशेषत्वात् कर्माङ्गदेवतास्वरूपज्ञानं पागे
फलातिशयहेतुरिति पुरुषसम्बन्धव्यर्थवादकथं वेदन्तेऽवात्मनिरूपण-
म् । यथाऽन्येषु द्रव्यगुणकर्मस्वर्यवादः । यस्य पर्णमयी जुहुर्भवती-
त्यादि द्रव्यनिरूपणार्थमर्थवादः । यदाङ्के चक्षुरेव भ्रातृव्यस्य वृ-
हक्ते इति संस्कारेऽर्थवादः । यत्प्रयाजाऽनुयाजा इज्यन्त इत्यादि क-
र्मनिरूपणेऽर्थवादः । तद्वत् । अतो विष्णुस्तुनेरर्थवादरूपत्वेना-
ङ्गप्रशसाद्वारेण कर्मण एव प्रशंसाकृत्वात् कर्मण एव फलसाधक-
त्वं न भगवज्ज्ञानस्येत्यर्थः ॥ २ ॥

ननु तमेव विदित्वा मुनिर्मवनीत्यादिभुनो ज्ञानवतः सर्वस्याग-
कथनात् पूर्वोक्तं न युक्तमित्याशङ्क्याह ।

आचारदर्शनात् ॥ ३ ॥

वशिष्ठप्रभृतीनां ब्रह्मज्ञानिनामग्निहोत्राद्याचरणदर्शनान्न ज्ञान-
स्य कर्मसाधकत्वं सम्भवतीत्यर्थः ॥ ३ ॥

तच्छ्रुतेः ॥ ४ ॥

जनकादीनां ब्रह्मविदां 'जनको ह वैदेहो बहुयक्षिणेन यज्ञेने-
जे' इत्यादिकर्मकरणनिरूपकश्रुतेर्देवानां ज्ञानस्य कर्मसाधकत्वम् ॥ ४ ॥

समन्वारम्भणात् ॥ ५ ॥

तं विद्याकर्मणी समन्वारभेते इति श्रुतौ ज्ञानकर्मणोः सादि-
त्येन फलारम्भकत्वदर्शनान्न पूर्वोक्तम् ॥ ५ ॥

तद्वतो विधानात् ॥ ६ ॥

वशिष्टो ब्रह्मेत्यनेन ज्ञानवतो ब्रह्मत्वेन वरणकथनाज्ज्ञानस्य कर्माधिकारमस्यादकत्वमेव । बाधकत्वं तु सुदूरनिरस्तम् ॥ ६ ॥

ननु यदहंवेत्यादिश्रुत्या त्यागस्यापि विधानात् कर्मतरयाग-
योरैच्छको विकल्पोऽङ्गीकार्यो नाङ्गाङ्गिभाव इत्याशङ्काह ।

नियमाच्च ॥ ७ ॥

यावज्जीवाग्निहोत्रविधाननियमाद्, आग्निर्न धूपप्रललाममित्या-
दिश्रुतौ कर्माकरणे प्रायश्चित्तविधानाच्च कर्मकरणानियम एव श्रु-
तेरभिमतो, न तु तस्याग इत्यर्थः । त्यागविधेः कर्माशक्तविषयकत्वं-
व्यवस्थापनीयमिति भावः । अतो ब्रह्मज्ञानस्य कर्मशेषत्वेन निरूप-
णात् कर्मस्य फलसाधकत्वात् कर्तव्यं, न तु तस्यागं केषलज्ञानात्
फलं सिद्ध्यतीति जैमिनिमते प्राप्ते ॥ ७ ॥

उच्यते ।

अधिकोद्देशात्तु वादरायणस्यैवं तद्दर्शनात् ॥ ८ ॥

तुः पक्षव्यावर्तनाथः । स वा अयमात्मा सर्वस्य वशीत्यादि-
श्रुत्या भगवान् सर्वापेक्षयाऽधिक उपदिश्यतेऽतः कर्मसाध्यमपि न
वक्तुं शक्यम् । तदङ्गत्वं तु दूरपरास्तम् । अत्र विध्यान्मार्थमाचार्यः
स्नानुसमं प्रमाणवति । वादरायणस्यैवं तद्दर्शनात् । एवं कर्मादिभ्य
आधिक्येनैव तस्य भगवतो भक्तिमार्गस्य च तत्सम्यग्विस्तरात्म-
भावस्य च दृग्गाद् अनुभववादित्यर्थः ॥ ८ ॥

आचारदर्शनादित्यस्योत्तरमाह ।

तुल्यं तु दर्शनम् ॥ ९ ॥

यथा जनकादीनां कर्मकरणाचारस्तथा शुक्रभरतादीनां कर्म-
त्यागाचारः । तथाचाचारदर्शनस्य तुल्यत्वान्न ज्ञानं कर्माङ्ग-
मित्यर्थः ॥ ९ ॥

ननु जनको ह वैदेह इति जनकस्य कर्मकरणनिरूपकश्रुति-
माहात्म्यात् कर्मकरणाचारदर्शनं त्यागाचारदर्शनादधिकफलमित्या-
शङ्काह ।

असर्वत्रिकी ॥ १० ॥

ब्रह्मविदां सर्वेषामेव कर्मकरणनिरूपणाभावात् कुत्र चिज्जन-
कादौ कर्मकरणनिरूपिका ध्युतिरसर्वत्रिकी । य एतद् स्म वै' इति
कर्मत्यागानिरूपिका ध्युतिर्दृश्यते । अतो न सर्वेषां कर्मकरणनियम
इत्यर्थः ॥ १० ॥

ननु तेषां ब्रह्मविद्वेऽप्येकेषां कर्मत्याग एकेषां कर्मकृतिरिति-
विभागे किं नियामकमित्याशङ्काह ।

विभागः शतवत् ॥ ११ ॥

तत्रैतस्मानन्दस्यान्यानि भूतानि मात्रा उपजीवन्तीनि श्रुतेर्मग-
धदानन्दस्य सर्वत्र विद्यमानत्वेऽपि मानुषाद्यधिकारमन्वेष्टुं तत्तदान-
न्ददानाद् यथा मानुषानन्दादाराध्याक्षरानन्दपर्यन्तं शनोत्तरमानन्दो-
त्कर्षरूपो विभाग उक्तस्तथा प्रकृतेऽपि येषु भगवदनुग्रहोत्कर्षेणा-
न्यमाधराहित्यं सूर्या लौकिकमाधराहित्यं व्यसनावस्थिति यापत्,
तेषु संध्या कर्मत्यागः । येषु भगवदनुग्रहस्य न्यूनत्वं, तेषु लौकि-
कमाधमद्भावाद् व्यसनावस्थाया अस्मत्प्रायेण कर्मत्यागाऽपि नास्तीति
विभाग उपपद्यत इति भावः । व्यसनावस्थायागेषु कर्मपरित्याग
इति तु भक्तिवर्द्धिन्यादिग्रन्थे निर्णीतम् । अत्र निर्गुणब्रह्मणो यद्ग-
णितानन्दत्वमुक्तं, तत्तु जगत्पूर्वानुभवमत्प्रायः । यतः पुरुषार्थिका-
रणात्तद्वेदानानन्दमांगे नारतम्यं यत्संशयया सूचितम् । ब्रह्मणि लभ्ये
तु भोक्तुं रूपाभावात्तानन्दनारतम्यम् । अग्रं स्थातन्द्वाप्राप्त्यगोपात्
संशया नास्ति । तर्हि पूर्णत्वं स्यादित्यं चेत्, पूर्णत्वस्यापि धर्मत्वेन
निर्दमके तदस्मत्प्रथात् । पूर्णत्वं तु सधर्मकत्वात् पुरुषोत्तम एव ।
तस्य ब्रह्मानन्दापेक्षयाऽऽधिक्यं त्वचिन्त्यशक्यत्वावसेषम् ॥ ११ ॥

तद्वतो विधानादित्यस्योत्तरमाह ।

अध्ययनमात्रवतः ॥ १२ ॥

वेदान्ध्ययनमात्रवतः कर्मण्यधिकारो, ननु ब्रह्मविदोऽप्येवमर्थः ॥ १२ ॥

यच्चोक्तमग्निहोतादिविधायकधुनिषु कर्मकरणनियमदर्शनं
तस्यागे याचकमिति, नियमान्वेनिसूत्रेण, तत्राह ।

नाविशेषात् ॥ १३ ॥

न कर्मणा न प्रजयेत्यादिश्रुतिषु मोक्षप्राप्तौ त्यागदर्शननियमा-
विशेषान्न कर्मनियमो याचक इत्यर्थः ॥ १३ ॥

अथाग्रहेण, ब्रह्मिष्ठो ब्रह्मा भवतीत्यत्र ब्रह्मिष्ठपदेन ब्रह्मज्ञान-
वानेवोच्यते, न वेदाध्ययनमात्रवानित्युच्येत, तत्रापि द्रुमः ।

स्तुतयेऽनुमतिर्वा ॥ १४ ॥

दर्शपूर्णमासावेतादृशौ यत्र ब्रह्मविदपि ब्रह्मत्वद्वयार्तिविज्ञा-
धिकारीति दर्शपूर्णमासस्तुतये, न तु तत्र तस्याधिकारोऽभिप्रेतः ।
ब्रह्मज्ञाने कर्मापक्षयारकपक्षे पूर्वमुपपादितत्वात् ॥ १४ ॥

नन्वेव नित्यो महिमा ब्राह्मणस्य न कर्मणा वर्द्धने नो कनीया-
गिनिधुत्वा ब्रह्मविदः कर्मकरणे प्राप्तगुणदोषयोर्निषेधः क्रियते । तथा-
च तस्य कर्मकरणमावदपकमित्याशङ्क्याह ।

कामकारेण चैके ॥ १५ ॥

कामकारेण परानुग्रहार्थमिच्छामात्रेण यत्करणं तेन प्राप्तगो-
र्गुणदोषयोर्निषेधार्थमिदं वाक्यमेके शास्त्रिनः पठन्ति । न त्वेतत्कथनेन
करणनियमप्रसक्तिरित्यर्थः । परानुग्रहार्थमिच्छामात्रेण यत्कर्मकरणं,
न तस्माद्गुणदोषयोः प्रसक्तिः । इदन्तु, पृथग्यप्रतिषन्धः फलमि-
त्यनेन पूर्वमुक्तम् । तादृशकर्मणो भक्तिवमेव, न कर्मत्वमित्यग्रे, स्तु-
तिमात्रमितिसुखे द्युत्पादावश्यते । ब्रह्मविदो हि यज्ञाद्भक्त्यानां भगव-
द्भक्त्यं ज्ञात्वा यजनं कुर्वन्तीति, न तत् कर्मरूपं भवति । भूतभा-
वोद्भवकरो विभक्तः कर्मसंश्लिप्त इति सन्दर्भोक्तकर्मलक्षणव्याप्तेः ।
अत एव सन्दर्भेऽप्युक्तं, तदीयाराधनं तु गुण एवेति । तस्मात् क-
र्मत्वाभावादेव कर्मसम्यन्धिगुणदोषयोरप्राप्तिः । किन्तु भगवदीया-
राधनरूपा भक्तिरेव सेति श्रेयम् ॥ १५ ॥

उपमर्दं च ॥ १६ ॥

एके शास्त्रिनस्तत्र केन कं पश्येदित्यादिनाऽध्यवृत्तब्रह्मज्ञाने
कर्मनदधिकारादीनामुपमर्दं च पठन्तीति ज्ञानस्य कर्मोद्भूतत्वं सुदूर-

निरस्तं वेदितव्यम् । अखण्डब्रह्ममानं तु ब्रह्मेवेव, नतिवदं ब्रह्मेति
सखण्डम् । तत्रोद्देश्यत्वेन प्रपञ्चस्यापि मानात् सखण्डत्वम् ॥ १६ ॥

उर्ध्वरेतःसु च शब्दे हि ॥ १७ ॥

यदहरेष विरजत तदहरेव प्रवजेदिति श्रुत्या प्रवजनाविधाना-
दूर्ध्वरेतःसु सन्न्यासिषु कर्माभावोऽङ्गीकार्य इति कर्मशेषत्व ज्ञाने न
सम्भवति । नन्वेवमग्निहोत्रादिकर्मशेषत्वामावेऽपि ज्ञाने सन्न्यासा-
धर्मीणकर्मशेषत्वमस्तिवत्याशङ्काह । शब्दे हि । ज्ञानस्वरूपं च श-
ब्दैकगम्य, न युक्तिगम्यम् । श्रुतौ तु तमेवं विद्वानभूतो भवतीति
ज्ञानस्य मोक्ष एव फल ध्येने । अतो न सन्न्यासाधर्मीणकर्मशेषत्व-
मपीत्यर्थः । ननु ज्ञानेनैव मोक्षे सन्न्यासवैयर्थ्यमिति चेद्, ब्रह्माधि-
द्व्यतिरिक्तसङ्गस्य भगवद्भावविस्मारकत्वेन त्यागस्य भगवद्भावपोष-
कत्वेनोपयोगात् फलोपकार्यन्तरद्धान्तःकरणशुद्धिसम्पादकत्वाच्च ॥ १७ ॥
अत्र पूर्वपक्षमाह ।

परामर्शं जैमिनिरचोदना चापत्रदति हि ॥ १८ ॥

किं प्रजया करिष्याम इत्यादिश्रुतौ ब्रह्मप्रतिविता प्रजादिम-
र्षपदार्थानां वैयर्थ्यकथनात् संकलधुनिभिर्मात्र एव फलत्वेन परा-
मुद्यते । तं परामर्शं कर्मस्नानन्धवादी जैमिनिरपवदति यावत् इ-
त्यर्थः । यतो, धीरहा वा एव देवानामिति श्रुत्या कर्मत्यागस्य निन्दि-
तत्वेन प्रवजनिरूपकधुनेरन्धपङ्गवादिविषयकत्वं मनुने । तथा
सिद्धस्वरूपब्रह्मनिरूपणधुनिषु ब्रह्मज्ञानस्याविषेयत्वेन नदचोदनापी
फलत्वेन मोक्षपरामर्शमपवदतीत्यर्थः । अतो जैमिनिसम्मत्या विधि-
सम्बन्धेन च कर्मचाऽनुष्ठेयं, न तु मोक्षसाधनत्वेन तस्यागादिक-
मिति प्राप्ते ॥ १८ ॥

उच्यते ।

अनुष्ठेयं वादरायणः साम्यश्रुतेः ॥ १९ ॥

जैमिनेर्गुरुर्वादरायणोऽनुष्ठेयं कर्मापवदनीति सम्यग् ॥ १९ ॥
साम्यश्रुतेः । यथा, धीरहेति श्रुत्या कर्मत्यागकर्तुर्निन्दा धूयते, एव
भगवद्भानराहित्यापि निन्दा, आसुर्या नामेति श्रुत्योच्यते । वस्तु-

तस्तु, तमेतं वेदानुवचनेनेतिश्रुत्या कर्मणां ज्ञानसापेक्षतोक्तेस्तेषां ज्ञान-
साध्यं तच्छेषित्वं च दूरापास्तमिति मन्तव्यम् ॥ १९ ॥

एवं सति पूर्वकाण्डवैयर्थ्यमायातीत्याशङ्काह ।

विधिर्वा धारणवत् ॥ २० ॥

कर्मणां विधिर्मक्तिमाधनत्वेनैव कर्मानुष्ठेयमिति तात्पर्येणोक्त-
म् । धारणवत् । यथा योगशास्त्रे समाधिसिद्धौ मानस्य मूर्तेर्धारणं
साधनत्वेन विधीयते तद्वत् । समाधिसिद्धौ तु, ततः किञ्चन न स्मरं-
दित्यादिवाक्येष्वथ यथा धारणात्यागस्तथा भक्तिसिद्धौ तु कर्मणां
त्याग इति भावः ॥ २० ॥

स्तुतिमात्रमुपादानादिति चेन्नापूर्वत्वात् ॥ २१ ॥

नन्वेव निरयो महिमा प्राप्तिपणस्य न कर्मणा वर्द्धने नो कर्माणा-
निनिश्चयः ज्ञानमिति विहितमिति सिद्धकर्मणोः फलजनकत्वेन साध्यमु-
क्तमिति ज्ञानस्य कर्मशेषत्वं नास्तीति यदुक्तं, तत्रापपद्यते । यत इयं
धुरिज्ञानस्य स्तुतिमात्रम् । किञ्चानया श्रुत्या ज्ञानिनोऽपि कर्मोपादा-
नात् कर्मरुनिस्वीकारात् । यदि ज्ञानिनां कर्मकरणं न स्यात् तदा
तत्कृतगुणशोषाप्राप्त्या निषेधोऽनुपपन्नः स्यात् । प्राप्तिपूर्वकत्वाश्लेष-
धस्य । मात्रपदेन यत्किञ्चिद्गुणशोषसम्बन्धस्तेषामस्येवेति सूचित-
म् । तथाच ज्ञानिनोऽपि कर्मकरणप्रसक्त्या कर्मशेषत्वं ज्ञानस्याया-
सीति चेन्नैव द्वयः । ज्ञानिनः कर्मफलसम्बन्धस्यापूर्वत्वादन्यतः प्रा-
प्त्यभावाद् विध्यर्थप्रमेयं, न तु स्तुत्यर्थं तत्कीर्तनम् । नच निषेधस्य
प्राप्तिपूर्वकत्वनियमः । सूर्ये नमःकार्योभावे इत्युक्त्या नमःकार्यप्रा-
प्त्यर्थोभासश्च भवति । ननु लोकमेप्रहार्थं तेषामपि कर्मकरणं, तस्मि-
न्धारणानियम इत्यत्राहुः, तत्कथमुक्तं ज्ञानिनां कर्मकरणाप्रसक्तिरिति ।
उच्यते । तादृशरीत्या यत् कर्मकरणं, तद् भक्तिरूपमेव । अत एव
तत्राहुः, भक्तिरन्धः फलमिति । तस्माद् भगवदिच्छया ज्ञानिनां
कृतस्य कर्मणां भगवद्भिषेकार्थकरणेन भक्तिरूपत्वेन विध्यधीनतया
कृतत्वेन कर्मत्यागायाद् देवानां भगवद्गीतत्वेन भजनात् सस्यमेवाहुः
ज्ञानिनः कर्मकरणाप्रसक्तिरिति ॥ २१ ॥

पारिप्लवार्था इति चेन्न विशेषितत्वात् ॥ २२ ॥

ननु ब्रह्मविद्यानिरूपकाणां, भृगुर्वै चारुणिरित्युपाख्यानानां; परिप्लवे शंसतीति श्रुत्या कर्माङ्गशंसनशेषत्वमुच्यते । शंसने च शब्दमात्रप्राधान्येन तदर्थस्य मन्त्रार्थवदप्रयोजकत्वात् कथं ज्ञानस्य कर्मप्राधान्यमिति चेन्न । कर्मापेक्षया ज्ञानस्य विशंपित्वाद् विशिष्टतया कथनान्न ज्ञानस्य कर्मशेषत्वमित्यर्थः । नच ज्ञानस्य विशिष्टत्वेन कथनमाख्यानं त्वेष्वेति शङ्काम् । आख्यानानिरिक्तश्रुतौ, ब्रह्मविद्यामोनि परमित्यादौ ज्ञानोत्कर्षकथनात् ॥ २२ ॥

नन्वेवमाख्यानश्रुतीनां विद्याप्रतिपादकत्वं न स्यादित्याशङ्क्याह ।

तथा चैकवाक्यतोपबन्धात् ॥ २३ ॥

यथा केवलश्रुतीनां विद्याप्रतिपादकत्वं, नथैवाख्यानश्रुतीनामित्यर्थः । नष्टाख्यानानिरूपणस्य कोपयोगस्तत्राह । एकवाक्यतोपबन्धात् । आचार्यवान् पुरुषो वेदेनिभुलैकवाक्यताज्ञानार्थमुपाख्यानरीत्या गुरुशिष्यकथापबन्धात् । तथाच विद्याया माहात्म्यनिरूपणार्थमाख्यानपूर्वक निरूपणमित्यर्थः ॥ २३ ॥

पुरुषार्थोऽतः शब्दादित्यारब्धं ज्ञानस्य कर्मानपेक्षत्वं फलसाधने उक्तमिति तत्रैवोपपत्त्यन्तरमाह ।

अत एव चाग्नीन्धनाद्यनपेक्षा ॥ २४ ॥

यतो ज्ञानी ज्ञानेन स्वयं यज्ञात्मको जातोऽत एव जगामयां हि होत्रेऽग्नौऽन्यनाद्यनपेक्षोका, तस्यैव विदुषो यजमानस्येत्यादितैत्तिरीयकश्रुतौ ॥ २४ ॥

नन्वेवं कर्मकाण्डत्रैयस्यमित्याशङ्क्य कर्मणां ज्ञाने फलोपकारित्वाभावेऽपि स्वरूपोपकारित्वमस्यैवेत्याह ।

सर्वपेक्षा च यज्ञादिश्रुतेरश्वत् ॥ २५ ॥

सर्वेषां कर्मज्ञानमक्तीनां पुरुषोत्तमज्ञानेऽपेक्षाऽस्ति । अन्यथा यज्ञादिनिरूपकधुनिवैयर्थ्यं स्यात् । अत एतन्निर्णये सैव श्रुतिः प्रमाणमित्यर्थः । ननु यज्ञादिविधायकधुतिबलात् कर्मणामेव ज्ञानद्वारा फलसाधकत्वमस्त्वित्याशङ्क्य ह्यन्तेन निरस्यति । अभवत् । यथा स्नेहफलसाधकदेशव्यवधायकदेशानि कर्मैव तस्य साधनत्वं, न तु

तदंशस्यैतदफलाप्तावपि । तथा कर्मणां ज्ञानोत्पत्तिप्रतिबन्धकान्तःकरणदापनिरास उपयोगो, न तु ज्ञानफलसिद्धावपीत्यर्थः ॥ २५ ॥

ननु तस्मादेवंविच्छिन्नो दान्त इत्यादिना समादीनामेव ज्ञानसाधनत्वमुच्यते, न तु यज्ञादेरित्याशङ्काह ।

शमदमाद्युपेतः स्यात् तथापि तु तद्विधेस्तदङ्गतया
तेषामवश्यानुष्ठेयत्वात् ॥ २६ ॥

आत्मन्येवात्मानं पश्येदिति ज्ञानमार्गीयज्ञानाद्गुणतया शमदमादिष्विधेर्हेतुर्ज्ञानी शमदमाद्युपेतः स्यात् । ज्ञानमार्गं तेषामवश्यानुष्ठेयत्वात् । अन्यथा ज्ञानमवकीर्षेत । अतस्तस्मादेवंविधितिभूतौ शमदमादीनामुक्तिः । कर्मणां तु बहिरङ्गत्वादनुक्तिरिति हेतुम् । भक्तिमार्गं तु स्वन एव शमदमादयो भवन्ति, तथापि ज्ञानमार्गं तेषामवश्यकत्वाज्ज्ञानी तद्युक्तः स्यादेवेत्यर्थः ॥ २६ ॥

ननु समादीनां सत्त्वशुद्धार्थमपेक्षणात् तत्र बाह्यशुद्धी सत्त्वशुद्धिरितिभूत्याऽऽहारशुद्धेरन्तरङ्गसाधनत्वात् तद्विरुद्धसर्वाप्रमक्षणस्य, चाक्रायणे छान्दोग्योपनिषत्सु यद्यप्यात्र सत्त्वशुद्धेर्ज्ञानस्यान्तरङ्गसाधनत्वमित्याशङ्का सर्वान्नानुमतिभुतिव्यवस्थामाह ।

सर्वान्नानुमतिश्च प्राणात्यये तद्दर्शनात् ॥ २७ ॥

आहारदोषैर्लभ्येन प्राणात्यये प्राप्ते सर्वान्नानुमतिः धूयते, न त्राहारसुन्दभक्ष्ये । यतश्छान्दोग्योपनिषत्सु चाक्रायणे तथा दर्शनादित्यर्थः । एवञ्च ज्ञानिनांऽप्यनापदि विहितस्यागच्छितमालिष्यं जनयतीति सत्त्वशोधकशमादिकमवश्यमनुष्ठेयमित्यर्थः ॥ २७ ॥

अथाध्याय ॥ २८ ॥

आपदि सर्वान्नभक्षणेन चित्तदोषासम्भवाज्ज्ञाने बाधभाषाया न दोष इत्यर्थः ॥ २८ ॥

अपि स्मर्यते ॥ २९ ॥

आपद्यविदूषांऽपि दुष्टान्नभक्षणं पापमायो, जीवितात्ययमापन्न इत्यादिना स्मर्यते यत्र तत्र विदुषलपान्नभक्षणे दोषभाषे कि

वक्तव्यमित्यर्थः । अतस्तस्य ज्ञानाग्निरेव दोषसत्त्वेऽपि नाशकोऽस्ती-
तिभावः ॥ २९ ॥

शब्दश्चातोऽकामकारे ॥ ३० ॥

यतो ज्ञानिनो ज्ञानाग्निरेव सर्वकर्मदहनसमर्थोऽनस्तस्य पूर्णद-
शायां यथेष्टाचरणेऽपि न दोषः । परं तु साधनदशायां कामनिवर्तकः
शब्द, एवंविच्छान्तो दान्त इत्यादिरूपः भूयते । अतः साधनदशायां
धमदमाद्यनापदि शिष्टाश्रमक्षणं सर्वथा तेनानुष्ठेयमितिभावः ॥ ३० ॥

ननु ज्ञानाग्निः सर्वकर्माणीतिस्मृत्या ज्ञानस्य सर्वकर्मनाशक-
त्वकथनाज्जातज्ञानस्याश्रमकर्माणि न कर्तव्यानीत्याशङ्क्याह ।

विहितत्वाच्चाश्रमकर्माणि ॥ ३१ ॥

यथाऽनापदि शिष्टाश्रमक्षणमेव कर्तव्यं, तथा विहितत्वादा-
श्रमकर्माणि कर्तव्यमित्यर्थः । अन्यथा विहितत्यागजनितदूषणे चि-
त्तमालिन्यं स्यादितिभावः ॥ ३१ ॥

ननु कृतस्यापि कर्मणो ज्ञानेन नाशत् किमर्थमपार्यकर्म ज्ञा-
निना कर्तव्यमित्याशङ्क्याह ।

सहकारित्वेन च ॥ ३२ ॥

धमदमादीनां ज्ञानान्तरङ्गसाधनानां सहकारीण्याश्रमकर्मा-
णि । अत आश्रमकर्मरहितैः धमदमादिभिर्ज्ञानं विरटीकर्तुमशक्यम-
तस्माद्यपि कर्तव्यानीत्यर्थः ॥ ३२ ॥

एव ज्ञानमार्गीयाणां ज्ञानस्वर्यसाधनान्युक्त्वा भक्तिसामार्गीयाणां
भक्तिसाधनानि अवणादीन्यवश्यकर्तव्यानीत्याह ।

सर्वथापि त एवोभयलिङ्गात् ॥ ३३ ॥

यद्यपि भक्तानां अवणकीर्तनादीनि कर्तव्यान्येव, तथापि व-
र्णाश्रमधर्मोदिसाधनानां अवणादीनां च युगपदुपस्थितौ सर्वथापि
त एव अवणादय एव कर्तव्याः । नानुध्यायंद बहून् एव्दान्, अन्या
याचो विमुञ्चयेतिलिङ्गात् । नृपवन्ति गायन्तीत्यादिस्मृतिलिङ्गा-
वचेत्यर्थः ॥ ३३ ॥

अनभिभवं च दर्शयति ॥ ३४ ॥

युगपदुपस्थितौ प्राधान्येन भगवद्धर्मा एव कर्तव्या इत्यत्र न-
मनान्तरमुच्यते । यतः, सर्वे पाप्मानं तरतीत्यादिश्रुतिः कर्माकर-
णजदोषैर्भक्तस्थानभिभवं दर्शयतीत्यर्थः ॥ ३४ ॥

अन्तरा चापि तु तद्दृष्टेः ॥ ३५ ॥

भगवद्धर्मैश्वर्यमाश्रमधर्मा न्यूना इत्यल्यमुच्यते । अपि-तु
तद्दृष्टेः, तस्मिन् भगवति हृष्टिरन्यभाषराहित्यपूर्वकं भगवद्भाषो
व्यसनावश्येति यावत् सा विद्यते यस्य तस्य वर्णाश्रमधर्मा अन्तरा
फलप्राप्तौ बाधका इत्यर्थः । व्यसनावस्थापन्नस्य भक्तस्य निरन्तरं
भगवद्भावनायुक्तत्वेन भगवद्धर्मकर्मकरणयोर्युगपत्स्थित्यसम्भवाद्व-
यौगपद्ये कर्मणां त्याग आवश्यकः । अत एव तादृशव्यसनावस्था-
पन्ना भक्ता निरपेक्षा इत्युच्यन्ते । तानुद्दिश्यैव, भक्तो बाध-
पक्षकः सल्लिङ्गाभाश्रमास्त्यक्त्वेति भगवतोक्तम् । सापेक्षा अपि
भक्ता द्विविधाः, स्वार्थे फलापेक्षा लोकसंग्रहापेक्षाश्च । व्यसना-
शापन्नानां स्वार्थापेक्षा नास्त्येव । लोके विषमदृष्टेरभाषाल्लोकसंग्र-
हापेक्षापि नास्ति । अतस्तेषां सर्वथा निरपेक्षत्वम् ॥ ३५ ॥

अपि स्मर्यते ॥ ३६ ॥

भविष्यद्देवाश्रमधर्माणामन्तरायत्वे किं वाच्यं, यतो ज्ञाना-
न्तरङ्गसाधनानां वैराग्यादीनामप्यन्तरायत्वं न ज्ञानं न च वैराग्य-
मित्यादिना स्मर्यते ॥ ३६ ॥

ज्ञानादिभ्यो भक्तेः साधनत उत्कपेमुक्त्या फलतोऽ-
प्युत्कपेमाह ।

विशेषानुग्रहश्च ॥ ३७ ॥

ज्ञानपेक्षया भक्ते विशेषानुग्रहः, महं भक्तपराधीन इत्यादिना
स्मर्यते ॥ ३७ ॥

भक्त्युत्कर्षकपत्ते फलिताद्यमाह ।

अतस्त्वितरज्ज्यायो लिङ्गाच्च ॥ ३८ ॥

मनः पूर्वोक्तोदाहृतश्रुतिभ्य इतरद् मुक्तेरपि भक्तिमार्गनदी-
यात्रमेव ज्ञायः । हेत्वन्तरमप्याह । लिङ्गाच्चेति । मुक्तानां देहेन्द्रिया-
पभावेन केवलमात्मस्वरूपेणैव ब्रह्मानन्दानुभवः । भक्तानां त्व-
लौकिकदेहेन्द्रियादिभिः सर्वोत्कृष्टभजनानन्दानुभव इति तदीयत्वमे-
व सर्वोत्कृष्टमित्यर्थः ॥ ३८ ॥

तनु भक्तिमार्गस्यापि मोक्षसाधनत्वेन तत्र तदीयत्वस्य सा-
धनोत्कृष्टाद्यस्यारूपत्वेन मोक्षान्तरङ्गसाधनत्वमेव । एवञ्च तदीयत्वं न
सर्वोत्कृष्टमित्याशङ्क्याह ।

तद्भूतस्य तु नातद्भावो जैमिनेरपि नियमात्-
दूषाभावेभ्यः ॥ ३९ ॥

तद्भूतस्य पुष्टिमार्गे तदीयत्वं प्राप्तस्य जैमिनेरप्यतद्भावस्त-
द्भावतादित्वं न कदाचिदपि । इदमपि कर्ममार्गेनैकवक्तृत्वेन भ-
क्तिसम्बन्धाभावसूचनायै । जैमिनेर्ग्रहणम् । एवञ्चान्यस्य भक्तिलेश-
यतः का घाता, यदि भगवत्कृपया जैमिनेरपि तदीयत्वं स्यात् तद्भा-
षांतरोधानं कदपि न भवतीति, न तदीयत्वस्य मोक्षसाधनत्वश-
ङ्कालेशोऽपीत्यर्थः । तत्र नियमादयो हेतवः । सद्यः पश्यन्ति सूरय
इति सदापरोक्षया भक्तानां भगवद्दर्शनं नित्यमवेति नियम उक्तः ।
सोऽश्रुते इति श्रुत्या मुक्तस्य ब्रह्मस्वरूपानुभव उच्यते । स च पर-
मैकताप्य इति तदीयत्वस्य फलरूपत्वात् साधनरूपाभावात्कृतः ।
फलं हि साधनानुत्तमं भवति । तदीयत्वापेक्षयान्यस्योत्कृष्टस्याभा-
वादि न तदीयत्वस्य निर्विशेषमोक्षफलकत्वमित्यर्थः ॥ ३९ ॥

तनु ध्रुवादिभक्तानां ध्रुवाविलासमस्यन्धिमोगस्य भगवद्दी-
यावत्स फलं ब्राह्मणिलोकाधिकार एवेत्याशङ्क्याह ।

न चाधिकारिकमपि पतनानुमानात्तदयोगात् ॥ ४० ॥

भगवद्दीयस्य भगवानाधिकारिकफलं न ददाति । कुतः ।
आप्रपन्नभुवनाज्ञाः पुनरागमिनांऽनुनेतिस्मृतिशब्देन तत्र पतनानि-
रूपयाम् । किञ्च तादृशभक्तस्य निरन्तर आक्षरपानुमयेनाकाङ्क्षाया
अप्यभावेन तादृशफलस्यापेक्षादू अस्मभ्यश्चादि न ददानीत्यर्थः ।

धुवादीनां तु कार्यविशेषार्थं तदिच्छानुरोधेन च दानं, नैतावता स-
धेमकंभ्यस्तदानमिति नियमः ॥ ४० ॥

उपपूर्वमपि त्वेके भावमशनवत्तदुक्तम् ॥ ४१ ॥

एके सक्ता आधिकारिकफले पतनमात्रे न कोपः, किन्तुपूर्व-
पतनं भक्तिसम्बन्धाभावादिनि वर्तन्ति । परमत्राधिकारसमाप्ती भग-
वदनुग्रहाशाप सम्भवति । मुक्तौ तु तदसम्बन्धान्महापतनमेव सेति
भावः । एवं मुक्तिस्वरूपं निरूप्य भक्तिमार्गोत्कर्षार्थमाह । भावमश-
नवत् । भक्तिमार्गे तु साक्षात्प्रभुसम्बन्धाभावेऽपि भगवदानन्दभोग-
न्ययते । ननु साक्षाद्भगवत्स्वरूपानुभवो जीवस्य न सम्भवतीत्याश-
ङ्काह । तदुक्तम् । सोऽनुरागे स्याद् कामान्, अथ ब्रह्म समश्नुत
इत्यादिश्रुतिषु तथोक्तमित्यर्थः ॥ ४१ ॥

अनूत्कृष्टभगवद्भावे भगवत्स्वरूपानुभवे वा सम्पन्ने गृहत्याग-
कर्तव्या न वेति संशये फलस्य सिद्धत्वाच्च कर्तव्यो गृहत्याग इति
ज्ञाते, उच्यते ।

बहिस्तू मयथापि स्मृतेराचाराच्च ॥ ४२ ॥

उभयथापि भगवद्भावेमात्रे स्वरूपानुभवे वा गृहाद् बहिर्गतत्वे
त्यागः कर्तव्यः । त्वं तु सर्वं परित्यज्येति स्मृतेरुक्तव्यपिपुरादीनां तथे-
वाच्यतां चेत्यर्थः ॥ ४२ ॥

अथ पुष्टिमार्गीयफलस्य त्यागात्मकसाधनजन्यत्वमावाप्ती-
त्याशङ्काह ।

स्वामिनः फलश्रुतेरित्यात्मेयः ॥ ४३ ॥

पुष्टिमर्कस्य स्वामिनो भगवत एव फलश्रुतं साधनावेत वि-
हितत्वेन च त्यागः कर्तव्यः । साधनदशायां गृहादीनां भगवद्भावे
साधक्यभावेनाप्येतां त्यागो भवतीति ज्ञेयम् । अत्रैर्विजायतात्-
मेयं भक्तिमार्गमिदं तद्वत् न चाभोक्तम् ॥ ४३ ॥

आर्विज्यमित्याहुलोमिस्तस्मै हि परिक्राम्यते ॥ ४४ ॥

आहुलोमिराचार्यस्तु जीवानां भगवत्प्रेमार्थमेव प्रकटितमेव

लीलोपयोगस्य तेषां स्वार्गं विनाऽसम्भवाद् भक्तस्य सर्वस्यागपूर्वकं
यद्भगवन्निकटगमनं तद्वार्त्तिव्ययम् श्रुतिव्ययकर्मैव मनुते । यथा श्रु-
तिव्यां कर्मणि प्रयासो यजमानकार्यार्थं तथाऽत्रापि भगवल्लीलास-
म्पादनार्थमेव तेषां स्वार्गादिकमित्यर्थः । भक्तानाम् श्रुतिव्ययनिरूप-
णस्य तात्पर्यान्तरमाह । तस्मै हि परिकीयते । तस्मै यजमानाय स्व-
कार्यकारणार्थम् श्रुतिव्यक् परिकीयते वरणेन स्वीक्रियत इत्यर्थः ।
एवं प्रकृते स्वीयतल्लीलासम्पादनार्थं कृत्वा भक्तास्तल्लीलानुभववि-
रोधिगृहादिकं त्यक्त्वा भगवन्निकटं गच्छन्तीत्यर्थः ॥ ४४ ॥

श्रुतेश्च ॥ ४५ ॥

भक्तिरस्य भजनमित्यादिश्रुतिरूपप्रमाणोद्ध्ययं सिद्धान्तो
वेद्यः ॥ ४५ ॥

ननु वरणश्रुतिर्भगवत्प्राप्ता वरणानिरिकसाधनान्तरं निवेद्य-
नि । तस्मादेवंविदित्यादिश्रुतिस्तु साधनान्तराणि निरूपयति । एवं
श्रुतिविप्रतिषेधे प्राप्ते मर्यादापुष्टिमेवेन तयोर्व्यवस्थामाह ।

सहकार्यन्तरविधिः पक्षेण तृतीयं तद्वतो वि-
ध्यादिवत् ॥ ४६ ॥

जीवानां भगवद्भक्तीकारो मर्यादापुष्टिमेवेन द्विधा । तत्र श्रुतौ
शमदमादिसहकार्यन्तरविधिर्मर्यादापक्षेणोच्यते । पुष्टिर्मात्रे तु वर-
णानिरिकसाधनानपेक्षणात् तद्वतो भगवद्विषयकपरमस्नेहवतस्तृ-
तीय साधनं मानसिकम् । कायिकवाचनिकमानसिकमेवेन त्रिविध-
साधनेषु मानसिकस्याऽवर्हितत्वात् तद्वहणम् । तथाच तादृशस्य भ-
क्तस्य मानसिकसाधनमपि विध्यादिवज्ज्ञेयम् । यथा स्नेहवतो भक्त-
स्य भगवत्कार्ये प्रवृत्तौ विधिरर्थवादो वाऽप्रयोजकः । तस्य स्वत एव
प्रवृत्तिसम्भवात् । तथा मनसैवाप्तव्यमिनिधुनिर्बोध्यते मानसिकं सा-
धनं भगवद्भावाप्रयोजकमित्यर्थः । भगवद्भक्तीकारयत्नेन न स स्वत एव
प्राप्तिसम्भवात् । भगवति मनोनिवेशस्तु भावस्थामाध्यादेश, न तु
विधिबलेन । एवं मानसिकसाधनस्य पुष्ट्याप्रयोजकत्वकथनेन कायि-
कवाचनिकयोरप्रयोजकत्वमप्यर्थो देव सिद्धम् ॥ ४६ ॥

ननु बहिस्तूमयधेयादिना पूषाभावयुक्तस्य गृहत्यागावश्यं
कर्ममुक्तम् । तच्छान्देग्योपनिषदुक्तोपसंहारविरुद्धम् । तत्रान्ते,
कुटुम्बे शुचौ देशे स्वाध्यायमधीयान इति गृहस्वाध्यायस्यैव कथनादि-
त्याशङ्क्य तत्तात्पर्यमाह ।

कृत्स्नभावात्तु गृहिणोपसंहारः ॥ ४७ ॥

त्यागे चाहमनस्योदेष भगवति विनियोगः । गृहस्वाध्यायमे तु
कुटुम्बसाहित्येन सेवाकरणात् सर्वेन्द्रियाणां भगवद्विनियोगः, परि-
जगदुपायता चाधिका सम्पद्यत इति गृहिणोपसंहारः कृत इत्यर्थः ।
भर्यादामार्गीयगृहिव्यवच्छेदार्थं तुः । पूर्वोक्तत्यागावश्यकत्वं तु व्य-
सनशायामेव । तादृशाधिकारस्य दुर्लभत्वेन पूर्वं गृह एव स्थिता
भजनं कर्तव्यमित्यप्रोक्तम् । पूर्णाधिकाराभावे त्यागधर्माणामतिधा-
दात् कर्मत्यागेन विकर्मजदोषप्रसक्तेः ॥ ४७ ॥

किञ्च ।

मौनवदितरेषामप्युपदेशात् ॥ ४८ ॥

सन्न्यासिनो यथा मौनमीदादयो धर्मा अपदिष्टास्तथात्र गृ-
हिण एतरेषामप्युपदेशः कृतः । आत्मनि सर्वेन्द्रियाणि सम्प्रतिष्ठाप्ये-
त्यादिना । अतः सन्न्यासिधर्मापेक्षयाऽत्राधिकधर्माणामुपदेशाद् गृ-
हिणापसंहारो युक्तः ॥ ४८ ॥

ननु तत्र शुचौ देशे स्वाध्यायमधीयान इतिकथनात् कथं
सर्वेन्द्रियाणां भगवत्सेवापरत्वं सम्भवतीत्याशङ्क्याह ।

अनाविष्कुर्वन्नन्वयात् ॥ ४९ ॥

यतो भगवता सहान्तर्ये सम्पन्नं प्राप्य धर्तते । अतो गृहस्था-
धर्मधर्मोदाध्ययनादिभिर्भगवद्भावमनाधिष्कुर्वन् भगवद्भजनं कुर्या-
दित्याशयेन शुचौ ते धर्मा उक्ता इत्यर्थः ॥ ४९ ॥

वैदिककर्मकरणे तात्पर्यमुक्त्वा लौकिककर्मकरणसमयमाह ।

ऐहिकमप्यप्रस्तुतप्रतिबन्धे तद्दर्शनात् ॥ ५० ॥

यथा भगवद्भावगोपनायै वैदिककर्मकरणं, तथा लौकिककर्म-

प्यनावश्यकत्वात् करणम् । परं ॥ भगवत्कार्याप्रतिबन्धेनैहिकमप-
त्योत्पादननस्तस्कारादिकं कार्यम् । ननु तेषां बाध एवास्त्वित्याश-
ङ्काह । तदर्शनात् । धार्मिकान् विदधदिति श्रुतौ धार्मिकपुत्राविवान-
दर्शनाद् गृहस्थाश्रमनद्धर्माणां बाधामावेऽपि भगवत्सेवासमयाऽप्र-
तिबन्धेन तेषां करणमित्यर्थः ॥ ५० ॥

नन्वेवंप्रकारेण भजनं कुर्वतो भक्तिमार्गीयस्य भगवद्रसानुभ-
वामकं फलं भवति, न वेत्याशङ्काह ।

एवं मुक्तिफलानियमस्तदवस्थावधृतेस्तदव-
स्थावधृतेः ॥ ५१ ॥

एवम्भूतस्य गृहिणो जीवन्मुक्तस्य मुक्तैर्यत्फलं भगवद्रसानु-
भवस्तस्यानियम एव । अत्र हेतुमाह । तदवस्थेत्यादि । न स पुनराव-
र्तन इति श्रुत्या मांक्षावस्थाया एव नियमः क्रियते । न तु पुष्टिमार्गी-
यफलस्य । जीवन्मुक्तिदया तु तस्यैतर्गिक्येवेतिभावः । अतस्तयैत्य-
र्थः । अत्र भक्तस्य भगवद्रसानुभवानियम उक्तः, स तु भक्तिमार्गी-
यसर्वमिप्रायेण । तत्र शुद्धपुष्टिमक्तस्य परमानुग्रहमाजनरथान्मुक्त-
यत्फलं भगवद्रसानुभवस्तदेव तादृशसाधनसम्पत्तौ नियमेन भवति ।
तेषां भक्तानां शुद्धपुष्टिमार्गीयमाधनं न सम्पन्नं, तेषां तु साधनामा-
वादेव न विलक्षणभगवत्सवन्धात्मकं फलं भवति, मोक्षस्तु भवत्येव
सर्वेषामित्यमिप्रायेण मुक्तिफलानियम उक्तो, न तु शुद्धपुष्टिसाधन-
सम्पत्तायपि न मुख्यं फलं भवतीत्यमिप्रायेणेति श्रेयमिति ॥

यद्वा, नन्वेवंरीत्या भक्तिमार्गीयगृहिणो भगवद्रसानुभवात्मकं
फलमेव जन्मान्वयधनेन भवति न वेत्याशङ्काह । एवं मुक्तिफला-
नियमस्तदवस्थावधृतेस्तदवस्थावधृतेः । एवम्भूतस्य गृहिणो जीवन्मु-
क्तस्य मुक्तैर्यत्फलं भगवद्रसानुभवस्तस्यानियम एव । एतज्जन्मांतरं
जन्मान्तरव्ययधनेन वेत्यनियम इत्यर्थः । जन्मान्तरव्ययधानं तु
तेषां नदिच्छानुरोधेभगवदिच्छानो भवति । तादृशभक्तानामेव ता-
दृशीच्छा भवति, यदस्माकं जन्मान्तरं भवतु । तेनास्माकं भगवद्र-
जनरसानुभयो भवतु । लोकानां शिक्षणेनास्माभिः कृतार्थता सम्पा-
दनीया तदुपयन्तुमहोऽपि सम्पत्तामित्याकारकनदिच्छानुरोधेन भ-

गवदिच्छया तेषां जन्मान्तरं भवति । परंतज्जन्म मुक्तिरूपं पु. लाऽष्ट-
 टं, न तु बन्धरूपम् । न कर्मबन्धनं जन्म वैष्णवानां च विद्यते । वि-
 धारनुचरत्वं च मोक्षमाहुर्मनीषिणः । यथा सौमित्रिभस्ताविति पा-
 शोक्तेः । आर्तभक्तानां त्वेतादृशीच्छा न भवति, तेषां भगवन्निप्रयोगस्य
 सोढुमशक्यत्वादिति श्रेयम् । अनियमे हेतुमाह । तदयस्यावधृतेस्तद-
 वस्यावधृतेः । न स पुनरावर्तत इति श्रुत्या मोक्षावस्थाया एव नियमः
 क्रियते, न तु पुष्टिमार्गीयफलस्य । जीवन्मुक्तश्च तु तस्योत्सर्गिभ्यो-
 वेति भावः । मतस्तथेत्यर्थः । आहृतिरप्यायसमाप्तिस्त्वयिका ॥ ५१ ॥

इति श्रीब्रह्मसूत्रवृत्तौ मरीचिकाध्यायां तृतीयाध्यायस्य
 चतुर्थः पादः ॥ ३ ॥ ४ ॥

समाप्तभार्य तृतीयोऽध्यायः ।



४ अध्याये १ पादः ।

अथ चतुर्थाध्यायस्य प्रथमः पादः ।



तुरीयेऽध्याये फलं विचारयंतस्यान्तरङ्गसाधनरूपश्रवणादिषु विचारयति । तत्र, आत्मा वा अरे द्रष्टव्यः श्रोतव्यो मन्तव्यो निदि-
ष्ट्यासितव्य इत्यनेन विहितं श्रवणादिकं सकृत् कर्तव्यमसकृद्वेति
संशये सकृत्करणेऽपि शास्त्रार्थसम्पादनसम्भवात् सकृदेव कर्तव्यं,
नासकृद् गौरवादिति प्राप्ते, उच्यते ।

आवृत्तिरसकृदुपदेशात् ॥ १ ॥

अवगादीनामावृत्तिरेव धुतितात्पर्यविषयः । कुतः । असकृदु-
पदेशात् । छान्दोग्ये श्वेतकेतूपाश्रयाने, येनदात्म्यमिदं सर्वमित्यारभ्य
तत्रमसीत्यन्तापदेशवाक्यस्य तथकृत् उपदेशात् ॥ १ ॥

अत्रैव प्रमाणान्तरमाह ।

लिङ्गाच्च ॥ २ ॥

धुनेरनुमापकत्वात् स्मृतिर्लिङ्गमित्युच्यते । तथाच, 'यथा
यथात्मा परिमृज्यतेऽसौ मत्पुण्यमाथाश्रवणामिधानैः । तथा तथा
पश्यति वस्तु सूक्ष्मं चक्षुर्यथैवाङ्गनसमग्रयुक्तम्' इति स्मृतेरपि श्रव-
णादीनामावृत्तिरेव फलसाधिकेति हेयम् । अत्र चक्षुर्यथैवेति दृष्टा-
न्तेनापि श्रवणादीनामावृत्तिर्दृष्टद्वारेव फलसाधकत्वं सूचितम् । अतः
श्रवणादिकमसकृत् कर्तव्यमिति सिद्धम् ॥ २ ॥

एवं श्रवणादीनामावृत्तौ ज्ञानिनां फलं विचारयति ।

आत्मेति तूपगच्छन्ति ग्राहयन्ति च ॥ ३ ॥

ज्ञानिनो हि भगवन्तमात्मरूपेणोपासते । एवं निरन्तरमुपासते
क्रियमाणेऽनेकजन्मभित्तेषां हृदये तथैव भगवान् स्फुरति । तदा
स्वानन्दांशस्वाप्पायिर्मात्रात् आत्मेदेनैव तमनुभवन्ति । एव स्थितौ
किञ्चित्कालपिलभ्येन प्रारब्धक्षये तत्रैव प्रविशन्ति । एतदेवाह । आ-
त्मेति तूपगच्छन्ति । आत्मेत्युपासनात् तमेवोपगच्छन्ति प्राप्नुयन्तो-

त्यर्थः । एतादृशाः सर्वोपकारिण इति परार्थमपि ज्ञानं भगवता तेषु
वृत्तमित्युक्तमाधिकारिण्युपस्थिते ज्ञानमुपदिशन्त्यपीत्युपदेशोऽपि तेषां
फलानुभवमध्यपातीत्युपदिशन्ति चेत्युक्तम् ॥ ३ ॥

ननु ब्रह्मण्य आत्मत्वेन ज्ञानमुपासनार्थं, गुरौ भगवत्त्वेन ज्ञा-
नमपीति तस्य फलत्वमनुपपन्नमित्याशङ्क्याह ।

न प्रतीकेन हि सः ॥ ४ ॥

प्रतीकेन जम्बूत्यान्यरूपेणोपासनेन स मोक्षो न भवति । अत-
स्मिन्सद्वृत्तिरूपे प्रतीकं भेदज्ञानस्य विद्यमानत्वात् । भेददृष्ट्याभि-
मानेनेति वाक्ये भेददर्शनस्य संसारप्राप्तिफलकत्वनिरूपणात् ॥ ४ ॥

ननु सर्वं खल्विदं ब्रह्म, आत्मैवेदं सर्वमित्यादौ सर्वत्र ब्रह्म-
दृष्टिः प्रतीकार्तिका मोक्षसाधनत्वेनोक्ता । अतः प्रतीकोपासनस्य नि-
र्विशेषब्रह्मप्राप्तिलक्ष्यमोक्षस्य साक्षादसाधनत्वकथनमनुपपन्नमित्या-
शङ्क्याह ।

ब्रह्मदृष्टिरुत्कर्षात् ॥ ५ ॥

सर्वस्य वस्तुनो ब्रह्मात्मकत्वेन तत्र ब्रह्मदृष्टेः प्रतीकत्वाभावेन
ज्ञानाधिकारोत्कर्षात् सा खत एव भवतीत्यर्थः । पूर्वोक्तवाक्येषु त्व-
नुयादमार्गं, न विधानम् । अतः प्रतीकोपासनस्य न साक्षात्मुक्ति-
साधनत्वमिति सम्यगेव ॥ ५ ॥

ननु छान्दोग्ये, प्राचीनयोग्यकं त्वमात्मानमुपास्ते इत्यादित्व-
मेव भगवो राज्ञिति हांवाचंति, पुनरिन्द्रद्युम्नप्रश्ने, वायुमेव भगवो
राजप्रित्यादायकायाऽऽपप्रभृतय आत्मत्वेनोपासनाधिरया उक्ताः ।
तत्रैवासी वा आदित्यो देवमाध्यायुक्त्वाम् उच्यते, य एतमेवं विद्या-
नादित्वं ब्रह्मण्युपासत इति । यद्यपि, सर्वं खल्विदं ब्रह्मोनिश्चुतौ सर्वा-
नुयादेन ब्रह्मण्ययोश्नात् प्रतीकत्वं, तथाप्यत्र तु प्रत्येकमादित्यादौ
ब्रह्मण्योक्तेः प्रतीकत्वमेव । तद्योपासनेन फलकयनात् प्रतीकोपासना-
या मपि फलसाधकत्वं सूचितम् । एवञ्च पूर्ववत् सर्वं खल्विदं ब्रह्म-
तिवाक्यं वस्तुनः सर्वस्य ब्रह्मत्वं नाभिप्रेतं, किन्तु तथा प्रतीकोपा-
सनम् । एवं तस्यापि फलदर्शनात् प्रतीकोपासनस्य फलासाधक-
त्वकथनमनुपपन्नमित्याशङ्क्याह ।

आदित्यादिमन्त्रयश्चाङ्ग उपपत्तेः ॥ ६ ॥

भगवतः स्वरूपभूतशक्त्यात्मकादित्यादौ या ब्रह्मत्वमतय उ-
क्तास्ताः साकारव्यापकस्य ब्रह्मणः प्रत्येकमङ्गमपि तथोपायिनं फ-
लदमिति ज्ञापनार्थम् । युक्तं चेत्तत् । ब्रह्मण आनन्दमात्रकरपादमुखो-
दरादेरङ्गमपि तादृशमिति नात्र प्रतीकोपासनमित्यर्थः ॥ ६ ॥

एवं सूत्रपट्टकेन श्रवणापाङ्गसौ ज्ञानिनां सर्वत्र जगति प्रत्ये-
कपदार्थेषु च भगवद्रूपत्वेन भानलक्षणफलमुपपाद्याग्रिमसूत्रपट्टकेन
पुष्टिमकार्णां भगवत्स्वरूपाधिर्मात्रात्मकं फलं तत्प्राप्तौ साहजिकमु-
क्तदस्नेहात्मकं साधनं चाह ।

आसीनः सम्भवात् ॥ ७ ॥

उक्तदस्नेहात्मकसाधनसम्भवाद् भगवांस्तदधीनः संस्तद्वि-
भासीनो भवति ॥ ७ ॥

एवं बहिःप्राकट्यमुक्तवान्तरपि तद्वाद ।

ध्यानाच्च ॥ ८ ॥

उक्तदमायेन निरन्तरस्मृतिरूपध्यानादपि हृदि प्रकटः सन्ना-
सीनो भवतीत्यर्थः ॥ ८ ॥

एवमेतादृशमन्तेच्छयैव बहिरन्तश्च भगवत्प्राकट्यमित्युक्त्या
शीलाविष्कारमपि भक्तभावाधीनमित्याह ।

अचलत्वं चापेक्ष्य ॥ ९ ॥

मन्तेच्छामवेक्ष्याचलत्वं, अकाराच्छलत्वंमपीत्यर्थः ॥ ९ ॥

स्मरन्ति च ॥ १० ॥

केचन भक्ताः स्वरूपदर्शनेन निरपेक्षान्तरस्मरणानन्दमनुभव-
न्तस्तेनैव विस्मारितापवर्गास्तकलास्तिष्ठन्ति । अकाराच्छ्रवणकीर्त-
नादिपराङ्मुखमरणम् । तदुक्तम् । अथ ह वा य तत्र माहिमाऽमृतम-
मुद्रपिमुयाऽमहर्निदया स्वयमसि निष्यन्दमानानधरतसुमेत वि-
स्मारितदृष्ट्युत्पन्नसुखलेशमासाः परमभागवता - एकान्तिन इति ।

अनेन ध्वजजन्यभगवत्परत्वमुक्तम् । अथवा 'अहं भक्तपराधीनो
ह्यस्वतन्त्र इव द्विज । साधुभिर्गन्तव्यदयो भक्तैर्भक्तजनप्रिय' इत्या-
दिस्मृतयः पूर्वोक्ते भगवता भक्तवश्यत्वे प्रमाणात्वेनोक्ता एतेन सू-
त्रेण ॥ १० ॥

ननु बहिर्भगवदाविर्भाववतो भक्तस्यान्तःसदाविर्भाववतश्च
न्यूनाधिकभावोऽस्ति, न चेति विनाशेऽन्तर्भगवदाविर्भावस्योत्कृष्टत्वात्
तद्वतो भक्तस्याधिक्यमिति प्राप्ते, उच्यते ।

यत्रैकाग्रता तत्राविशेषात् ॥ ११ ॥

यत्र भक्तेऽप्येकाग्रता एकस्मिन् प्रकटे भगवत्स्वरूपे प्राहृक्-
चित्तधारा, न त्वन्तर्बहिर्बिज्ञानं तत्र भक्तेषु बहिर्भगवदाविर्भावयुत-
स्यान्तस्तदाविर्भावयुतस्य च भावे तद्विषये स्वरूपे च विशेषाभावा-
नन्यूनाधिकभावो नास्तीत्यर्थः । तथाच भक्तेऽप्येकाग्रतयाधिक्य-
सम्पादिकत, न तु बहिराविर्भावोऽन्तराविर्भावो चेति भावः ॥ ११ ॥

ननु पूर्वमन्तःप्रकटस्य भगवत उत्कटभावाद्यदा बहिराविर्भा-
वस्तदा भक्तस्य पूर्णमिदं स्वरूपमन्तरन्वभूवमधुना बहिरनुभवामीति
ज्ञानं भवति, न चेति संशयेऽन्तरनुभवव्यहिरनुभवयोरत्यन्तवैलक्ष-
ण्यात् तादृशज्ञानं मयत्वेवेति प्राप्ते, उच्यते ।

आप्रायणात् तत्रापि हि दृष्टम् ॥ १२ ॥

प्रायर्णं हि सत्तामहमिति वाक्यात् प्रायणं नाम परमपुरुषार्थ-
रूपं पारलौकिकं फलमुच्यते । एवं सति प्रायणं मर्यादीकृत्य तेषां
सैषा यस्या निष्ठा । भगवत्स्वरूपे आन्तरव्याप्त्यानुसन्धानरहिताः
केवलस्वरूपैकनिष्ठासिद्धन्तीत्यर्थः । ननु प्रायणानन्तरं भगवति सा-
मुज्यं भविष्यतीत्याशङ्काह । तत्रापि हि दृष्टमिति । तत्रापि प्रायणे-
ऽपि पूर्ववद्भगवता सममालापाऽश्लोकनर्धमश्चरणकवलस्पर्शादिकं
दृष्टमेव तस्य फलं भवति, नत्वंपूर्वं सायुज्यादिकम् । यतोऽयं कृपा-
विषयोऽतो मुक्तमेव तथेति हि दृष्टार्थः ॥ १२ ॥

भाषासिद्धयुपदेशादिति सूत्रपदकेन पूर्वं ज्ञानिनां ज्ञानमि-
भक्तानां च ध्वजाध्याष्ट्या सर्वत्र जगति भगवद्रूपत्वेन ज्ञानमुक्त-
म् । जातज्ञानानां तेषामेवाधुना सूत्रत्रयेण जीवन्मुक्तिदशा निरूप्यते ।

तत्र मर्यादामक्तेर्ज्ञानपूर्वकत्वनियमाज्ज्ञानात् पूर्वं सञ्चिन्तकर्मणां स-
त्त्वात् तदुत्तरमपि कर्मकरणदर्शनाच्च तेषां कर्मणां भागैकनाश्यत्वनि-
यमान्मुक्तिरनवसरपराहतेत्याशङ्कयामाह ।

तदधिगम उत्तरपूर्वाधयोरश्लेषविनाशौ तद्व्य-
पदेशात् ॥ १३ ॥

तस्य ब्रह्मज्ञानस्याधिगमे प्राप्तौ सत्याम् उत्तराधस्याऽश्लेषः पूर्-
वाधस्य विनाशश्च भवतीत्यर्थः । कुतः । तद्व्यपदेशात् । यथेयीका-
तुलमग्नौ प्रोक्तं प्रदूयेतैवं हास्य सर्वं पाप्मानः प्रदूयन्त इति श्रुतेः ।
यथेयांसि समिद्धोऽग्निर्मस्मत्पात् कुर्वन्ऽजुन । ज्ञानाग्निः सर्वकर्माणि
मस्मत्पात् कुर्वन् तथा इति स्मृतेऽश्लेषः ॥ १३ ॥

ननु पापस्य शास्त्रे निन्दितत्वात् तद्विद्वत्सिद्धान्तेन मयत्तु, सुरु-
तस्य तु शास्त्रोक्तसाधनजन्यत्वात् तज्ज्ञासो भोगेनैवेति तथैव मुक्तिर-
नवसरपराहनेति विशेषाशङ्कायां पूर्वोक्तन्यायमेवातिदिशति ।

इतरस्याप्येवमश्लेषः पाते तु ॥ १४ ॥

इतरस्य पुण्यस्याप्येष पूर्वस्याश्लेष उत्तरस्य विनाश इत्यर्थः ।
उभे हैवैव तरतीति ध्रुतेः । ज्ञानाग्निः सर्वकर्माणीति स्मृतेऽथ नद्व्यप-
देशादित्यर्थः । ननु तादृशज्ञानिनो मर्यादामार्गीयत्वात् कदाचिद् भ-
रतजयादिषु सङ्गदोषेण भगवद्भावात् पाते सति विहितनिषिद्धक-
र्मसम्बन्धे पूर्वोक्तदोषताद्वयस्थमित्याशङ्क्य सूत्रैकदेशेन परिहरति ।
पाते त्विति । एवमश्लेष इत्यनुयज्यते । मर्यादामक्तौ भगवद्भावा-
च्छ्रुतिः पाते इत्युच्यते । अप्यर्थे तुः । तथाच, न कर्हिचिन्मत्पराः
शान्तरूपे नद्व्यजन्तीति वाक्यात् तेषां पातो न सम्भवति । तथापि भ-
गवद्विच्छया मर्यादामार्गीयत्वाद् भगवांश्चेत् तथा करोति, तथाप्यु-
त्तरसुरुतबुद्धकर्मणोरश्लेष एवेत्यर्थः ॥ १४ ॥

ननु देहस्य कर्मजत्वाद् भक्तिमिथ्याज्ञानेन कर्मसाशादेहनाशे
सति ज्ञानिनः पवचनानुपपत्तिर्जिज्ञासोश्च तादृशगुरोरभावेन गुरुप-
सत्पाद्यसम्भवेन मार्गोच्छेदापत्तिश्चेत्याशङ्क्य परिहरति ।

अनारब्धकार्ये एव तु पूर्वं तदवधेः ॥ १५ ॥

पूर्वं पूर्वसूत्राभ्यां ज्ञाननाशयत्वेन प्रोक्ते सुरुतदुच्छेदनकर्मणी
ते अनारब्धं भोगायनानाख्यं कार्यं याभ्यां तादृशे एव नश्यते, नाशेपे
ननु ज्ञानं सर्वकर्मदहनंऽसहायशूरमिति पूर्वमुक्तं, तत कथमुच्य-
तेऽनारब्धकार्यकर्मनाशकमिति । तत्राह । तदवधेः । तत् ज्ञानेनार-
ब्धकार्यकर्मदहनम् अवधेः कार्यमात्रस्य पूर्वावधिरूपमगवदिच्छात
इत्यर्थः । तथाचाखिलकर्मदहनसर्वसमर्थस्यापि ज्ञानस्य मगवादिच्छया
प्रतिषेधत्वात् प्रारब्धकार्यविषये सङ्कोच इत्यर्थः ॥ १५ ॥

ननु जीवःमुक्तानां प्रारब्धकर्मभोग एव कर्तव्यो, न त्वन्यद-
प्यग्निहोत्रादि । इदयते च जनकादीनां नत्करणात् । अतः कृतस्य कर्मणीः
फलावश्यम्भावे इत्याशङ्क्य तेषां कर्मकरणप्रयोजनमाह ।

अग्निहोत्रादि तु तत्कार्यायैव तद्दर्शनात् ॥ १६ ॥

तुशब्दः पक्षव्याघर्तकः । तेषामग्निहोत्रादिकरणं तत्कार्यायैव
प्रारब्धकर्मनाशायैव । तेषामग्निहोत्रादिकारकं प्रारब्धमस्तीति तद्दर्श-
नार्थं कर्म क्रियते, न त्वप्यर्थफलार्थम् । कुतः । तद्दर्शनात् ।
यथाकाग्री यथाचारी तथा भवति, साधुकारी साधुभूयति पापकारी
पापो भवति, पुण्यः पुण्येन कर्मणा भवति, पापः पापेनेति श्रुतिदर्श-
नात् । एतच्छ्रुत्या पूर्वपुण्यस्य कर्मणोऽग्निमपुण्यकर्मजनकत्वमुक्त-
मिति तद्दर्शनार्थमेवाग्निमकर्मकरणमित्यर्थः । एवं मर्यादात्मकस्य म-
र्यादयैव मोक्षप्रतिषेधो मर्यादयैव ज्ञानेन तन्नाश इति निरूपितम् ॥ १६ ॥

पूर्वम्, आसीनः सम्भवादिनि सूत्रपदकेन पुष्टिमक्तानां भग-
वदाधिर्मावात्मकं फलमुक्तम् । अधुना तेषामेव ज्ञानिष्वेव लक्षण्येन भगव-
त्कृपया भोगं विनैव प्रारब्धाप्रारब्धकर्मनाशपूर्वकं सद्य एव भगव-
द्ज्ञानात्मकं फलमुच्यते सूत्रत्रयेण ।

अतोऽन्यापि ह्येकेषामुभयोः ॥ १७ ॥

एकेषां पुष्टिमक्तानामुभयोः प्रारब्धाप्रारब्धयोर्मोक्षं विनैव
नाशो भवति । कुतः । अतः धुनेरित्यर्थः । यतः कर्मणो ज्ञाननाशयत्वं
निरूपकाया ज्ञानिनः प्रवचनादिनिरूपणेन ज्ञानानाशयप्रारब्धात्यक-
माक्षेपकधुनेर्मोक्षेन न्यतरे अपयित्वाऽथ सम्पद्यते इत्यादिरूपाया
अन्यापि धुनिः पठ्यते । तस्य पुत्रा दायमुपयन्ति सुहृदः साधुरत्वात् ।

द्विष्टः पापकृत्यामिति ॥ १७ ॥

ननु ब्रह्मक्षानानादयस्य प्रारब्धस्य भोगैकनाशस्य पुष्टिमार्गिणे
भक्ते कथं कृपया नाश इत्यसम्भावनां निराकर्तुं कैमुतिकन्यायेनाह ।

यदेव विद्येतेति हि ॥ १८ ॥

भगवज्ज्ञानशक्तेरंशभूना जीवनिष्ठा विद्या । एवञ्च यदेव वि-
द्यया करोति श्रद्धयोपनिषदा वा तदेव वीर्यवत्तरं भवतीति धृत्या
भगवच्छक्त्यात्मकविद्यासम्बन्धाज्जीवकृतकर्मणो वीर्यवत्तरत्वं यत्
तत्र साक्षाद्भगवत्कृपया प्रारब्धनाशे किमु वक्तव्यमित्यर्थः ॥ १८ ॥

एवं पुष्टिमार्गे प्रतिबन्धाभावमुपपाद्य फलमिति निरूपयति ।

भोगेन त्वितरे क्षपयित्वाऽथ सम्पद्यते ॥ १९ ॥

इतरे स्थूललिङ्गशरीरे क्षपयित्वा त्यक्त्वा । अथ भगवल्लीला-
लुम्बपयोऽपालौकिकदेहसम्पन्नम्भरं भोगेन सम्पद्यते । सोऽनुने
सर्वान् कामान् सह ब्रह्मणा विपश्चितेति श्रुतेरित्यर्थः ॥ १९ ॥

इति श्रीब्रह्मसूत्रवृत्तौ मरीचिकाख्यायां चतुर्थाध्यायस्य

प्रथमः पादः ॥ ४ ॥ १ ॥



चतुर्थोऽध्यायस्य द्वितीयः पादः ।

पूर्वपादान्ते, इतरे क्षपयित्वेत्यनेन पुष्टिमक्तः स्थूललिङ्गशरीरे क्षपयित्वा भगवदानन्दं प्राप्नोतीत्युक्तम् । तत्र सर्वेन्द्रियाणां युगपदेव भगवति लयः, प्रणाख्या वेति संशये प्रणाल्येवेति वक्तुं प्रणाडीमाहा

वाङ् मनसि दर्शनाच्छब्दाच्च ॥ १ ॥

भक्तस्यत्कटमाघेन भगवदिच्छया भगवदाविर्भावेन तद्दर्शने जाते, इत्ययां प्रपद्यन् प्रपिबन्निधामैकशुस्यन्निधास्येन भुजैरिवा-
श्लिषन्निति रित्या सर्वेन्द्रियैः स्वरूपानुभवेच्छायां प्रथमं तेन सहाला-
येच्छा भवति । ततो मानसिकभावेन भगवदाविर्भावो जात इति म-
नसि प्रभुनैकव्यमस्तीति तेन सम्बन्धे तत्प्राप्तिर्भविष्यतीति पूर्वं वाग्
मनसि सम्पद्यते लीयत इत्यर्थः । कुतः । तद्दर्शनात् । पूर्वोक्तरीत्या
तद्दर्शनानन्तरमेवम्भाषजननाद् दर्शनस्य हेतुत्वम् । अत एव छान्दोग्ये
वाङ् मनसि सम्पद्यत इति श्रुतिः । दर्शनाभावे वेष्वादिशब्दध्वनेना-
पि सर्वेन्द्रियैः स्वरूपानुभवेच्छा जन्यत इति शब्दाच्चेत्युक्तम् ॥ १ ॥

अत एव सर्वाण्यनु ॥ २ ॥

अत एव दर्शनाच्छब्दाच्च हेतोः सर्वाण्यीन्द्रियाणि, अनु घा-
ग्लयानन्तरं मनसि सङ्गतानि भगवदानन्देन सम्पद्यन्त इत्यर्थः ॥ २ ॥

तन्मनः प्राण उत्तरात् ॥ ३ ॥

सर्वेन्द्रिययुक्तं मनः प्राणे सम्पद्यते । कुतः । उत्तरात् । धु-
तियाक्यादित्यर्थः । स यथा शकुनिः सूत्रेण प्रपद्यो दिशो दिशो
पतित्वाऽन्यत्रायतनमलम्ब्या यन्धनमेधोपध्वयत पथमेव तलु सौम्य
तम्मनो दिशो दिशं पतित्वाऽन्यत्रायतनमलम्ब्या प्राणमेधोपध्वयत इ-
त्युक्त्याऽग्रे हेतुमाह, प्राणयन्धनं हि सौम्य मन इति । भगव-
त्त्वर्थः ॥ ३ ॥

सोऽध्यक्षे तदुपगमादिभ्यः ॥ ४ ॥

स सर्वेन्द्रिययुक्तमनःसहितः प्राणोऽध्यक्षे प्रकटे भगवति सम्पद्यत इत्यर्थः । कुनः । तदुपगमादिभ्यः । तस्य भगवत उपगमोऽभ्युपगमः पुष्टिर्माणेऽङ्गीकारः । आदिपदाद् भगवद्वशीकरणसमर्थः स्नेहो भगवःप्राप्तिप्रतिबन्धकरद्वार्थन्यायस्तत्प्रसादानुकूलं भजनं च संगृह्यते ॥ ४ ॥

एवं पुष्टिभक्ते सर्वेन्द्रियलक्षप्रकारो निरूपितः । ज्ञानिनः, तदधिगमेत्यादिसूत्रप्रयेण जीवन्मुक्तिदशा निरूपिता । अधुना तत्सर्वेन्द्रियाणां लयोऽपेक्षित इति तल्लये प्रकारान्तरमाहैकेन सूत्रेण ।

भूतेषु तच्छ्रुतेः ॥ ५ ॥

‘मर्यादाभक्तानामिन्द्रियाणि भूतेषु लीयन्ते । कुनः । तच्छ्रुतेः । यत्रास्य पुरुषस्य मृतस्याग्निं वागप्येति धातं प्राणश्चक्षुरादित्वं मनश्चन्द्रं दिशः श्रोत्रं पृथिवी. यरीरमाकाशमात्मौषधीलौमानि घनस्पतीन् केशा अप्सु लांहितं च रेतश्च निधीयत इति श्रुतेः ॥५॥

ननु मर्यादामार्गीयौ भक्तौ ज्ञानी च भवतः । पूर्वोक्तनिर्यायस्तु क्वानिविषय एव । मर्यादाभक्तं तु कदाचिद् भगवान् पुष्टावङ्गीकरोतीत्याशङ्क्याह ।

नैकस्मिन् दर्शयतो हि ॥ ६ ॥

एकस्मिन् ज्ञानिनि नियमेन मर्यादायामङ्गीकार इति नियमो न, किन्तु मर्यादाभक्ते ज्ञानिनि चोभयोरैव मर्यादायामङ्गीकार इति नियम इत्यर्थः । न तु कदाचिन्मर्यादाभक्तं पुष्टावपि प्रवेशयतीत्यर्थः । कुनः । दर्शयतो हि । यतो याज्ञवल्क्यार्तभागो तथैव दर्शयतः । तयाहि । यत्रायं पुरुषो विद्यत उदस्मात् प्राणा उत्क्रामन्त्याहो नेत्यातंभागप्रश्ने याज्ञवल्क्योऽत्रैव समवलीयन्त इत्युक्त्वाम्रे, यत्रास्य पुरुषस्य मृतस्याग्निं वागप्येतीत्यारम्य रेतश्च निधीयत इत्यन्तमुक्तवान् । ततः कायं पुरुषो भवतीति प्रश्ने, उभयाभ्यां विचारितमुत्तरमुच्यते, तौ ह यदुच्यतुः कर्म हैव तदुच्यतुरित्यादिना । अत्र प्राणानामत्रैव लयोक्त्या मुक्ताविषयेयं श्रुतिर्यितं युक्तम् । अमुक्तस्य

प्राणलयासम्भवात् । तथाच मुक्तस्य कर्मणि स्थितेरसम्भवात् कर्मशब्देन मर्यादैव ग्राह्या । तथाच मुक्तिविषयो ह्यानिमर्यादाभक्तौ कर्मणि मर्यादायामेव निष्ठनो, न तु कदाचित् पुष्टावपीति तयो-
रभिप्रायो ज्ञायते । तथाच ह्यानिमर्यादाभक्तयोरुभयोर्मर्यादायामङ्गी-
कारनियमो, न त्वेकस्मिंश्चानि भावः ॥ ६ ॥

गन्धेयं मर्यादापुष्ट्यानिवृत्तिरित्येवं किं नियामकमित्याकाङ्क्षा-
यां तयोः स्वरूपमेव तादृशमित्याह ।

समाना चासृत्युपक्रमादमृतत्वं चानुपोष्य ॥ ७ ॥

मर्यादाभारो हि साधनक्रमेणैव मुक्तिः, पुष्टिमार्गो तु भवणाद्य-
तिरिक्तज्ञानकर्मादिसाधनं विनैव मुक्तिप्राप्तिरिति नियतम् । तदा-
ह । आसृत्युपक्रमात् समाना । सृजिर्जीवानां भगवतः पृथग्भूय
संस्तरणम् । तस्या उपक्रमभारम्भ मर्यादीकृत्य मोक्षपर्यन्तं साधनेनै-
व मुक्तिरेवमुक्ता मर्यादा समाना मध्ये नान्यथा भवतीत्यर्थः । एवं
पुष्टिमार्गं अमृतत्वं चानुपोष्य । अत्रोपोषणपदं साधनमात्रोपलक्ष-
कम् । तथाच साधनमात्रमहाद्या केवलरूपया अमृतत्वमपि तस्मार्गे
नियतमित्यर्थः ॥ ७ ॥

तन्वेद्यमपि मर्यादामार्गीयशुद्धजीवस्य मोक्षसम्भवाद् याज्ञ-
वल्क्यार्णमागाङ्गां कर्म द्वैव तत्प्रशंसस्तत्तुरित्यनेन तन्मुक्तेः कर्मस्येव
कथनं कुत इत्याशङ्क्याह ।

तदाऽपीतिः संसारव्यपदेशात् ॥ ८ ॥

तदा पुष्टिफलदशायाम् अपीनेर्मर्यादामार्गीयमोक्षस्य संसा-
रव्यपदेशात् तन्मुक्तौ भगवत्स्वरूपागन्दानुगयाभावात् संसारतुल्य-
तेवेति ताङ्ग्या तथा निरूपितमित्यर्थः ॥ ८ ॥

ननु पुष्टिमार्गीय तत्त्वमेतदस्ति यत्र मुक्त्यात्मकफलस्यापि
संसारस्येव गणना, तर्हि तस्यैवाम्यर्हित्वयात् स्तुतेयुक्ततया मुक्ति-
स्तादृशकथाकथानां प्रनारकस्यापत्तिरित्याशङ्क्याह ।

सूक्ष्मं प्रमाणतश्च तथोपलब्धेः ॥ ९ ॥

पुष्टिमार्गीय तत्त्वं सूक्ष्मं दुर्मेयमित्यर्थः । तस्यानुगमेकवैध-

त्वादनुभवस्य च दुर्लभाधिकारिविषयत्वादन्यावेशमेष तत् । मोक्षस्य च शुद्धाधिकारिमात्रविषयत्वात् स्तुतेरयाधितविषयत्वात् नदावैदक्यमागस्य न प्रतारकत्वमिति भावः । नन्वेवमतिनिगूढपुष्टितत्त्वमद्भावं किं मानमित्याशङ्क्याह । प्रमाणतश्च तथापलब्धेः । यतो वाचो निवर्तन्ते अप्राप्य मनसा सह, आनन्दं ब्रह्मणो विद्वान् विभेति कुनश्चेति श्रुतौ पूर्वाद्धेन मनोवागगम्यत्वेन दुर्ज्ञेयत्वमुक्त्योत्तराद्धेन विद्वानिति तत्सत्ता बोध्यते । अतस्तद् दुर्ज्ञेयत्वेनैव श्रुतिशोधितमिति तामद्भावं न विषदितव्यम् । अकारात् तादृशमकानुभवोऽपि मानमिति सूच्यते ॥ ९ ॥

नन्वेतादृशपुष्टितत्त्वसत्त्वे यथा ब्रह्मविद्ः स्वमागीयं तत्त्वमुपदिशन्ति, तथैतेऽपि कुतो नोपदिशन्तीत्याशङ्क्य तत्र निदानमाह ।

नोपमर्देनातः ॥ १० ॥

ऐश्वर्यभावे ह्युपदेशनम् । तेषां तु विरहद्वया समवसरङ्गमदशा धेति दशाद्वयम् । तत्र विरहे तद्भावेनान्यभायानामैश्वर्यभावाधीनामुपमर्देनापदेशो न सम्भवति । सङ्गमे तु अतः पुर प्रकटानन्दात्मकप्रभुस्वरूपाद्येतोस्तदानन्दानुभवनिमग्नचित्तत्वेनान्येभ्यः सत्त्वादिभ्योऽप्युपदेशो न सम्भवतीत्यर्थः ॥ १० ॥

ननु रसो वै सः, रसश्चेदर्थः लब्ध्वाऽऽनन्दीभवतीति श्रुते रसात्मकभगवत्स्वरूपानुभवेनानन्दिनानां तेषामानन्दनिरोधानात्मकविरहदुःखं न सम्भवतीत्याशङ्क्याह ।

अस्यैव चोपपत्तेरूपमा ॥ ११ ॥

अस्यैव आनन्दात्मकभगवत्पञ्च धर्म ऊष्मा विरहताप इत्यर्थः । नन्वानन्दात्मकस्य दुःखरूपो धर्मः कथमित्याशङ्क्याह । उपपत्तेरिति । शृङ्गारस्यायिमावात्मकप्रभुस्वरूपस्यान्तरनुभावकत्वात् सोऽपि सुखस्वरूप एवोपपद्यते, न तु दुःखात्मकः । निर्वेदग्लान्यादिरूपमिच्चारिभावात् तथा मानमात्मित्यर्थः ॥ ११ ॥

ननु, न पश्यो मृत्युं पश्यति नरो तददुःखमित्यादिश्रुतेर्निर्वेदग्लान्यात्मकदुःखस्याप्यसम्भव इत्याशङ्क्य श्रुतेस्तात्पर्यमाह ।

प्रतिषेधादिति चेन्न शरीरात् ॥ १२ ॥

यत्र शूनौ शरीरमेव दुःखं प्रतिगिह्यते, न तु शृङ्गारव्यभि-
चारिभावात्मकं, रोगसद्वपाठादिति भावः ॥ १२ ॥

स्पष्टो ह्येकेषाम् ॥ १३ ॥

एकेषां शक्तिनां प्रमुञ्चकप्राप्त्यनन्तरं दुःखनिवृत्तिरूपो-
द्देशः स्पष्टः पठ्यते, रमो वै सः रसः ह्येषां लब्धवानन्दीभव-
सीत्यादिना ॥ १३ ॥

स्मर्यते च ॥ १४ ॥

भगवद्भावस्य मरणहेतुत्वं, तेनैव जीवनं, तज्जावस्थाखिल-
दुर्लभत्वं च श्रीभागवते स्मर्यते । ता मन्मनस्का मन्मणा मदर्थे
त्यक्तदेहिकाः । ये त्यक्तलोकधर्माश्च मदर्थे तान् विभर्त्यहमित्यारभ्य
धारयन्त्यतिकृच्छ्रेण प्रायः प्राणात् कथञ्चनेन भगवद्भजनेन । एताः
परं तनुभूतो भुवि गोपबन्धो गोविन्द एव निश्चिन्तामनिकटभा-
वाः । यादृच्छति यं भवमियो मुनयो ययं च किं प्रसज्यमभिरगन्तक-
यारसस्येति श्रीमदुद्धवचनेन ॥ १४ ॥

नन्वेवं भगवदाधिर्भावस्तददर्शनेन विरहीत्युच्यते, ततः प्रमु-
ष्माकट्येन पूर्णानन्दवागमित्यादिकं वैकुण्ठेऽपि दुर्लभं कुत्र दृष्टमि-
त्याकाङ्क्षायामाह ।

तानि परे तथा ह्याह ॥ १५ ॥

तान्युक्तानि वस्तूनि परे वैकुण्ठादप्युत्कृष्टे श्रीगोकुले श्रीगो-
पयज्ञेन वसन्तीति शेषः । तथाहि, ता यौ वास्तुयुष्मांसि गमस्ये
यत्र गायो भूरितृष्णा अयास इत्यादिका शूनिराह ॥ १५ ॥

ननु परमकृपया कस्यपि भक्तं नित्यलीलायां प्रवेशयति चेत्
तदा कश्चिदकालं तत्र स्थापयित्वा तत्तत् प्रियोजयति, उत तत्रैव
स्थापयति नित्यमित्याशङ्क्यां सिद्धान्तमाह ।

अविभागो वचनात् ॥ १६ ॥

तत्र प्राप्तस्याविभाग एव ततः । कुतः । यचनात् । तद्विष्णोः

परमं पदं सदा पश्यन्ति सूरय इति श्रुतेरित्यर्थः । एवं पुष्टिमत्तक-
लानुभवप्रकारो निरूपितः ॥ १६ ॥

भूतेषु तच्छब्दनेरित्यनेन ज्ञानिन इन्द्रियाणां भूतेषु लयो नि-
रूपितः । अधुना निरिन्द्रियस्य तस्योत्क्रमणप्रकारं पञ्चसूत्रमाह ।

तदाकोऽग्रज्वलनं तत्प्रकाशितद्वारो विद्या-

सामर्थ्यात् तच्छेषगत्यनुस्मृतियोगाच्च हार्दा-

ऽनुगृहीतः शताधिकया ॥ १७ ॥

स एतास्तेजोमात्राः समभ्याददानो हृदयमेवान्वयक्रामतीति-
भुनेत्तस्यात्मन ओकः स्थानं हृदयं तदग्रं प्रथमं ज्वलति । पूर्वेमप्र-
काशमानमपि तदा प्रकाशते । तेन प्रकाशितं द्वारं गमनमार्गो यस्य
तादृश उक्तामति । तस्य हेतस्य हृदयस्याग्रं प्रद्योतन इत्यादिश्रुत्या-
ऽप्ययमेवार्थ उक्तः । इदं सर्वं जीवसाधारणं निष्क्रमणम् । विदु-
पस्तु मार्गे विशेषमाह । शताधिकया । एकशततम्या, शतं चैकां
हृदयस्य नाख्यस्तासां मूधानमभिनिःसृतेका, तयोर्ध्वमायन्नमृतत्व-
मेति विषयगत्या उक्तामयो भवन्तीति श्रुत्युक्तया निष्क्रामति । यतः
स हार्दानुगृहीतो हृदयस्थितेन भगवताऽनुगृहीतः । तदनुग्रहे हेतुः ।
विद्यासामर्थ्यात् तच्छेषगत्यनुस्मृतियोगाच्चेति । ब्रह्मविद्यासाम-
र्थ्यात् । तस्या विद्यायाः शेषभूता अङ्गभूता या गतिः प्रव्रजनकया
तत्र या भगवतोऽनुस्मृतिः स्मरणं तत्संबन्धाद् यो भगवदनुग्रहस्तेन
तथा निष्क्रामतीत्यर्थः ॥ १७ ॥

नन्वोकोऽग्रज्वलनादेः सर्वसाधारण्येऽपि यथा हार्दानुग्रहा-
द्विदुष एव सुपुष्णयोत्क्रमणमुक्तं, तथाऽधेतैरेव रश्मिभिरुर्ध्वमाक्राम-
तीति श्रुत्युक्तं रश्मिद्वारमाक्रमणं सर्वसाधारणं, विदुष एव चेति
संशये सिद्धान्तमाह ।

रश्म्यनुसारी ॥ १८ ॥

विद्वानेव रश्मिद्वारा गच्छतीत्यर्थः ॥ १८ ॥

ननु विदुष उत्क्रमणे यथा हार्दानुग्रहकतो विशेषस्तथा दिगा-
यनात्मककालविशेषकनोऽपि भविष्यतीति शङ्कां निराकुर्वन्नहोरात्र-
कविशेषमाशङ्क्य निराकरोति ।

निशि नेति चेन्न सम्बन्धस्य यावद्देहभावि-
त्वादृश्यति च ॥ १९ ॥

निशि विदुष उत्क्रमणं नेति चेन्न । कुतः । सम्बन्धस्य या
वद्देहभावित्वात् । अनुग्रहहेतुभूतो यो गत्यनुस्मृतिसम्बन्धस्तस्य
यावद्देहभावित्वात् तज्जन्यानुग्रहस्य सत्त्वात् तद्वलेन कालस्याप्र-
योजकत्वमित्यर्थः । यत श्रुतिरेव दर्शयति । एतमेव प्रमाजिनो
लोकमभीप्सन्तः प्रव्रजन्तीति ॥ १९ ॥

अतोऽयनकृतोऽपि विशेषो नास्तीत्याह ।

अतश्चायनेऽपि दक्षिणे ॥ २० ॥

उत्क्रमणनियमो विदुषो नास्तीत्यर्थः ॥ २० ॥

ननु श्रीमद्वेदाङ्गीतास्वनावृत्तिमार्गमुपकम्पाग्निर्योतिरहः शुक्लः
वर्णमासा उत्तरायणम्, तत्र प्रयाता गच्छन्ति ब्रह्म ब्रह्मविदो जना इ-
त्युक्त्या विदुषोऽपि कालविशेषापेक्षास्तीत्याशङ्क्याह ।

योगिनः प्रति स्मर्यते स्मार्ते चैते ॥ २१ ॥

अयं कालनियमो योगिन प्रति स्मर्यते, न ब्रह्मविदं प्रति । यत
एते योगसाङ्ग्यं स्मार्ते । श्रीमस्य तु ज्ञानमार्गस्यासहायश्रुत्याभ्यास-
सापेक्षत्वमिति भावः ॥ २१ ॥

इति श्रीब्रह्मसूत्रवृत्तौ मरीचिकाध्यायां चतुर्थाध्यायस्य
द्वितीयः पादः ॥ ४ ॥ २ ॥



चतुर्थाध्यायस्य तृतीयः पादः ।

पूर्वपादे ब्रह्मविद् उत्क्रमणप्रकारमुक्त्वा मोक्षमार्गमस्मिन्-
पादे विचारयति । तत्र श्रुतावर्चिरादिमार्गेण गमनमुक्तम् । तज्ज्ञान-
मार्गीयमर्यादाभक्तयोरुभयोरुक्तं ज्ञानिन एवेति संशयं निर्णयमाह ।

अर्चिरादिना तत्प्रथितेः ॥ १ ॥

अर्चिरादिमार्गेण प्राप्यशौं ज्ञानमार्गीय एव गच्छति कश्चित् तु
मर्यादाभक्तोऽपि । नस्य प्रायः सद्यो मुक्तरेव सम्मवादिनि भावः ।
कुतः । तत्प्रथितेः । तद्य इत्ये विदुर्ये चेन्नेऽरण्ये अद्या तप इत्युपासने
तेऽर्चिदमभिमम्भवन्तीत्यादिना ज्ञानमार्गीयस्यैव तत्रोत्कर्षक्यतात् ॥१॥

तन्वर्चिरादिमार्गानिरूपकच्छान्दोग्यश्रुतौ वायुलोको न पठ्य-
ते । कौशीतकिश्रुतौ त्वग्निलोकानन्तरं स पठ्यन् इत्युभयश्रुतावकं
पथावर्चिरादिमार्गः प्रणिपाद्यन् इति वायुलोकोपसंहारावश्यकत्वे छा-
न्दोग्ये कुत्र तस्योपसंहार इत्याकाङ्क्षायामाह ।

वायुमन्दादत्रिशेषविशेषाभ्याम् ॥ २ ॥

छान्दोग्ये मासेऽयः संवत्सरं संवत्सरादादित्यमित्यत्र संव-
त्सरादुत्तरं वायुलोको निवेशितव्यः । कुतः । अविशेषविशेषाभ्या-
म् । अर्चिरादयः संवत्सरान्तानां भूममग्निवत्त्वेनाविशेषात् तन्मस्ये
वायुर्न निवेशनीयः । भूलोकादुपर्यन्तरिक्षलोकस्तदुत्तरं द्युलोकः ।
पृथग्, वायुरन्तरिक्षस्याधिपतिरिति श्रुतेः, सूर्यो दिवोऽधिपतिरिति-
श्रुतेरन्तरयोः पौर्वापर्यं विशेषो हेतुरस्तीति सूर्यलोकात्पूर्वं वायुलोको
निवेशनीय इत्यर्थः ॥ २ ॥

तडितोऽधि वरुणः सम्बन्धात् ॥ ३ ॥

चन्द्रमसो विद्युतमित्यत्रोक्तविद्युत्लोकात् परतो वरुणलो-
को निवेशनीयः । कुतः । सम्बन्धात् । तडितो अलसम्बन्धित्वाद् व-
रुणस्याप्यनिम्बन्धात् सम्बन्धः ॥ ३ ॥

वरुणाच्चाभीन्द्रप्रजापती ॥ ४ ॥

वरुणलोकात् परमिन्द्रलोकः प्रजापतिलोकश्च निवेशनीयः ।
अतः सम्बन्धादित्यनुवर्तते । एवं चेन्द्रस्य सर्वदिक्पालेषु मुख्यत्वात्
प्रजापतेः सर्वदेवाधिपतित्वात् सम्बन्धोऽस्तीति भावः ॥ ४ ॥

ननु श्रुतौ विद्युल्लोकावन्तरं तत्पुरुषोऽमानवः स एतान् ब्रह्म-
गमयतीत्युक्त्या, यावद्वचनं वाचनिकमिति न्यायिनं येषां विद्युदन्त-
रमेव ब्रह्मप्राप्तिस्तेषामातिवाहिकसम्बन्धो, येषां तु तदनन्तरं वरुणे-
न्द्रप्रजापतिलोकप्राप्तिसंज्ञां तत्सम्बन्धो न भविष्यतीत्याशङ्क्याह ।

आतिवाहिकास्तल्लिङ्गात् ॥ ५ ॥

एकस्मिन्नेव मार्गेऽप्यन्नोक्तानामुपसंहारान्मार्गभेदे प्रमाणा-
भावात् प्रजापतिलोकोत्तरमातिवाहिका उपसंहर्तव्याः । कुतः ।
तल्लिङ्गात् । तत्पुरुषोऽमानव इत्यत्र पुरुषस्य ब्रह्मसम्बन्धित्वं लिङ्ग-
मुच्यते । एवञ्च यथान्यलोकप्राप्तिर्विद्यावलाभं तथा ब्रह्मप्राप्तिः, किं-
न्तु तदीयपुरुषसम्बन्धेनैवेति ज्ञाप्यते ॥ ५ ॥

ननु देवयानमार्गं प्राप्तानां तेषामहं न पुनरावृत्तिरस्तीत्यादि-
श्रुतिश्रयोऽवश्यं ब्रह्मविशेषेन सद्यो मुक्तिं परित्यज्य तत्तल्लोककामनां
कुतः । अथ च, यत् कर्मभिर्यत्तपसा ज्ञानवैराग्यतश्च यत्, सर्वं तन्न-
क्रियागेन मद्भक्तो लभतेऽञ्जसा, स्वर्गापवर्गं मय्याम कथाञ्चिद् यादं
वाञ्छनीति भगवद्वाक्याद् भक्तस्याभ्येतद्विषयिणा वाञ्छा फलं च
सम्भवति । तन्नक्तिरसं दित्वा कुत श्रयाकाङ्क्षायामाह ।

उभयव्यामोहात्तत्सिद्धेः ॥ ६ ॥

देवयानमार्गस्यापि भगवन्नेव सृष्ट्याद्वीणाधिकारिणां तदयो-
ग्यथादुस्तमाधिकारिणां चेत् तत्कामना न स्यात् तदा मार्गसृष्टिर्व्यामो-
हात् । एवञ्च स्वकृतमार्गसाफल्याय भगवानेव फौञ्चन ज्ञानिनो म-
र्यादाभक्तौ च व्यामोहयतीति तत्कामनानस्तेषां तत्फलभोग इत्यर्थः ॥ ६ ॥

ननु विद्युल्लोकाद् वरुणादिलोकप्राप्तिर्यस्य भवति तस्य वैद्युतः
पुरुष एव ब्रह्मप्रापक, उत स स्वत एव ब्रह्म प्राप्नोतीतिसंशये निर्ण-
यमाह ।

वैद्युतेनैव ततस्तच्छ्रुतेः ॥ ७ ॥

अहि ब्रह्मप्राप्तिः स्वतो भवति, किन्तु ब्रह्मसम्बन्धिपुरुषसाम-
र्थ्येन । एवञ्च यतो ब्रह्मप्राप्तिस्ततस्तत्सम्बन्धिपुरुषेणैव । कुतः । त-
च्छ्रुतेः । सोऽन् वैद्युतात् पुरुषो मानस एव ब्रह्मलोकानामयतीति-
भुतेः । अत्र वैद्युतलोकमागच्छतीति वैद्युत उक्तो, नतु तल्लोकवासि-
त्वेन । पर्येतिकथनात् । अत एव भगवन्मनोऽभिलषितं; भक्तं प्राप-
यतीति मानस उक्तः ॥ ७ ॥

अत्र स एतान् ब्रह्म गमयतीत्यत्र ब्रह्मपदेन कार्यब्रह्मलोक, उत
परब्रह्मैवेति संशये परब्रह्मणो व्यापकत्वाद् गन्तव्यत्वानुपपत्तेर्ब्रह्मलो-
कपरमिति बाधितमनुपपन्नस्यति ।

कार्यं बादरिरस्य गत्युपपत्तेः ॥ ८ ॥

स एतान् ब्रह्म गमयतीत्यत्र कार्यं ब्रह्मोच्यते । कुतः । अस्य
गन्तुस्तत्रैव गमनमुपपद्यते, न तु परब्रह्मणि व्यापकत्वादिति भावः ॥ ८ ॥

विशेषितत्वाच्च ॥ ९ ॥

ब्रह्मलोकान् गमयतीतिभृतौ बहुत्वेन लोका विशेषिताः ।
तेषु ब्रह्मलोकेषु पराः परावतो वसन्तीतिभृतौ वासकर्तृत्वेन गन्तारो
विशेषिता इति कार्यं ब्रह्मैव ब्राह्मं, न परं ब्रह्म तस्यैकत्वात् ॥ ९ ॥

यदि तत्र ब्रह्मपदप्रयोगे को हेतुरित्याशङ्काह । .

सामीप्यात् तद्व्यपदेशः ॥ १० ॥

तल्लोकप्राप्तौ लोकान्तरप्राप्तिं विनैव परब्रह्मप्राप्तिरिति ब्रह्म-
सामीप्याद् ब्रह्मत्वेन व्यपदेशः कृतः ॥ १० ॥

नन्वाब्रह्ममुबभ्राह्मलोकाः पुनरावर्तिन इति वाच्यात् ततः पुन-
रावृत्तिः भूयते । भृतौ तु, तेषामिह न पुनरावृत्तिरस्तीत्युच्यते । अतः
परब्रह्मैवात्र ब्राह्ममित्याशङ्काह ।

कार्यालये तदध्यक्षेण सहातः परमभिधानात् ॥ ११ ॥

कस्यावसाने कार्यब्रह्मलोकत्वालये नाशे तदध्यक्षेण चतुर्मुखा-

ब्रह्मणा सह अतो ब्रह्मणः परमीश्वरं प्राप्नोतीत्यतोऽपुनरावृत्तिश्रुतेर्न विरोधः । कुतः । अभिधानात् । वेदान्तविज्ञानश्रुतिश्चितार्थाः सन्यासयोगाद् यतयः शुद्धसत्त्वाः । ते ब्रह्मलोके न परान्तकाले परामृतात् परिमुच्यन्ति सर्वे ' इति श्रुतौ तथाभिधानादित्यर्थः ॥ ११ ॥

स्मृतेश्च ॥ १२ ॥

ब्रह्मणा सह ते सर्वे सम्प्राप्ते प्रतिवत्सरे । परस्यान्ते कृतात्माः नः प्रविशन्ति परं पदमिति स्मृतेः पूर्वोक्त एवार्थः ॥ १२ ॥

एवं प्राप्ते सिद्धान्तमाह ।

परं जैमिनिर्मुख्यत्वात् ॥ १३ ॥

स एतान् ब्रह्म गमयतीति ब्रह्मपदेन परं ब्रह्मैवेति जैमिनिराचार्यौ मन्यते । कुतः । मुख्यत्वात् । ब्रह्मपदस्य मुख्या वृत्तिः परब्रह्मण्येव, गौणी त्वन्यत्र । तथा च मुख्यसम्भवे गौणार्थस्यायुक्तमिति ॥ १३ ॥

दर्शनाच्च ॥ १४ ॥

स एतं देवयानं पन्थानमापद्यत्यादिश्रुतौ, स प्रजापतिलोकं स ब्रह्मलोकमिति प्रजापतिलोकात् पार्थक्येन ब्रह्मलोककथनदर्शनादित्यर्थः ॥ १४ ॥

न च कार्ये प्रतिपत्त्यभिसन्धिः ॥ १५ ॥

ब्रह्मविदामिति परमित्युक्ता तद्विरणवाक्ये, सोऽश्नुते सर्वान् कामान् सह ब्रह्मणा विपश्चितेत्यनेन अराधता सह संप्रकामोपमो गलभ्रणा प्रतिपत्तिरुच्यते । सा कार्यब्रह्मलोके न सम्भवतीत्यर्थः । अतोऽत्र परमेव ब्रह्म ग्राह्यमिति भावः ॥ १५ ॥

प्रममुक्त्यधिकारिणः प्रारब्धभोगानन्तरममानघपुरुषप्रापिताः परं ब्रह्म प्राप्नुयन्तीत्युक्तम् । अत्रार्चिरादिलोकप्राप्तान् सर्वानेवामानघः पुरुषो ब्रह्म गमयत्युत कांश्चिदेवेति विज्ञेयं, ब्रह्मप्रापणार्थमेव तस्य नियुक्तत्वाद्विद्वद्भिरादेर्ब्रह्मलोकमार्गत्वात् तत्र गतान् सर्वानेव ब्रह्म प्रापयतीति भासते, उच्यते ।

अप्रतीकालम्बनान्नयतीति बादरायण उभयथा

दोषात् तत्कतुश्च ॥ १६ ॥

उपास्यरूपाणि वस्तुनोऽग्रद्वाररूपाणि, तेषु ग्रहद्वारेनोपासने
वेदयोधिनत्वात् मफलमिति ज्ञात्वा य उपासते ते प्रतीकालम्बनाः ।
एवमपि वेदार्थं धितत्वेनोपासनायाः कृतत्वात् तेषामर्चिरादिलोकप्रा-
प्तावपि तानमानन्दः पुरुषो ग्रह न नयति, किन्तु तद्विभान् । ये वस्तु-
तः सर्वे ग्रहोनि ज्ञात्वा तत्त्वेनोपासने तानेव नयतीति बादरायण
आचार्यो मनुने । कुतः । उभयथा दोषात् । वस्तुनो ग्रहद्वारेऽग्रद्वार-
निश्चय उपासनायै, तत्र ग्रहद्वारज्ञानं चेत्युभयथा दोषात् तेषां न
ग्रहप्राप्तावधिकार इति, न तान् प्रापयतीत्यर्थः । योऽन्यथा सन्तमा-
न्मानमन्यथा प्रतिपद्यते । किं, तेन न कृतं पापं चौरिणात्मपहारिणे-
ति तादृशभावनाया निषिद्धफलकथनात् । एवं ज्ञानमार्गीये भेदद्वयं
निरूप्य भक्तिमार्गीयव्यवस्थामाह । तत्कतुश्च । स भगवद्भजनलक्ष-
णः कतुर्यस्य स तत्कतुः । स तु भक्तियलात् स्वयमेव परं ग्रहं
गच्छतीत्यर्थः ॥ १६ ॥

पूर्वम्, अविभागो वचनादित्यनेन पुष्टिमक्तस्य लीलापरिक-
रादविभागो भवतीति फलमुक्तम् । तस्यैव ज्ञानिफलाद्विशेषं वस्तु-
मधिकरणारम्भः । तत्र सर्वाण्युपास्यरूपाणि शुद्धग्रहारूपाण्येवेति-
तदुपासकानां परप्राप्तिरेवेत्युक्तम् । तत्र ज्ञानमार्गीयाणामुपासकानां
भक्तिमार्गीयाणां चाविशेषेणैव परप्राप्तिर्भवत्युत कश्चन विशेषोऽस्ती-
ति सशये, उभयोरपि ग्रहोपासकावाविशेषेणैव भवतीति प्राप्ते,
उच्यते ।

विशेषः च दर्शयति ॥ १७ ॥

श्रुतिरिति शेषः । सा च 'ग्रहाविदामोति परमिति, नायमात्मा
प्रवक्ष्यते लभ्यो न मेधया न बहुना श्रुतेन । यमेवैव वृणुते तेन
लभ्य' इति च । एवंच यस्य चरणविशिष्टग्रहज्ञानं तस्य परग्रहप्राप्ति-
र्यस्य तु केवलग्रहज्ञानं तस्याऽक्षरप्राप्तिरिति विशेषो बोध्यः ॥ १७ ॥

इति श्रीग्रहसूत्रवृत्तौ मरीचिकाख्यायां चतुर्था-

ध्यायस्य तृतीयपादः ॥ ४ ॥ ३ ॥

चतुर्थाध्यायस्य चतुर्थः पादः ।

पूर्वपादान्ते धरणयुक्तब्रह्मविदः पुष्टिमार्गीयस्य परप्राप्तिरुक्ता । तत्र स सायुज्यं प्राप्य भगवदानन्दमनुभवत्युत देहेन्द्रियादिसङ्घातं प्राप्य भेदेनानुभवतीति संशये, न स पुनरावर्तते इति, तेषामिह न पुनरावृत्तिरस्तीति च श्रुतेस्ततो जन्माभावात् सायुज्यं प्राप्नोषानुभवतीति प्राप्ते, उच्यते ।

सम्पद्याविर्भावः स्वेन शब्दात् ॥ १ ॥

सम्पद्य ब्रह्म प्राप्य स्थितस्त्व जीवस्त्व भगवदत्यन्तानुब्रह्मवशात् तस्य स्वरूपानन्दवित्सायामाविर्भावो, न तु जन्म । सोऽपि स्वेन भगवत्सामर्थ्येन, न तु कर्मादिना । तथाचोक्तश्रुत्योः प्राकृतजन्माभावनियेधकत्वं, न तु स्वरूपात्मकालौकिकदेहेन्द्रियादिना प्राकट्यनियेधकत्वम् । कुतः । शब्दात् । सोऽश्नुते सर्वान् कामान् सह ब्रह्मणा विपश्चितेति श्रुतेरित्यर्थः । भगवता सहानेकविधकामाशनं देहेन्द्रियादिकं विना न सम्भवतीति भगवदत्तालौकिकदेहेन्द्रियादिकं प्राप्य तत्स्वरूपानुभवं करोतीत्यर्थः ॥ १ ॥

ननु कामभोगानाममुक्तकर्तृकत्वात् तत्प्रतिपादिका श्रुतिरमुक्तविषयेत्याशङ्काह ।

मुक्तप्रतिज्ञानात् ॥ २ ॥

ब्रह्मविदाम्प्रोति परमित्यनेन मुक्तं प्रतिज्ञाय तद्विचरणं सोऽश्नुते सर्वान् कामानित्यनेन क्रियते । अतो मुक्तप्रतिज्ञानाच्छ्रेयोः पुष्टिमार्गीयमोक्षरूपत्वं कामाप्तस्य, न तु लौकिकत्वमित्यर्थः ॥ २ ॥

ननु कामभोगस्य गुणाधीनत्वात् परब्रह्मणो गुणानीतत्वात्, सह ब्रह्मणेत्यत्र ब्रह्मपदं कार्यब्रह्मपरमिति न तत्प्राप्तेर्मोक्षरूपत्वमित्याशङ्काह ।

आत्मा प्रकरणात् ॥ ३ ॥

सह ब्रह्मणेत्यत्र ब्रह्मपदेन आत्मा व्यापको मायागुणसम्ब-

न्यरहित एवोच्यते । कुतः । प्रकरणात् । ब्रह्मविदाप्नोति परमित्यस्य गुणातीतमिति पादकत्वात् तत्प्रकरणा एव सोऽश्नुत इत्यस्य पाठात् परं ब्रह्मैवात्र प्रतिपाद्यं, न कार्यं ब्रह्मेत्यर्थः ॥ ३ ॥

ननु ब्रह्मविदाप्नोति परमिति भिन्नं वाक्यं, सोऽश्नुत इयम् श्रुत्वा मित्रा । अतो नैकं प्रकरणमिति ब्रह्मपदेन प्राकृतगुणसहितमेवालोच्यत इत्याद्यङ्गा परिहरति ।

अधिभागेन दृष्टत्वात् ॥ ४ ॥

पूर्ववाक्येन सहाविभागेनैवेयम् श्रुत्वा पठिता । कुतः । दृष्टत्वात् । तदेवाऽप्युक्तेरनेन, ब्रह्मविदिति वाक्योकार्थप्रतिपादकत्वेनैव श्रुतमुक्तेति दृष्टत्वादित्यर्थः । अतः पूर्वोक्तवाक्ययोरेकार्थप्रतिपादकत्वात् परब्रह्मैवात्र प्रतिपाद्यत इति ॥ ४ ॥

मुक्तो जीवो भगवदनुग्रहाद् बहिराविर्भूय गुणातीतेन पुरुषोत्तमेन सह सर्वकामोपमोर्गं करोतीति पूर्वमुक्तम् । तत्र बहिराविर्भूय प्राकृतेन शरीरेण भुङ्क्ते, किंवाऽप्राकृतेनेति संशये भोगायतनस्य प्राकृतस्यैव दृष्टत्वात् प्राकृतेनैव भुङ्क्त इति भासे, उच्यते ।

ब्राह्मेण जैमिनिरुपन्यासादिभ्यः ॥ ५ ॥

ब्राह्मेण ब्रह्मसम्बन्धिना सच्चिदानन्दात्मकेन शरीरेण, ब्रह्मणा सर्वान् कामानश्नुत इति जैमिनिराचार्यो मन्यते । कुतः । उपन्यासादिभ्यः । ब्रह्मविदाप्नोति परमित्युपन्यस्य सोऽश्नुत इतिकथनात् । किञ्च, परप्राप्तः पुष्टिमार्गीयमोक्षरूपत्वेन लौकिकशरीरेण तद्भोगासम्भवाद् अक्षरब्रह्मणः पुरुषोत्तमाधिष्ठानत्वात् तदात्मकशरीरेण भगवदानन्दं भुङ्क्त इति युक्तम् । कर्मवादिनो जैमिनेरप्यत्र सम्मतिस्तत्रान्येषां किमुनेति सूचनार्थं जैमिनिग्रहणम् ॥ ५ ॥

औडुलोमिस्तु मुक्तो जीवश्चिन्मात्ररूपेणाश्लक्षकस्वरचरणादिभावं भगवद्विग्रहे प्राप्य भगवदानन्दमनुभवति, न तु पृथगलौकिकविग्रहेणेत्याह ।

चिति तन्मात्रेण तदात्मकत्वादित्यौडुलोमिः ॥ ६ ॥

चिति, स यथा सैन्धवघन इति श्रुत्युक्तचिद्रूपे ब्रह्माणि तन्मा-

वेण चिन्मात्रेण रूपेण कामान् भुङ्क्ते, न त्वलौकिकदेहेन्द्रियादिना ।
कुतः । तदात्मकत्वात् । जीवस्य तदात्मकत्वादित्यौडुलोमिरा-
चार्यो मन्थने । इत्यस्यौडुलोमिमते अलौकिकदेहादिकं चिन्मैव चिन्मा-
त्ररूपेणालकादिवद् भगवत्प्राप्तिरेव मोक्ष इति सिद्धम् ॥ ६ ॥

परमाचार्या वादरायणस्त्यौडुलोम्युक्तं चिन्मात्रेणैव जीवस्य
भगवत्प्राप्तिर्मोक्ष इत्यत्र चिन्मात्रेणैवेति नियमांशं खण्डयित्वाऽलौ-
किकदेहेन्द्रियादिभिर्भक्तानां भगवता सह कामाशनं मोक्षो, ज्ञानमि-
धमक्तानां तु चिन्मात्रेणैव रूपेण भगवद्विग्रहेऽलकादिरूपप्राप्तिरेव
मोक्ष इति ज्ञानिभक्तशुद्धभक्तव्यवसया सिद्धान्तमाह ।

एवमप्युपन्यासात् पूर्वभावादविरोधं वादरायणः ॥ ७ ॥

परमाचार्यो वादरायणोऽलौकिकविग्रहेणापि भोगोऽविरोधं म-
नुते । कुतः । एवमप्युपन्यासात् । ब्रह्मविदामिति परमित्यस्यैवमपि
विग्रहवत्त्वेनाप्युपन्यासात् । तथाहि । ब्रह्मविदामतीत्युक्त्या परप्राप्तौ
ब्रह्मविदः स्वातन्त्र्यं बोध्यते । तदेव, ब्रह्मणा सहेत्युच्योपम्यस्तम् ।
एवञ्च कामभोगेषु ब्रह्मणः साहित्यं भक्तस्य मुख्यत्वमित्युक्तं भवति ।
तच्चालौकिकविग्रहेणैव समज्जनं भवति, नान्यथेति युक्तमलौकिक-
देहेन्द्रियादिवत्त्वम् । अत्रैवमप्युपन्यासादित्यपिशब्दोक्त्या चिन्मात्रेण
रूपेण भगवद्विग्रहेऽलकादिभावप्राप्तिरित्यौडुलोमिमते ज्ञानमिधम-
क्तविषयमिति सूचितम् । अपिशब्देन तन्मतस्याप्यङ्गीकारसूचनात् ।
किञ्च, भक्तविधिधमावद्रष्टा विविधभोगचतुरेण चेश्यर्थकविपश्चिते-
त्युक्त्याऽलौकिकदेहेन्द्रियादिवत्त्वं प्राप्यते । ननु विग्रहस्य जग्यायेन
लौकिकत्वाद् ब्रह्मणा सह भोगो न सम्भवतीत्याशङ्काह । पूर्वभा-
वादिति । भक्तस्य भगवत्प्राप्तेः पूर्वमेव भगवद्भोगानुकूलविग्रहाया
भावात् कृत्तिमत्यमित्यर्थः । एवञ्च भगवत्स्वरूपानन्दानुभवयोग्यश-
रीराणि नित्यानि सन्ति । येष्वनुगृह्य स्वरूपानन्ददानेच्छा ताजीर्वा-
स्तत्र योजयतीतिभावः ॥ ७ ॥

ननु भक्तिमार्गीयेष्वपि कतिपयेषु स्वरूपानन्ददानं, न सर्व-
प्यित्यत्र किं नियामकमित्याशङ्क्य तदाह ।

सङ्कल्पादेव च तच्छस्तेः ॥ ८ ॥

भजनानन्ददानार्थं सङ्कल्पादेव हेतोस्ताद्विषय एव तदान-
न्दमनुभवति । कुत पतञ्जलात्, तदाह । तच्छब्देः । नाय-
मात्मेत्यारभ्य, यमेवैव वृणुते तेन लभ्य इति श्रुतः । अत्र भग-
वत्प्राप्तिं प्रति वरणातिरिक्तस्यासाधनत्वोक्त्वा वरणमात्रलभ्यत्वो-
क्त्या च वरणात्मकसङ्कल्पप्राप्यत्वं वदति श्रुतिः । सूत्रे एवकारेण
सङ्कल्पातिरिक्तसाधनाप्राप्यत्वं ज्ञाप्यते । चकारात् कृपाजनितफल-
प्राप्त्यनुकूलपरमार्तिः संगृह्यते ॥ ८ ॥

उक्तमर्थं सूत्रान्तरेण द्रढयति ।

अत एव चानन्याधिपतिः ॥ ९ ॥

येषां साधनं फलं च प्रभुस्वरूपातिरिक्तं नास्ति, तेऽनन्याः ।
तेषामधिपतिर्यतः । येषां साधनारमना फलात्मना च हृदि भगवानेष
स्फुरति, नान्यस्तेषामाधिपत्यमपि स्वयमेव करोति । अन्यत्र तु
विभूतिरूपैराधिपत्यं करोति, न स्वयम् ॥ ९ ॥

पूर्वमप्रतीकालम्बनान्नयतीतिसूत्रेणाप्रतीकालम्बनानां ज्ञानि-
नामक्षरप्राप्तिरुक्ता । तत्राक्षरस्य साकारनिराकारभेदेन द्वैरूप्याज्ज्ञा-
नानां साकाराक्षरप्राप्तिर्निराकाराक्षरप्राप्तिर्येति संशयं निराकाराक्षर-
प्राप्तिरिति वादरिमतेनाह ।

अभावं वादरिराह ह्येवम् ॥ १० ॥

वादरिराचार्यो मुक्त्यवस्थायां देहाद्यभावं मनुते । कुतः । आह
ह्येवम् । पतो ब्रह्मविदो मुक्तिनिरूपिका श्रुतिर्यत्र हि द्वैतमिव भवति
तद्वितर इतरं पश्यतीत्युपक्रम्य, यत्र त्वस्य सर्वमात्मैवाभूत् तत् केन
कं पश्येदितिरूपा नस्य द्वितीयज्ञाननिषेधमाह । एषश्च नस्य कामभो-
गघातो तु दूरे, कामभोगाक्षेप्यदेहस्तु सुनयमेव न सम्भवतीति वा-
दरिमतम् ॥ १० ॥

भावं जैमिनिर्विकल्पामननात् ॥ ११ ॥

जैमिनिराचार्यो मुक्तस्य पुंसो देहादभावं सत्तां मनुते । ननु
पूर्वोक्तयाधकयाकयानां का गतिरित्याशङ्काह । विकल्पामननात् ।
ब्रह्मविदाप्रोति परमिति श्रुत्या ब्रह्मज्ञानस्य परप्राप्तिहेतुत्यमुक्तम् । ना-

यमात्मेति श्रुत्या षट्यौकल्यत्वमुक्तम् । सोऽश्नुते सर्वान् कामा-
निति श्रुत्या परप्राप्तिर्विवृता । इदं समवलीयन्ते, ब्रह्मैव सन् ब्रह्मा-
प्येतीत्यपि श्रुत्यन्तरम् । एवञ्च मिथोऽविरोधाय पुष्टिमार्गेऽङ्गीकृता
भगवता सहलौकिकदेहेन्द्रियादिकं प्राप्य कामानश्नुते । ज्ञानमा-
र्ग्यस्तु, ब्रह्मैव सन् ब्रह्माप्येतीत्युक्त्याऽक्षरे लयं प्राप्नोतीति व्यवधि-
तावेकद्वयाभयान्मुक्तस्याप्यलौकिकदेहेन्द्रियादिसत्त्वे बाधकं ना-
स्तीत्यर्थः । तत्केन कं पश्येदित्यपि ब्रह्मज्ञानदशानिरूपणमिति ज्ञे-
यम् ॥ ११ ॥

जैमिनिमते साकाराक्षरात्मकविग्रहप्राप्तिभक्तानां, निराकाराक्षरे
लयस्तु ज्ञानिनां मोक्ष इत्युक्तेः साकारनिराकारभेदेनाक्षरे भेदशङ्का
स्यात् । तन्निवारणाय चायं एकमेवाक्षरं जीवानामधिकारभेदेन
द्वादशाहवद् द्विरूपेणास्तीत्याह ।

द्वादशाहवदुभयविधं बादरायणोऽतः ॥ १२ ॥

भगवता ब्रह्म, सोऽश्नुते इति श्रुत्युक्तकामभोगसाधनस्याक्षर-
त्वं भक्तान् प्रति भगवद्भसभोगार्थं शरीररूपेणाधिर्भावेन भोगाय-
तनत्वाच्छरीरत्वम् । भक्तदेहेन्द्रियादीनामक्षरात्मकत्वात् । ज्ञानिनां
॥ भौतिकत्वाभावाभावेण निराकारत्वेन स्वस्मिर्दलयसम्पादकत्वाद्-
शरीरत्वमपीति बादरायण आचार्यो मन्यते । अतः श्रुतेरित्यर्थः ।
सा तु तस्य ह वा घनस्यैव पश्यत इत्यारभ्य, आत्मन एवेदं सर्वं
मित्यन्ता । तेन प्राकृतशरीरराहित्यं सिद्ध्यति । नन्वेकस्यैव विरुद्ध-
मशरीरत्वं शरीरत्वं च कथमित्याशङ्क्य वैदिकदृष्टान्तेन समाधत्ते ।
द्वादशाहवत् । यः कामयेत प्रजायेयेति, स द्वादशरात्रेण यजेतेति
विधानाद् यागत्वम्, द्वादशाहमृद्धिकाया उपेयुः, य एवं विद्वारसः
सत्रमुपयन्तीति च विधानात् सत्रत्वं यथा द्वादशाहस्य तथा प्रकृते-
ऽपि ज्ञेयम् । प्रमाणसिद्धत्वादिति भावः ॥ १२ ॥

ननु धीकृष्णायवतारस्वरूपमानन्दभयमेवेति तत्र प्रमाणेषु
प्रतिपादितम् । परन्तु तत्राप्यवतारसमकालैः पुरुषैः प्राकृतेष्विषा-
यस्याविशेषा इदञ्चते । तत्र कुत इत्याशङ्क्य परिहरति ।

तत्त्वभावे सन्ध्यवदुपपत्तेः ॥ १३ ॥

तद्दर्शनस्य वास्तवत्वनिरासकस्तु शब्दः । तत् प्राकृततुल्याऽ-
वस्थादर्शनम् अभावे प्राकृतत्वस्याभावे एव भवति, न तु प्राकृत्योऽ-
वस्थात्प्र सन्ति । नन्वविद्यमानविषयस्य कथं दर्शनं स्यादत-
माह । सन्ध्यवदिति । सन्ध्य तृतीयस्थानमिति श्रुतेः सन्ध्ये स्वप्ने
मयाऽविद्यमानमेव मायिकान् पदार्थान् पश्यति निद्रामोहित एवं वे-
प्नासुरेषु भगवतः स्वरूपाज्ञापनेच्छा नेषु मायया स्वरूपेऽविद्यमाना-
नेव धर्मान् भासयतीति शानुपपन्नं किञ्चित् । ते तु, प्रवृत्तिश्च निवृ-
त्तिश्च ज्ञाता न विदुरासुप्तः इत्यारभ्य, मामप्राप्यैव कौन्तेय । ततो
धात्म्यप्रमां गतिमित्यन्तेन गीतायामुक्ताः ॥ १३ ॥

भावे जाग्रद्वत् ॥ १४ ॥

अप्राकृतलीलापदार्थस्य यत् तत्त्वेन दर्शने तद् भावे विषयस-
द्भावे भवति । तद्दर्शनं सविषयकमेव, न तु मायिकविषयकम् । तत्र
इष्टान्तः । जाग्रद्वत् । जाग्रदशासामयिकज्ञानं सत्यविषयकमेव
भवति, निद्रामोहितस्य तु विपरिणं, तद्वदित्यर्थः ॥ १४ ॥

ननु सोऽश्रुते सर्वान् कामान् सह ब्रह्मणेत्यत्र भक्तस्य भगव-
ता सह कामभोग उपपादितः । परन्तु भगवतः पूर्णज्ञानक्रियाश-
क्तिमत्त्वेन भक्तस्य ततो न्यूनत्वे न सम्भवति । तत्रापि प्राधान्यं सु-
करांश्च न सम्भवतीत्याशङ्क्याह ।

प्रदीपवदग्निशस्तथाहि दर्शयति ॥ १५ ॥

न हि तदा भक्तस्य स्वसामर्थ्येन प्राधान्येन भगवता सह
भोगः, किन्तु भगवदग्निशेन । प्रदीपवत् । यथा प्रदीपः स्नेहयुक्तवस्य-
न्तरे सम्यग्दः स्वेत्यामपि स्वसमानां करोति, तथा भगवानपि कल-
दानार्थं भक्ते सम्यग्दत्तमपि स्वसमानायामर्घ्यं करोतीत्यर्थः । अत्र
प्रमाणमाह । तथाहि दर्शयति । श्रुतिरिति शेषः । सा तु भर्ता सत्
त्रियमाणो विभर्ति, एको देवो बहुधा निविष्ट इति च ॥ १५ ॥

ननु न तदग्निं कञ्चन न तद्भोति कञ्चनेति श्रूयते । ब्रह्मणा
सह कामभोगोऽपि, सोऽदनुत इति श्रूयते । एवञ्च श्रुतिविप्रनि-
षेधनिराकरणाव भिक्षुणं ब्रह्म, न तद्भोतीति श्रुतेर्विषयः । सोऽदनुत

इति ध्रुवेस्तु प्राकृतगुणसहितं ब्रह्म विषय इति व्यवस्थायां सवसाग-
जस्यमिति प्राप्ते, उच्यते ।

स्वाप्ययसम्पत्त्योरन्यतरापेक्षमाविष्कृतं हि ॥ १६ ॥

स्वाप्ययः स्वमपीनो भवतीति श्रुत्युक्ता सुपुतिः । सम्पत्तिर्ब्रह्म-
सम्पत्तिवत्करीत्या पुष्टिमार्गीयो मोक्षः । नयोरन्यतरापेक्षमुभयश्रुत्या-
विष्कृतम् उक्तमित्यर्थः । एवञ्च प्रस्थापदशार्था ब्रह्मस्वरूपस्य सम्प-
गनुभवाभावात् तद्विषयिणी न तदश्नातीति निगंधिका श्रुतिः । सम्प-
स्यात्मकपुष्टिमार्गीयमोक्षे तु स्वरूपस्याऽनेकधाऽनुभवात् तन्निरूपिका,
सोऽऽनुत इत्यादिश्रुतिरिति न प्राकृतगुणयुक्तत्वादिगुणत्वभेदेन व्य-
स्याकल्पनमुचितमित्यर्थः । परास्य शक्तिर्विविधैव ध्रुयत इत्यादिश्रु-
त्याऽचिन्त्यानन्तशक्तिमति स्वनः सर्वभयनसमर्थे ब्रह्मणि गुणानां प्र-
योक्तव्यत्वात् ॥ १६ ॥

ननु ब्रह्मणा सह काममोगे लौकिकव्यापारसाहित्यमस्ति न
वेति संशये भोगस्य लौकिकव्यापारसाहित्यदर्शनादस्तीति प्राप्ते,
उच्यते ।

जगद्व्यापारवर्जं प्रकरणादसन्निहितत्वाच्च ॥ १७ ॥

भगवता सह भोगो जगद्व्यापारवर्जं भवति । जगत्सम्यग्धी
लौकिको यो व्यापारसाहित्य इत्यर्थः । कुतः । प्रकरणाद् असन्निहि-
तत्वाच्च । ब्रह्मविद्याप्रोतीत्यस्य मुक्तिप्रकरणसम्भवात् तत्र लौकिक-
व्यापारो न सम्भवति । लीलायाः प्रकृतिकालाद्यतीतत्वाच्च लौकिकं
जगत् तत्र दूरतमिति न तत्र लौकिकव्यापारसम्भावना सन्निधा-
नाभावात् ॥ १७ ॥

ननु मुक्तिप्रकरण एव छान्दोग्ये, सर्वं ह पर्यतीति सर्व-
विषयज्ञानकथनात् पूर्वोक्तं लौकिकव्यापारसाहित्यं नोपपद्यत इति
सूत्रार्थेनाशङ्क्य समाधत्ते ।

प्रत्यक्षोपदेशादिति चेन्नाधिकारिकमण्डलस्थोक्तेः ॥ १८ ॥

देशकालभेदेनानेकविधायां लीलायामधिकृतो यो भक्तस्तस्य
यानि सत्तर्कालानुमयार्थं नानारूपाणि तान्याधिकारिकाणि । तेषां

मण्डले समूहः । तत्र स्थितं वस्तुमात्रमाधिकारिकमण्डलस्यम् । त-
स्यैव सर्वं ह पश्यतीत्यनेन दर्शनोक्तिर्न तु लौकिकस्तुतः । अत
एवाप्र, सर्वमाप्नोति सर्वशः, स एकत्र भवतीत्यादि च पठ्यते ।
अनः, सर्वं ह पश्यतीति श्रुत्याऽप्यलौकिकलीलाविषयकसर्वज्ञानक-
थनात्मुक्तिदशायां न लौकिकव्यापारसम्भावनापीति भावः ॥ १८ ॥

ननु तत्तद्देशकालविशिष्टलीलाया नित्यत्वात्, श्वस्त्यद्देहमा-
यास्य इति भगवन्नांक्तं भक्तानां तदाकाङ्क्षाया स्थितिरनुपपन्ना । तत्तद्दे-
शकालभगवद्भागमनस्य नित्यत्वेन तदापि सर्वदा भगवतोऽप्येवं
कथनासम्भवाच्चेत्याशङ्काह ।

विकारावर्त्ति च तथा हि स्थितिमाह ॥ १९ ॥

अस्मिञ्छास्त्रे । भगवल्लीलायाः प्रकृतित्वेन कथनात् तद्विर-
द्धोऽपि विकारशब्दवाच्यो भवति । यथाऽऽप्राप्तिफलेषु विकारेण
रसनाशो भवतीति लोके दृष्टं, नद्वद्वापि भगवतः श्वस्त्यद्देहमाया-
स्य इति भक्तावशेषं प्रति कथनसमयेऽपि तद्गृहागमनली-
लाया नित्यत्वेन तास्मिन् काले सर्वेषु तदा तस्या अनुभवे
भगवद्भागमनप्रतीक्षाहेतुविप्रयोगरमस्य नाशो भवतीति तास्मिन् का-
ले स्वर्गदे भगवत्स्थित्यनुभवो विकारो भवति । एवञ्च भक्तानां पूर्वो-
क्तरीत्या भगवदुत्तयनन्तर यत्तदागमनप्रतीक्षात्मकं ज्ञानं तद् विका-
रावर्त्ति भवति । नद्वेदे पूर्व भगवतागतोऽभूद्, गन्धुना पुनरप्या-
यास्यतीति भूतमविश्वस्थगोहस्थित्यनुभवविषयकमपि ज्ञानं न भवति
विरहौक्त्यप्युपपत्तेः । किन्तु कदा आयास्यतीति केवलं प्रतीक्षेव
तदा भवति । इदं सङ्क्षेपत उक्तम् । यद्यद्व्यभिचारिकं भवति तादृशं
ज्ञानं तस्य न भवति, पापकमेव भवतीति लौकिकमित्रं लीलानुभवा-
त्मकमेव तदज्ञानम् । एवञ्च नल्लोलाविशिष्टप्रभाः सर्वदा नद्वेदे सर्वेऽ-
ऽपि तदा तस्य ज्ञानं न भवतीत्यर्थः । भक्तानामपि सर्वज्ञत्वेऽपि तादृशं
रसभासजनकं तादृशमाच्छाद्य रसपोषकं ज्ञानं प्रकटयति । अथ
प्रमाणं प्रदर्शयति । तथा हि स्थितिमाह । सर्वमाप्नोति सर्वं इति
श्रुतिरेकस्यैव भक्तस्य सर्वशः सर्वैः प्रकारैः सर्वं लीलारसमाप्नोतीति
कथयन्ती पूर्वोक्तरीत्यैव तस्य लीलायां स्थितिमाह । अतो लीला

स्वरूपमेवेदमलौकिकं तादृशमिति वैदिकैस्तथैव मन्तव्यमिति भावः ।
अलौकिकेऽर्थे प्रमाणमेवानुसर्तव्यं, न लौकिकी युक्तिः ॥ १९ ॥

दर्शयतश्चैवं प्रत्यक्षानुमाने ॥ २० ॥

प्रत्यक्षानुमाने श्रुतिस्मृती भगवत्सम्बन्धिनि लीलापदार्थे पु-
नस्तद्व्यतिरिक्तं दर्शयतः । परस्य शक्तिर्विविधैव भूयते स्वाभाविकी
ज्ञानफलक्रिया च । नैया तर्केण मतिरापनेयः । अलौकिकास्तु
ये माया न तास्तर्केण योजयेदिति च । अतो लीलायां लौकिकयुक्ति-
विरोधो न दूषणं, प्रत्युत भूषणमेव । तदुक्तं, न हि विरोध उभयं
भगवत्परिगणितगुणगण ईश्वरेऽनघगण्यमाहात्म्येऽर्वाचीनविकल्प-
वितर्कविचारप्रमाणाभासकुतर्कशास्त्रकलिलान्तःकरणाशयदुरवग्रह-
वादिनां विवादानवसर इत्यादि ॥ २० ॥

एतादृशलीलाविशिष्टप्रमुखस्वरूपमेव परमफलत्वेन वेदान्तधु-
तितार्पर्यविषय इति सूचयति ।

भोगमात्रसाम्यलिङ्गाच्च ॥ २१ ॥

सोऽश्नुते सर्वान् कामान् सह ब्रह्मणेति धुनौ भोगे भगवतो
भक्तसाम्यमुच्यते । एतच्च पुरुषोत्तम एव सम्भवति । यतो भक्ते
सर्वं दत्त्वा तत्कृतात्मनिवेदनमद्वीकुर्वन् कृपया तं प्राधान्येन स्वरू-
पानन्दमनुमाधयति । अन्यथा भक्तस्य स्वरूपानन्दानुभवो न भवेत् ।
एतादृशपरमकृपालुः पुरुषोत्तम एव परमं फलमिति सिद्धम् ।
मात्रपदेन न तत्समस्याऽप्यधिकश्च दृश्यत इति धुते भगवतः सर्वोत्तमा
न भक्तसाम्यमिति स्थापितम् ॥ २१ ॥

एवं भगवत्स्वरूपानुभवस्य पुष्टिमार्गीयपरमफलत्वं निरूप्याक्ष-
रप्राप्तेर्ज्ञानिनः फलत्वं निरूप्य तदनुभवानन्तरं कर्ममार्गवत् पुनरा-
वृत्तिः स्यादित्याशङ्क्योभयोरप्यपुनरावृत्तिः सूत्रावृत्त्या निरूपयन्तु
पसंहरति ।

अनावृत्तिः शब्दादनावृत्तिः शब्दात् ॥ २२ ॥

अत्र सूत्रावृत्त्या ज्ञानिनां भक्तानां ध्यानावृत्तिरुच्यते । ब्रह्म-

लोकमभिसम्पद्यते, न स पुनरावर्तन इत्यादिशब्दस्तु ज्ञानिना-
मनावृत्तिमाह । भक्तिमार्गे तु यमवयव वृणुते तेन लभ्य इति श्रुतध्वंरणस्य
नित्यत्वनानावृत्तिरपि नित्या घोष्या । किञ्च, कालेन हि पुनरावृत्तिः ।
न यत्र कालोऽङ्गमिश्रं परं प्रभुगतिवाक्याद् भगवल्लीलायां कालप्र-
भावादपि न पुनरावृत्तिरिति ॥ २२ ॥

सम्प्राद्वृत्तिजयमिहाह्वं प्राप्य व्रजनाथभट्टेन ।

मणुभाष्यभास्करस्य मरीचिकेयं कृता जयतात् ॥ १ ॥

इति श्रीब्रह्मसूत्राणामणुभाष्यानुसारिवृत्तौ मरीचिकाव्यायां
चतुर्थाध्यायस्य चतुर्थः पादः ॥ ४ ॥ ४ ॥

समाप्तोऽयं चतुर्थोऽध्यायः ॥

सम्पूर्णश्चायं ग्रन्थः



॥ श्रीहरिः ॥

अपि, श्रीश्रीवल्लभाचार्यैशुद्धाद्वैतसम्प्रदायसिद्धान्तज्ञानरसिकाः सहृदयवराः ।, इदं किलाभिज्ञायतां तत्रमवाद्भिर्भवद्भिः ।

यदेया श्रीभगवत्कृष्णद्वैपायनप्रणीतब्रह्मसूत्राणां विवृतिरणुभाष्यानुसारिणी मरीचिकाख्या श्रीव्रजनाथभट्टकृता सम्मुख प्रकाशिता वरीवर्ति ।

एतां च, 'नानामतध्वान्तविनाशनक्षमो वेदान्तसिद्धान्तविकासने पटुः । आविष्कृतोऽयं भुवि भाष्यभास्करो मुधा बुधा धावत नान्यवर्तमेतु' इत्यणुभाष्ये श्रीश्रीवल्लभाचार्यैः स्वभाष्यस्य भास्कररूपतया निरूपणाद् अणुभाष्यविभाकरानुगामीकिरणरूपेण व्यपदिष्टम् मरीचिकेति न्यरूपयद् ग्रन्थकारः ।

स च, शुद्धाद्वैतसम्प्रदायस्य सौलभ्येन बोधार्थमेतां सन्नाद्-श्रीजयसिंहाज्ञानुसारेण व्यरचयदिति, 'सन्नाद्श्रीजयसिंहाज्ञां प्राप्य व्रजनाथभट्टेन । अणुभाष्यभास्करस्य मरीचिकेयं कृता जयताद् इति प्रशस्तिरेखाङ्गायने ।

तां चैतां नानाविधदर्शनप्रकाशाय प्रयतमानेन श्रीहरिदास-गुप्ताभिधमहाशयेन प्रवर्तितो भाष्यादिभिः संशोध्य प्रकाशितवानस्मि ।

अग्रे च क्रमशः सप्रकाशाख्यव्याख्योऽणुभाष्यग्रन्थोऽपि प्रकाशयिष्यत इति शुद्धाद्वैतसम्प्रदायपुस्तकमभिलष्यद्भिः सुधीभिरवधेयमिति, प्रकाशयिता ।

रत्नगोपालभट्टः